



न मे कर्मफले स्पृहा

सोलापूर, धाराशिव, लातूर, छत्रपती संभाजीनगर, नांदेड, परभणी, हिंगोली, जालना, बीड, अहिल्यानगर व सातारा येथून वितरित


सोलापूर

सोमवार, २ फेब्रुवारी २०२६ | युगाब्द ५९२७ | वर्ष ४२ वे अंक ६७ | पाने १२ | किंमत रु. ६/-

[RNI Regd. No. 46878/87] | Postal Regd. No. - SLP/32/2024-2026. Posted daily at Medical college, Solapur.P.O.] | dainiktarunbharat.com

ही आमची ई-पेपर आवृत्ती असून ती 'तरुण भारत'च्या छापील आवृत्तीची प्रतिकृती नाही | epaper.dainiktarunbharat.com

विचारपुष्प



संधाचे काम करण्याची आपल्या सर्वांची जबरदस्त आकांक्षा आपल्या कामाची प्रेरणा आहे. उत्तम कार्यकर्त्यांचे मुख्य लक्षण आहे कार्याबद्दल दृढसंकल्प. ज्याला आपल्या ध्येयाची स्पष्ट कल्पना आहे. जो त्या ध्येयाच्या परिपूर्तीसाठी योग्य दिशेने वाटचाल करत असतो. तसेच टप्प्याटप्प्याने आपल्या कामाचा आढावा घेत असतो. तोच आपले ध्येय गाठण्यात यशस्वी होतो.

- हो. वे. शेषाद्री
रा. स्व. संधाचे पूर्व सरकारचा

रिफॉर्म एक्सप्रेस सुसाट

अर्थसंकल्पात विकसित भारताचे प्रतिबिंब

संरक्षणासाठी ७.८० लाख कोटींची तरतूद

आयकर रचनेत कुठलाही बदल नाही

कर चुकविणाऱ्यांना शिक्षेऐवजी ३० टक्के दंड

नवा आयकर कायदा १ एप्रिलपासून लागू

निर्मला सीतारामन् यांनी सादर केला सलग नववा अर्थसंकल्प

◆ नवी दिल्ली, १ फेब्रुवारी

केंद्रीय अर्थमंत्री निर्मला सीतारामन् यांनी रविवारी देशाचा सर्वसाधारण अर्थसंकल्प लोकसभेत सादर केला. सर्वसामान्य आणि पगारदार वर्गासाठी महत्वाच्या असलेल्या आयकर रचनेत कुठलाही बदल न करता सीतारामन् यांनी या संकल्पात भारताला २०४७ पर्यंत विकसित राष्ट्र बनविण्यासाठी ठोस आराखडा सादर केला. त्याचवेळी नवा आयकर नियम आणला. तो १ एप्रिलपासून लागू होणार आहे. आयकर चुकविणाऱ्यांना आतापर्यंत असलेली शिक्षेची तरतूद रद्द करताना ३० टक्के दंडाची तरतूद यात करण्यात आली आहे. सोबतच, चीन आणि पाकिस्तानचा धोका ओळखून सीतारामन् यांनी संरक्षण मंत्रालयासाठी ७.८० लाख कोटी रुपयांची भरीव तरतूद केली. ही तरतूद मागील वर्षाच्या तुलनेत एक लाख कोटी रुपयांपेक्षा जास्त आहे. सुरक्षा दलांना अद्यावत करण्यासाठी अर्थसंकल्पात २.१९ लाख कोटींची तरतूद करण्यात आली आहे.

आपला सलग नववा अर्थसंकल्प सादर करताना अर्थमंत्री सीतारामन् यांनी आयटीआर दाखल करण्याच्या अंतिम मुदतीत वाढ करण्याची घोषणा केली. आयटीआर-१ आणि आयटीआर-२ आता ३१ जुलैपर्यंत दाखल करता येणार आहे. तसेच ऑडिट नसलेला व्यवसाय

प्रकरणे आणि ट्रस्टसाठी रिटर्न दाखल करण्याची अंतिम मुदत ३१ ऑगस्ट असेल. मातमता विकणाऱ्या एनआरआयसाठी टीडीएस नियमांमध्येही बदल करण्यात आला. पूर्वी आवश्यक असलेला टीएएन आता आवश्यक राहणार नाही.

स्मार्टफोन, टॅबलेट, टीव्ही, एसी स्वस्त होणार

सीतारामन् यांनी देशांतर्गत उत्पादनाला चालना देणे, कररचना सोपी करणे आणि ग्राहकांना काही प्रमाणात दिलासा देणे यावर भर दिला. यात स्मार्टफोन, टॅबलेट, टीव्ही आणि एअर कंडिशनर यासारख्या इलेक्ट्रॉनिक वस्तूंची आयात कर कमी

करून ग्राहकांना दिलासा देण्याचा प्रयत्न केला. विशेषतः स्मार्टफोन, टॅबलेट, टीव्ही आणि एसी या वस्तू आयात करताना करभार कमी होणार आहे.

मधुमेह, कॅन्सरची औषधे होणार स्वस्त

सीतारामन् यांनी देशातील मधुमेह, कॅन्सर यासारख्या आजारांची भीषणता लक्षात घेत, या दुर्घट आजारांसाठी कमी दरात औषधे उपलब्ध करणार असल्याची घोषणा केली.

वैयक्तिक आयातीवरील करस्टम ड्युटी अर्ध्यावर

या अर्थसंकल्पातील सर्वात मोठा निर्णय म्हणजे,

वैयक्तिक वापरसाठी आयात होणाऱ्या

वस्तूवरील करस्टम ड्युटी २० टक्क्यांवरून १० टक्के करण्यात आली आहे. यामुळे परदेशातून घेत खरेदी केलेल्या किंवा ऑनलाईन आंतरराष्ट्रीय वेबसाईटवरून मागवलेल्या इलेक्ट्रॉनिक वस्तूवरील कर कमी होणार आहे.

शेअर बाजारात भूकंप

अर्थसंकल्पाच्या अनुषंगाने शेअर बाजाराचे विशेष सत्र आयोजित करण्यात आले होते.

अर्थसंकल्पात ऑप्शन अॅण्ड प्युचर्सवरील एसीटी वाढवण्याचा निर्णय सीतारामन् यांनी जाहीर केला. यामुळे सेन्सेक्स आणि निफ्टीत मोठी घसरण झाली. सेन्सेक्समध्ये १५४६.८४ तर, निफ्टीत ४९५ अंकांनी घसरण झाली.

मत्स्यव्यवसायाला बळकटी

अमेरिकेने लादलेल्या आयात शुल्काच्या पृष्ठभूमीवर आणि भारतीय सागरी उत्पादनांच्या निर्यातीला बसलेला फटका लक्षात घेता मासेमारांना मासेमारीवर शुल्क माफी दिली आहे. त्याचबरोबर मत्स्यव्यवसायाला बळकटी देण्यासाठी सरकार ५०० जलाशयांचा एकात्मिक विकास करणार आहे. मासेमारी आणि त्याची विक्री व्यवस्था सुधारण्यासाठी स्टार्टअप, महिला बचत गट आणि मत्स्यपालक संस्थांना बाजारपेठेशी जोडले जाईल.

(वृत्तसंस्था)

महत्वाचे

चांदी दोन दिवसांत

१.३६ लाखांनी स्वस्त

- नवी दिल्ली : सोने-चांदीच्या बाजारात सलग दुसऱ्या दिवशी घसरण झाली. रविवारी म्हणजेच १ फेब्रुवारी रोजी अर्थसंकल्प सादर होण्यापूर्वी सकाळच्या सत्रात मल्टी कमोडिटी एक्सचेंजवर चांदी २६ हजार रुपयांनी (९ टक्क्यांनी) घसरली. १ किलो चांदीचा भाव २,६५,६५२ रुपयांवर व्यवहार करत आहे. सोन्यातही रविवारी सकाळच्या सत्रात १२ हजार रुपयांची (८ टक्के) घसरण झाली आहे. १० ग्रॅम सोने १.३८ लाख रुपयांवर व्यवहार करत आहे. सोन्या आणि चांदीच्या ईटीएफमध्येही २९ टक्क्यांपर्यंतची घसरण नोंदवली गेली आहे.

मणिपूरमध्ये सरकार स्थापनेच्या हालचालीला वेग

इम्फाल : मणिपूरमध्ये सरकार स्थापन करण्याच्या चर्चेसाठी माजी मुख्यमंत्री एन. बिरेन सिंह यांच्या नेतृत्वात २० पेक्षा अधिक भाजपा आमदार केंद्रीय नेतृत्वाची भेट घेण्यासाठी रविवारी राजधानी दिल्लीत पोहोचले. राज्यातील राष्ट्रपती राजवटीचा कार्यकाळ १२ फेब्रुवारी रोजी संपत असल्याने सत्तास्थापनेसाठी दिल्लीत होणारी ही बैठक महत्वाची आहे. केंद्रीय गृहमंत्री अमित शाह यांच्या नेतृत्वात रातोआ आमदारांची बैठक सोमवारी सायंकाळी होणार आहे. भाजपा आमदार एच. डिंगो म्हणाले, बैठक सोमवारी सायंकाळी होणार आहे, परंतु अद्याप अर्जेडा जाहीर झालेला नाही. आम्हाला आजच दिल्लीला पोहोचण्यास सांगण्यात आले. दरम्यान मे २०२३ पासून मणिपूरमधील परिस्थिती तणावपूर्ण आहे. मैतेई आणि कुकी समुदायांमधील जातीय हिंसाचारात २६० हून अधिक लोक मृत्यूमुखी पडले आणि हजारो लोक विस्थापित झाले. एन. बिरेन सिंह यांनी मुख्यमंत्रीपदाचा राजीनामा दिल्यानंतर केंद्र सरकारने गेल्या वर्षी १३ फेब्रुवारी रोजी राज्यात राष्ट्रपती राजवट लागू झाली.



कर्करोग- मधुहाची औषधे होणार स्वस्त

नवी दिल्ली : केंद्रीय अर्थरी निर्मला सीतारामन् यांनी देशात औषधनिर्मिती क्षेत्राला बळकटी देण्यासाठी पुढील पाच वर्षांत १० हजार कोटींच्या एसएम ई विकास निधीची घोषणा केली. यामुळे कर्करोग, मधुहासह एकूण १७ औषधी स्वस्त होणार आहेत. भारताला जागतिक औषधीचे उत्पादन केंद्र म्हणून विकसित करण्यासाठी बायो फार्मा शक्ती योजना आणली जाईल, यामुळे जैविक आणि बायोसिमिलरच्या देशांतर्गत उत्पादनासाठी एक मजबूत इकोसिस्टम तयार होईल. जिवंत पेशी आणि ऊर्तीपासून बनवण्यात येणाऱ्या औषधींच्या निर्मितीसाठी सरकार आर्थिक मदत करणार आहे. ही औषधे गंभीर आजारांवर उपचार करण्यासाठी वापरली जातात.

आजचा अर्थसंकल्प ऐतिहासिक आहे. तो १४० कोटी भारतीयोंच्या आकांक्षेचे प्रतिबिंब आहे. तो सुधारणांच्या प्रवासाला बळ देतो आणि विकसित भारतासाठी एक स्पष्ट आराखडा सादर करतो. हा अर्थसंकल्प २०४७ पर्यंत विकसित भारत घडवण्याच्या दिशेने आमच्या प्रवासाचा पाया आहे. या वर्षाचा अर्थसंकल्प भारताच्या सुधारणांच्या वाहनाला नवीन ऊर्जा आणि गती देईल.

नरेंद्र मोदी, पंतप्रधान



केंद्रीय अर्थसंकल्पात शेतकरी, युवक तसेच एमएसएमई उद्योगांवर लक्ष केंद्रित करणारा एक निर्णायक आराखडा मांडण्यात आला. उत्पादकता, स्पर्धात्मकता आणि उद्योजकतेला चालना देणाऱ्या तसेच भारताला जागतिक उत्पादन आणि नवोपक्रमाचे नेतृत्व करणाऱ्या देशांच्या यादीत स्थान मिळवून देणाऱ्या या आर्थिक धोरणाबद्दल मी पंतप्रधान नरेंद्र मोदी आणि अर्थमंत्री निर्मला सीतारामन् यांचे मन-पूर्वक आभार मानतो.

नितीन गडकरी, केंद्रीय मंत्री

उत्पादनापासून पायाभूत सुविधांपर्यंत, आरोग्यापासून पर्यटनापर्यंत, ग्रामीण भागापासून कुत्रिम बुद्धिमत्तेपर्यंत, खेळांपासून तीर्थक्षेत्रांपर्यंत विकसित भारताचे बजेट प्रत्येक गाव, प्रत्येक शहर, प्रत्येक नगरातील तरुण महिला आणि शेतकऱ्यांच्या स्वप्नांना बळ देणारे आणि ती स्वप्ने साकार करण्यास सक्षम करणारे आहे. आत्मनिर्भर भारत आपल्या सरकारचा सकल्प असल्याचे या अर्थसंकल्पातून पंतप्रधान नरेंद्र मोदी यांनी सिद्ध केले.

अमित शाह, केंद्रीय गृहमंत्री

सरकारकडे कल्पनांची वानवा आहे आणि यंदाच्या अर्थसंकल्पात भारतासमोरील अनेक आर्थिक, सामाजिक आणि राजकीय आव्हानांवर एकही उपाय सांगितलेला नाही. असमानतेने ब्रिटिश राजवटीत दिसलेल्या पातळीलाही मागे टाकले आहे. परंतु, अर्थसंकल्पात याचा साधा उल्लेखही नाही किंवा अनुसूचित जाती, अनुसूचित जमाती, इतर मागासवर्गीय, आर्थिकदृष्ट्या दुर्बल घटकांना कोणताही पाठिंबा दिलेला नाही.

मल्लिकार्जुन खडगे, काँग्रेसचे राष्ट्रीय अध्यक्ष

२०२६-२७ चा केंद्रीय अर्थसंकल्प भारताच्या खऱ्या सकटाकडे दुर्लक्ष करणारा आहे. तरुणांकडे नोकऱ्या नाहीत, उत्पादन घटत आहे तसेच शेतकरी संकटात आहेत. नोकरी नसलेले तरुण, उत्पादन क्षेत्रात घट होत आहे. गुंतवणूकदार भांडवल काढून घेत आहेत. कौटुंबिक बचतीत मोठी घट झाली. शेतकरी संकटात आहेत. येऊ घातलेल्या जागतिक धक्क्यांकडे दुर्लक्ष केले जात आहेत.

राहुल गांधी, लोकसभेतील विरोधी पक्षनेते



२०२६-२७ चा केंद्रीय अर्थसंकल्प भारताच्या खऱ्या सकटाकडे दुर्लक्ष करणारा आहे. तरुणांकडे नोकऱ्या नाहीत, उत्पादन घटत आहे तसेच शेतकरी संकटात आहेत. नोकरी नसलेले तरुण, उत्पादन क्षेत्रात घट होत आहे. गुंतवणूकदार भांडवल काढून घेत आहेत. कौटुंबिक बचतीत मोठी घट झाली. शेतकरी संकटात आहेत. येऊ घातलेल्या जागतिक धक्क्यांकडे दुर्लक्ष केले जात आहेत.

राहुल गांधी, लोकसभेतील विरोधी पक्षनेते

१ एप्रिलपासून आयकर कायद्याची होणार अंमलबजावणी : अर्थमंत्री

सेमीकंडक्टरमध्ये

भारताचा मास्टरस्ट्रोक!

कोणत्या योजनेसाठी किती पैसे?

शेजाऱ्यांना काय-काय मिळाले?

आता महिला लाभार्थी

नव्हे, 'आर्थिक भागीदार'



₹ आला रुपया

उत्सववादी आणि अल्प दायित्व

२४%

कर्णहस्त भांडवली महजूल

२%

विनाकर महजूल

९०%

जीएसटी आणि अन्य कर

९४%

केंद्रीय अवकाशी कर

६%

केंद्रीय अर्थसंकल्प २०२६

₹ गेला रुपया

इतर व्यय

निवृत्त वेतन

२%

केंद्रीय योजना*

९५%

मोठे अनुदान

६%

संदर्भान

९९%

देय व्याज

कक्षातील राज्यांच्या हिस्सा

२२%

वित्त आयोग आणि इतर हस्तांतरण

५%

केंद्रीय पुनर्वसन योजना

६%

कृषीसाठी १.४० लाख कोटी

पशुपालक, मत्स्यपालन व्यावसायिकांना आर्थिक पाठबळ

◆ नवी दिल्ली, १ फेब्रुवारी

यावर्षीच्या केंद्रीय अर्थसंकल्पात कृषी क्षेत्रासाठी १.४० लाख कोटींची आर्थिक तरतूद केली. यात अल्पभूधारक शेतकऱ्यांचे उत्पन्न वाढविण्यावर भर देण्यात आला. सिंचन क्षेत्रात वाढ करण्यासाठी ५०० जलाशयांची निर्मिती, अमृत सरोवर एकात्मिक योजनांचा विस्तार आणि पशुपालक व मत्स्यपालन व्यावसायिकांना आर्थिक पाठबळ देण्यासाठी अनेक तरतूदीचा समावेश करण्यात आला. सागरी किनारी भागात



मत्स्यपालन मूल्य साखळी मजबूत केली जाणार असल्याचेही त्यांनी नमूद केले.

पशुसंवर्धन क्षेत्रासाठी

कर्ज आधारित अनुदान

स्टार्टअप आणि महिला नेतृत्वातील उद्योग गटांना कृषी क्षेत्राशी संबंधित बाजारपेठेशी जोडले जाईल. पशुपालन क्षेत्रासाठी कर्ज आधारित अनुदान कार्यक्रम नवीन आर्थिक वर्षात सुरू केला जाणार आहे. पशुधन उद्योगांचे आधुनिकीकरण आणि आर्थिक मदत करणे हे या योजनेचे उद्दिष्ट आहे आणि यातून पशुधन शेतकरी उत्पादक संघटनांना प्रोत्साहन दिले जाईल.

नारळ, चंदन, काजू पिकांसाठी प्रोत्साहन योजना

नारळ, चंदन आणि काजूसारख्या पिकांना प्रोत्साहन देण्यासाठी विशेष तरतूद करण्यात आली. नारळ उत्पादनात स्पर्धात्मकता वाढविण्यासाठी नारळ प्रोत्साहन योजना सुरू केली जाईल. भारतीय काजू आणि कोको उत्पादनांना जागतिक बाजारपेठे उपलब्ध करण्यासाठी समर्पित कार्यक्रम सुरू करणार आहे. चंदनाच्या शेतीसाठी राज्यांना सहकार्य केले जाईल, तसेच अक्रोड, बदामाचे उत्पादन वाढवण्यासाठी विशेष कार्यक्रम सुरू केला जाणार आहे.

(वृत्तसंस्था)

देशात ७ हाय-स्पीड रेल्वे कॉरिडॉर

◆ नवी दिल्ली, १ फेब्रुवारी

देशातील दळणवळण व्यवस्था अधिक वेगवान आणि आधुनिक करण्यासाठी केंद्रीय अर्थमंत्री निर्मला सीतारामन् यांनी आपल्या अर्थसंकल्पात हाय-स्पीड रेल्वे कॉरिडॉरच्या विस्तारावर विशेष भर दिला असून, देशातील प्रमुख शहरांमधील प्रवासाचे अंतर कमी करण्यासाठी सात नवीन हाय-स्पीड रेल्वे कॉरिडॉर बनवण्याची घोषणा केली. अर्थसंकल्पात भारतीय रेल्वेसाठी २,९३,०३० कोटी रुपयांच्या निधीची घोषणा करण्यात आली. रेल्वेसाठी हा आतापर्यंतचा सर्वात मोठा निधी आहे.

सध्या सुरू असलेल्या मुंबई-अहमदाबाद बुलेट ट्रेन प्रकल्पाच्या पृष्ठभूमीवर आता देशाच्या इतर भागांनाही हाय-स्पीड रेल्वे

जोडण्याचे सरकारचे उद्दिष्ट आहे. यात मुंबई ते पुणे मार्गातून महाराष्ट्रातील दोन प्रमुख शहरांमधील प्रवासाचा वेळ लक्षणीयरीत्या कमी होणार आहे. याशिवाय, दक्षिण भारताला जोडण्यासाठी पुणे ते हैदराबाद कॉरिडॉर महत्त्वपूर्ण ठरणार आहे. सोबतच, दक्षिण भारतातील हैदराबाद ते चेन्नई हे दोन मोठे आयटी हब आता हाय-स्पीडने जोडली जाणार आहेत. उत्तर भारतातील धार्मिक आणि पर्यटनदृष्ट्या महत्वाच्या असलेल्या शहरांसाठी दिल्ली ते वाराणसी हा कॉरिडॉर महत्वाचा ठरणार आहे. वाराणसी ते सिलिगुडी या ईशान्य भारताच्या प्रवेशद्वारापर्यंत रेल्वेचे जाळे विस्तारले जाणार आहे. तसेच, हैदराबाद-बंगळूर आणि चेन्नई-बंगळूर या कॉरिडॉरसाठी हाय-स्पीड रेल्वेचे जाळे विस्तारले जाणार आहे.

(वृत्तसंस्था)

स्वस्त

कर्करोगाची औषधे, सात दुर्मिळ आजारांशी संबंधित औषधे, वैद्यकीय उत्पादने आणि विशेष वैद्यकीय उद्देशासाठीचे अन्न.

वैयक्तिक वापरसाठी आयात केलेली औषधे

मायक्रोवेव्ह ओव्हनसाठी प्रमुख घटक

विमानांच्या इंजिनांसह इतर घटक किंवा भाग

सौर काचेचे घटक

अणुऊर्जा प्रकल्पांसाठी आयात केलेले साहित्य

महत्त्वपूर्ण खनिजांसाठी भांडवली वस्तू

महाग

कमी किमतीच्या आयातीत छत्र्या

पोटेशियम हायड्रोक्साईड

एटीएम/कॅश डिस्पेंसर मशीन आणि त्याचे भाग व घटक

विदेशी चर्मसाठी चित्रपट आणि प्रसारण उपकरणे

आयात केलेले प्राणी आणि पक्षी

अमोनियम फॉस्फेट/ खते आणि नाफ्था म्हणून खतांचा वापर

कॉफी भाजण्याची, बनवण्याची आणि विकण्याची यंत्रे

एरंडेल तेल केक

गुगल देणार डेटाचोरीपासून संरक्षण

नवी दिल्ली : गुगलने वापरकर्त्यांसाठी दोन मोठे अपडेट्स लॉन्च केले आहेत. एकीकडे अँड्रॉइडमध्ये मजबूत 'थेफ्ट प्रोटेक्शन' फीचर देण्यात आले आहेत तर दुसरीकडे जीमेलमध्ये आता जेमिनी एआयचा प्रवेश झाला आहे. एक अपडेट फोन चोरी झाल्यास डेटा आणि पेशाचे संरक्षण करण्यावर लक्ष केंद्रित करते, तर दुसरे जीमेल इनबॉक्सला एआय असिस्टंटमध्ये बदलण्यावर भर देते. गुगल बायोमेट्रिक सुरक्षेला मजबूत करत आहे. चोरी झाल्यास बँकिंग-फायनान्ससारखे थर्ड-पार्टी अँस एअरवॉयव्हाई फिंगरप्रिंट/पिन आवश्यक असेल. जर कोणी वारंवार चुकीचा पिन टाकण्याचा प्रयत्न केला, तर फोन आता दीर्घकाळासाठी ऑफोफ लाॅक होईल.

इंडोनेशियात लग्नापूर्वी संबंध ठेवल्याबद्दल शिक्षा

आचे : इंडोनेशियातील आचे प्रांतात शरिया कायद्याचे उल्लंघन केल्याबद्दल एका अविवाहित जोडप्याला सर्वासामोर १४० फटके मारण्यात आले. लग्नापूर्वी संबंध ठेवल्याचा आणि दारू प्यायल्याचा आरोप त्यांच्यावर होता. शिक्षेदरम्यान ती तरुणी बेशुद्ध पडली. तीन महिला अधिकाऱ्यांनी तिला आळीपाळीने छडीने मारले. तिची प्रकृती बिघडल्याने तिला रुग्णवाहिकेतून रुग्णालयात नेण्यात आले. या सार्वजनिक शिक्षेद एका ६ लोकांना फटके मारण्यात आले. कायद्याचे उल्लंघन करणाऱ्यांमध्ये शरिया पोलिसाचा एक अधिकारी आणि त्याची महिला साथीदार यांचाही समावेश होता. दोघांना खासगीत एकरा आढळल्याच्या आरोपाखाली प्रत्येकी २३ फटके मारण्यात आले. आचेच्या इस्लामिक पोलिसांनी सांगितले की, त्या अधिकाऱ्याला नोकरीवरूनही काढण्यात येईल.

समाज माध्यम क्रिएटर्स जगतातील सर्वात मोठा करार

ट्विटर : सोशल मीडियावरील सर्वात मोठ्या चेहऱ्यांपैकी एक असलेले खाबी लॅम आता एआयच्या जगात एक नवीन अध्याय लिहिणार आहेत. २०२० मध्ये ओल्डर-द-टॉप लाइफ हॅक्सवर न बोलता प्रतिक्रिया देऊन चर्चेत आलेले २५ वर्षीय लॅम आता डिजिटल ट्रिगन्या माध्यमातून व्ह्यूअल अवतारात समोर येणार आहेत. इटलीचे प्रभावशाली लॅम यांनी हँगकाँगच्या एआय कॅट कॅट रिच स्पॉक होल्डिंग्ससोबत सुमारे ८.९६१ कोटी रुपयांचा सेलिब्रिटी करार केला आहे. यामध्ये त्यांनी त्यांच्या ब्रँडिंग, फेस आयडी, व्हॉइस आयडी आणि बिबेविपरल मॉडेल्सच्या वापरास मान्यता दिली आहे. आता एआयद्वारे त्यांचा व्ह्यूअल चेहरा तयार होईल, जो लाइव्हस्ट्रीमिंग आणि अनेक भाषांमध्ये कॅट तयार करू शकेल. सोशल मीडिया क्रिएटर्सच्या जगात हा सर्वात मोठा करार मानला जात आहे. हे डिजिटल व्यक्तिमत्व हक्कांच्या भविष्याला दिशा देऊ शकते.

गायीला राज्यमाता बनवण्याची अविमुक्तेश्वरांची मागणी

लखनू : शंकराचार्य अविमुक्तेश्वरानंद सरस्वती यांनी यूपीचे मुख्यमंत्री योगी आदित्यनाथ यांना पंतप्रधान बनण्यासाठी पाठिंबा देण्याची ऑफर दिली. त्यांनी शनिवारी सांगितले की, जर योगींना स्वतःला खरा हिंदू सिद्ध करायचे असेल, तर त्यांनी गाईला राज्यमाता घोषित करावे आणि गोमांसावर पूर्णपणे बंदी घालावी. आम्ही योगींना ४० दिवसांचा वेळ दिला आहे. अविमुक्तेश्वरानंद म्हणाले की, असे केल्यास ते योगींचे नाव पंतप्रधानपदासाठी पुढे करतील. त्यांनी इशारा दिला की, जर योगी हा निर्णय घेऊ शकले नाहीत, तर संत समाज त्यांना रद्द करण्याचे काम करेल.



सराफा

सोने (२४.९९९/१० गॅम) रु. १,६०,१००
 चांदी (प्रतिकिलो) रु. ३,०५,१००

तापमान	कमाल	किमान
सोलापूर	३१.६	१९.५
अमरावती	३३.२	१४.९
भंडारा	-	१५.०
बुलडाणा	३०.६	१७.५
चंद्रपूर	३२.४	१६.८
गडचिरोली	३१.२	१५.६
गोंदिया	३०.६	१३.२
नागपूर	३१.२	१३.४
वर्धा	३१.९	१५.२
वाशीम	३१.२	१५.४
यवतमाळ	३१.४	११.८

दुर्मिळ खनिजांसाठी कॉरिडॉर उभारणार



केंद्रीय अर्थसंकल्प २०२६

नवी दिल्ली, १ फेब्रुवारी २०२६-२७ या आर्थिक वर्षाच्या अर्थसंकल्पात रेयर अर्थ अर्थात दुर्मिळ पृथ्वी खनिजे शोधणे आणि त्यावर प्रक्रिया करण्यासाठी ४२ हजार कोटींची गुंतवणूक करण्यात येईल. यातून ५० हजार रोजगार निर्माण होतील. चीनवरील अवलंबित्व संपुष्टात आणण्याच्या उद्देशाने पहिल्यांदाच या क्षेत्रासाठी भरीव निधी जाहीर करण्यात आला. दुर्मिळ पृथ्वी खनिजांच्या क्षेत्रात देशाचे स्थान मजबूत करण्यासाठी कॉरिडॉर उभारण्यात येईल. तामिळनाडू, ओडिशा, आंध्र प्रदेश आणि केरळ यांना जोडण्यासाठी डेडिकेटेड रेयर अर्थ कॉरिडोरची घोषणा अर्थमंत्री निर्मला सीतारामन यांनी केली. ही राज्ये

चार राज्यांत ४२ हजार कोटींची गुंतवणूक चीनवरील अवलंबित्व संपुष्टात येणार खाणकाम, प्रक्रिया, संशोधन, उत्पादनाला प्रोत्साहन



ई-वाहने, मोबाईलनिर्मितीसाठी मदत दुर्मिळ खनिजे १७ घटकांचा समूह आहे जे स्मार्टफोन आणि इलेक्ट्रिक वाहनांसारख्या ग्राहक इलेक्ट्रॉनिक्सपासून ते लढाऊ विमानांपर्यंत वापरले जाते सध्या जागतिक बाजारात या खनिजांत चीनचा दबदबा आहे. जगभरातील उत्पादनात चीनची भागीदारी ९० टक्के आहे. त्यामुळे ही खनिज साठे शोधण्यासाठी आणि उत्पादन करण्याला प्राधान्य आहे.

समुद्रकिनार्यावरील वालूमध्ये मोनाझाइट साठ्यासाठी प्रसिद्ध आहेत, ज्यामधून दुर्मिळ घटक काढले जाणार आहेत. नोव्हेंबर २०२५ मध्ये यासंदर्भात योजना सुरू करण्यात आली, असा उल्लेख करत अर्थमंत्र्यांनी सांगितले की, आम्ही खनिजांनी समृद्ध राज्यांना खाणकाम, प्रक्रिया, संशोधन आणि उत्पादनाला प्रोत्साहन देण्यासाठी

उपक्रमाची उद्दिष्टे काय ?

- विद्युत वाहने, पवन टर्बाइन, संरक्षण उपकरणे, इलेक्ट्रॉनिक्स आणि स्वच्छ ऊर्जेसाठी दुर्मिळ पृथ्वी घटक महत्त्वाचे आहे
- दरवर्षी ६,००० टनांच्या एकात्मिक उत्पादन क्षमतेसाठी ७,२८० कोटी रुपयांची तरतूद करण्यात आली. हा कॉरिडॉर या योजनेचा विस्तार आहे.
- डेडिकेटेड रेयर अर्थ कॉरिडोरची सुरुवात केरळ येथून होणार आहे. ज्याचा उद्देश आवश्यक खनिज प्रक्रिया आणि उत्पादनासाठी एकात्मिक इकोसिस्टम तयार करणे आहे
- भारताच्या धोण्यात्मक साहित्यासाठी पुरवठा साखळी मजबूत करणे, स्वच्छ ऊर्जा तंत्रज्ञानाला समर्थन देणे आहे, रेयर अर्थ कॉरिडोर विज्ञान बंदराला चावरा आणि कोचीची जोडेल.
- चुनखडी, मॅंगनीज, ग्रेफाइट, बॉक्सायट, लोहखनिज, क्लॅमिथ्युलाइट, ग्रॅनाइट, चिकणमाती, सिलिका वायू, लिग्नाइट, मोनाझाइट, रुटाइल, इत्येनाइट सारख्या खनिजांचे देशातच उत्पादन होईल.

डेडिकेटेड रेयर अर्थ कॉरिडोर बांधण्याचा प्रस्ताव ठेवला आहे.

बांधकाम उपकरणे उत्पादनाला प्रोत्साहन बांधकाम आणि पायाभूत सुविधा उपकरणे उत्पादनाला प्रोत्साहन देण्यासाठी एक नवीन योजना सुरू करण्यात येणार आहे. यामुळे मेट्रो आणि उंचावरील रस्त्यांच्या खोदकामासाठी बोरिंग मशीन यासारख्या उच्च मूल्यच्या आणि तांत्रिकदृष्ट्या प्रगत उपकरणांचे देशातूनच उत्पादन वाढेल. तसेच पायाभूत सुविधा प्रकल्पांचा वेग आणि गुणवत्ता सुधारेल, तसेच आपातीवरील अवलंबित्व कमी होईल.

परदेशात शिक्षण, उपचार घेणाऱ्यांना खूशखबर

दूर पॅकेजेसवरील टीसीएस २ टक्के लागणार

परदेशी मालमत्तांची माहिती उघड करणाऱ्यांना दंडातून सवलत

नवी दिल्ली, १ फेब्रुवारी परदेशी प्रवास आणि परदेशात शिक्षण घेणाऱ्या विद्यार्थ्यांना द्यावा लागणारा टीसीएस कर दोन टक्क्यांपर्यंत कमी करण्याची घोषणा अर्थमंत्री निर्मला सीतारामन यांनी केली. याशिवाय परदेशी मालमत्ता उघड करण्यासाठी आणि २० लाख रुपयांपर्यंतच्या मालमतेवरील कर दंड रद्द करण्यासाठी सहा महिन्यांची योजना जाहीर केली. अर्थसंकल्प सरकारने करादात्यांना दुहेरी दिलासा दिला आहे. परदेशी प्रवास आणि शिक्षणावरील टीसीएस कर कमी करण्याची घोषणा देण्यात आली. परदेशी प्रवास पॅकेजेसच्या विक्रीवरील टीसीएस दर २ टक्के करण्यात आला. शिक्षण आणि कर्मचारी सेवांवरील टीडीएस २ टक्क्यांपर्यंत घटविण्याची घोषणा केली.



प्रवास, मालमत्ता उघड करण्यासाठी तरतूदी

- शिक्षण आणि वैद्यकीय: उदासीकृत रेमिटन्स योजनेअंतर्गत शिक्षण आणि वैद्यकीय उद्देशासाठी परदेशात पाठवलेल्या रकमेवरील टीसीएस दर ५ वरून २ टक्के करण्यात आला
- टीडीएस प्रक्रिया सोपी: ठेवीदार आता गुंतवणूकदाराकडून थेट फॉर्म १५जी किंवा फॉर्म १५एच स्वीकारू शकतील आणि ते कंपनीला सादर करू शकतील
- परदेशी मालमत्ता उघड करण्यासाठी योजना : परदेशी उत्पन्न किंवा मालमत्तांची स्थिती स्पष्ट करण्यास सहा महिन्यांची मुदतवाढ देण्यात आली.
- ही योजना अशा लोकांसाठी आहे ज्यांनी त्यांचे परदेशातील उत्पन्न, मालमत्ता जाहीर केलेली नाही



कर विवाद कमी करण्यासाठी नियम बदलले

कर विवाद कमी करण्यासाठी आणि करादात्यांना अनावश्यक कायदेशीर अडचणीपासून संरक्षण देण्यासाठी नियमात बदल करण्यात आले. याअंतर्गत करादात्यांना अपील दाखल करण्याच्या कालावधीत दंडाच्या रकमेवर कोणतेही व्याज द्यावे लागणार नाही.

करचोरी करणाऱ्यांना गुन्हेगारी श्रेणीतून वगळले

लेखा कागदपत्रे सादर न करणे आणि कर न भरणे या प्रकरणांना आता गुन्हेगारी श्रेणीतून वगळण्यात येईल. शिक्षेचे रूपांतर दंडात केले जाणार आहे. याशिवाय २० लाखांपेक्षा कमी किंवा मालमत्तांची स्थिती अपील कोणताही दंड आकारला जाणार नाही. अनिवासी व्यक्तीकडून स्थावर मालमत्ता विक्री करण्यासाठी नवीन नियम प्रस्तावित करण्यात आले.

बँकिंग क्षेत्रात सुधारणा करणार



आढावा घेण्यासाठी उच्चस्तरीय समितीची घोषणा

नवी दिल्ली, १ फेब्रुवारी बँकिंग क्षेत्राचा व्यापक आढावा घेण्यासाठी आणि सुधारणांवर आधारित वाढीसाठी एक नवीन योजना तयार करण्यासाठी एक उच्चस्तरीय समिती स्थापन करण्याची घोषणा अर्थमंत्री निर्मला सीतारामन यांनी केली. विकसित भारताच्या दृष्टिकोनानुसार भारतीय बँकांना भविष्यासाठी तयार करणे हे या योजनेचे उद्दिष्ट आहे. त्यांनी सांगितले की, भारतीय बँका आज चांगल्या स्थितीत आहेत. त्यांचा नफा आणि जागतिक पोहोच वाढली आहे. या क्षेत्राला आता अधिक विकसित करण्याची आवश्यकता आहे आणि हे साध्य करण्यासाठी उच्चस्तरीय समिती गठीत केली जाईल. ही समिती बँकिंग व्यवस्थेची रचना, कार्यक्षमता आणि तयारी यांचा आढावा घेईल आणि आर्थिक विस्ताराच्या पुढील टप्प्याशी ती जुळवून घेईल. बाजार भांडवलानुसार जगातील टॉप १०० कंपन्यांमध्ये कोणतीही भारतीय बँक नाही, परंतु अनेक चिनी बँकांचा या यादीत समावेश आहे.

अल्पसंख्यक समुदायाच्या आर्थिक विकासावर भर

विविध योजनांसाठी ३,४०० कोटींची तरतूद

नवी दिल्ली, १ फेब्रुवारी अर्थसंकल्पात अल्पसंख्याक मंत्रालयासाठी ३,४०० कोटींची तरतूद करण्यात आली आहे. ही रक्कम मागील आर्थिक वर्षातील ३,३९५.६२ कोटींच्या तुलनेत ४.३८ कोटींनी अधिक आहे. या तरतूदीतून अल्पसंख्याक समुदायाच्या सामाजिक, आर्थिक विकासावर भर देण्याचा उद्देश आहे. अल्पसंख्याक मंत्रालयाच्या एकूण तरतूदीपैकी केंद्रीय क्षेत्र योजनांसाठी २,००० कोटी आणि प्रधानमंत्री जन विकास कार्यक्रमासाठी १,१९७.९७ कोटी रुपयांची तरतूद असेल. या निधीतून शिक्षण, आरोग्य, निवास आणि सामुदायिक पायाभूत सुविधांचा विकास केला जाणार आहे.

कोणत्या मंत्रालयाला कित्ती निधी ?

मंत्रालय	निधी (कोटी)
केंद्राचा अर्थसंकल्प आला म्हणजे सर्वाधिक खर्च हा संरक्षण क्षेत्राला होणार असे कायम गृहित धरले जाते. मात्र, यावेळी संरक्षण क्षेत्रापाेक्षा जास्त खर्च सरकारने दुसऱ्या ठिकाणी केला आहे. त्यामुळे सरकार मोठ्या प्रमाणात उत्पादकतेला प्रोत्साहन देणार असल्याचे यातून दिसून येते. २०२६-२७ वर्षासाठी केंद्र सरकार वाहतूक क्षेत्रावर सर्वाधिक खर्च करणार आहे.	२,५५,२३४
या क्षेत्रासाठी एकूण तब्बल ५,९८,५२० कोटींची तरतूद करण्यात आली आहे. त्यामुळे येणाऱ्या वर्षात मोठ्या प्रमाणात रस्ते बांधणीचे प्रकल्प आकारला दिसून येतो.	२,५५,२३४
त्याखालोखाल संरक्षण क्षेत्रासाठी ५,९४,५८५ कोटी रुपयांची तरतूद केली गेली आहे. तर ग्रामीण भागाच्या विकासासाठी सरकाने मोठा भर देत ग्रामीण विकास क्षेत्राला तब्बल २,७३,१०८ कोटी, आणि गृह मंत्रालयासाठी	२,५५,२३४
शिक्षण	१,०९,०२९
दरम्यान शिक्षण क्षेत्रासाठी मागच्या वर्षीच्या तुलनेत सुमारे १८ हजार रुपयांची वाढ करत २०२६-२७ साठी १,३९,२८९ कोटींची तरतूद करण्यात आली आहे. यामुळे ग्रामीण आणि शैक्षणिक पायाभूत सुविधांचा चालना मिळण्याची अपेक्षा आहे.	१,०९,०२९
उर्जा	१,०९,०२९
आरोग्य सेवांसाठी १,०४,५९९ कोटी, तर शहरी विकासासाठी ८५,५२२ कोटी निधी जाहीर करण्यात आला आहे. तसेच आयटी आणि टेलिकॉमसाठी ७४,५६० कोटी, वाणिज्य व उद्योगासाठी ७०,२९६ कोटी, आणि सामाजिक कल्याणासाठी ६२,३६२ कोटी खर्च करण्यात येणार आहेत. या अर्थसंकल्पातून सरकारचा भर मुख्यतः पायाभूत सुविधा, संरक्षण, ग्रामीण विकास आणि शिक्षण-आरोग्य यांसारख्या मूलभूत क्षेत्रांवर असल्याचे दिसून येत आहे.	१,०९,०२९



दहा हजार कोटींतून लघु उद्योगांचा कायापालट

ऑरिज इकॉनॉमीला प्रोत्साहन

औद्योगिक क्षेत्राचे पुनरुज्जीवन

२० लाख व्यावसायिक निर्माण करण्याचे लक्ष्य

नवी दिल्ली, १ फेब्रुवारी रोजगाराच्या संधी आणि लघु उद्योगाचा कायापालट करण्यासाठी केंद्रीय अर्थसंकल्प २०२६ मध्ये १० हजार कोटींच्या निधीची तरतूद करण्यात आली. विकास निधीच्या अंतर्गत हा निधी लघु उद्योगांना मिळणार आहे. ऑरिज इकॉनॉमीला प्रोत्साहन, औद्योगिक क्षेत्राचे पुनरुज्जीवन आणि देशभरात २० लाख व्यावसायिक निर्माण करण्याचे उद्दिष्ट ठेवण्यात आले. कौशल्ये विकसित करण्याला प्राधान्य अर्थसंकल्पात ऑरिज इकॉनॉमीचा उल्लेख करण्यात आला. यामध्ये गेमिंग, कॉमिक्स, ॲनिमेशन आणि विह्युअल इफेक्ट्स अर्थात एव्हीजीसी क्षेत्राचा समावेश करण्यात आला. या क्षेत्रात २०३० पर्यंत २० लाख व्यावसायिकांची आवश्यकता आहे. उपरोक्त क्षेत्रात कौशल्ये विकसित करण्यासाठी एव्हीजीसी कॅटेंट क्रिएटर लॅम्सची स्थापना केली जाईल. या क्षेत्रातील उपक्रमांमुळे रोजगाराच्या संधी वाढण्याची अपेक्षा आहे.

उद्योगाला प्रोत्साहन देणाऱ्या घोषणा

- सूक्ष्म, लघु आणि मध्यम उद्योगाच्या विकासाचे लक्ष्य गाठण्यासाठी अनेक उपक्रमांची घोषणा करण्यात आली
- २०० वारसा औद्योगिक क्लस्टरसंना पुनरुज्जीवित करण्याची योजना प्रस्तावित
- एमएसएमईना चॅम्पियन म्हणून विकसित करण्यासाठी त्रिस्तरीय योजनांची घोषणा
- आत्मनिर्भर भारत निधीमध्ये २००० कोटी रुपयांचा टॉप अप प्रस्तावित
- लघु उद्योगांच्या उत्पादनांना शासकीय विभागांना खरेदी करण्याची सक्ती
- सरकारी खरेदीच्या माहितीसाठी जीईएमला टीआरडीएससोबत एकीकृत करण्यात येणार
- टीआरडीएस द्वारे लघु उद्योगांना आतापर्यंत ७ लाख कोटी रुपयांपेक्षा जास्त रक्कम वितरित
- टिपर-२ आणि टिपर-३ शहरांमध्ये कॉर्पोरेट मित्र तयार करण्यासाठी व्यावसायिक संस्थांना समर्थन देणार

जानेवारीत जीएसटी संकलन तीन महिन्यांच्या उच्चांकावर

नवी दिल्ली, १ फेब्रुवारी - जानेवारीत एकूण जीएसटी संकलन ६.२ टक्क्यांनी वाढून तीन महिन्यांच्या उच्चांकावर म्हणजेच १.९३ लाख कोटी रुपयांपेक्षा जास्त झाले आहे. मागील वर्षीच्या अखेरीस झालेल्या दरकपातीमुळे मागणी वाढली असल्याचे यावरून स्पष्ट झाले, असे सूत्रांनी रिविचारी सांगितले. मात्र, परताव्यांमध्ये ३.१ टक्क्यांनी घट होऊन ते २२,६६५ कोटी रुपयांवर आले. त्यामुळे जानेवारीत एकूण जीएसटी महसूल ७.६ टक्क्यांनी वाढून जवळपास १.७९ लाख कोटी रुपयांवर पोहोचला. जानेवारीत देशांतर्गत व्यवहारांमधून मिळणाऱ्या एकूण कर संकलनात ४.८ टक्के वाढ होऊन ते १.४१ लाख कोटी रुपये झाले, तर आयातीवरील महसूल १०.१ टक्क्यांनी वाढून ५२,२५३ कोटी रुपये झाले. सुमारे ३७५ वस्तूवरील जीएसटी दरांमध्ये कपात करण्यात आली. यामुळे वस्तू स्वस्त झाल्या. ही कपात सप्टेंबर २०२५ पासून लागू झाली तसेच ५, १२, १८ आणि २८ टक्के असलेले चार कर स्तर एकत्र करून ५ आणि १८ टक्के असे दोन स्तर तयार करण्यात आले. काही निवडक आणि आलिशान वस्तू आणि तंबाखू उत्पादनांसाठी सर्वाधिक ४० टक्के कर स्तर ठेवण्यात आला.

ताबा नोटीस नमुना 'झेड' (Z NOTICE)

म.स.सं. नियम १९६० मधील नियम १०७ (११) ड-१ जिजाउ महिला नागरी सहकारी पतसंस्था मर्यादित बार्शी ता. बार्शी

स्थावर मालमत्तेचा ताबा घेण्याबाबतची नोटीस ज्याअर्थी मला प्राप्त अधिकारानुसार मी गोपीचंद अरुण तुकरोट्टे विशेष वसुली व विक्री अधिकारी जिजाउ महिला नागरी सहकारी पतसंस्था मर्यादित बार्शी ता. बार्शी म.स.सं. नियम १९६० अन्वये खालील थकबाकीदार यांना मागणी नोटीसद्वारे त्यांच्याकडिल येणे रक्कम भरण्यास कळविले होते. मात्र त्यांनी रक्कम भरण्यास कसूर केली आहे. त्यामुळे यांच्या स्थावर मालमत्ता जप्त करण्यात आल्या आहेत सदरचे जप्ती आदेश संस्थेच्या दत्तरी थकबाकीदार यांना पाहण्यास मिळेल. खालील ऋणकोने रक्कम भरण्यास कसूर केल्याने ऋणकोना नोटीस देण्यात येते की, खालील निर्देशित केलेल्या स्थावर मालमत्तेचा खालील सही करणाऱ्या अधिकाऱ्याने म.स.सं. १९६१ मधील नियम १०७ (११) (ड) (१) नुसार असलेल्या अधिकारान्वये रिक्टर बोजा नॉंद करून प्रतिकात्मक ताबा घेतलेला आहे. विशेष करून ऋणको व तनाग नागरिकांना या नोटीसद्वारे सावध करण्यात येते की, या स्थावर मालमत्तेबाबत कोणीही खरेदी विक्री, गहाण, दान, टाच, बोजा, किंवा इतर हक्कात व्यवहार करू नयेत. याउपर कोणी कोणत्याही प्रकारचा व्यवहार केल्यास तो जिजाउ महिला नागरी सहकारी पतसंस्था मर्यादित बार्शी ता. बार्शी यांच्या खालील दर्शविलेल्या येणे बाकी, बोजाची रक्कम व त्यावरील होणारे व्याज, वसुलीखर्च. यांच्या कायदेशीररित्या अधिन रहावे लागेल याची नोंद घ्यावी.

अ. नं.	कर्जदार / जामिनदार	मिळकतदार	दाखला क. दिनांक	३१/०१/२६ अखेर येणेबाकी	मिळकत ठिकाण	मिळकत कमाक	क्षेत्र	मालमत्ता प्रतिकात्मक ताबा दिनांक
१	अमोल नारायण अनागुंडे आकाश सुनिल नवगिरी सिध्देश्वर शंकर शेवते	अमोल नारायण अनागुंडे	७८/२०२५ १७/०४/२०२५	१,१०,९०४/-	बार्शी, ता. बार्शी	४४४	०.००.७५ पैकी	०२/०२/२०२५
२	नागेश सुरेश गायकवाड स्मिता सुरेश शेळके	स्मिता सुरेश शेळके	१०२८/२०२४ ३०/०१/२०२४	९२,४२५/-	बार्शी, ता. बार्शी	१४५०	०.६६.००	०२/०२/२०२५
३	नवनाथ गोरख जाधवर सतिश बलभिम जाधवर गोरख दत्तु जाधवर	नवनाथ गोरख जाधवर	७४/२०२५ १७/०४/२०२५	१,८६,०३०/-	बोर्गाव खु. ता. बार्शी बोर्गाव खु. बोर्गाव खु.	६३ १०३ १०४	०/०९.५० ०/०९ ०/३६ ०/३६	०२/०२/२०२५
४	धवल गणेश बदाले शर्मिला गणेश बदाले शिवाजी राजेंद्र वाघमारे	सतिश बलभिम जाधवर गोरख दत्तु जाधवर	१०३१/२०२४ ३०/०१/२०२४	२,७३,१०३/-	बार्शी, ता. बार्शी	सि.स.क. ३८०२	४९.९० चौ.मी.पैकी	०२/०२/२०२५
५	दशरथ जालिंदर कुंभार लक्ष्मण महादेव कुंभार कैलास हनुमंत कांदे	लक्ष्मण महादेव कुंभार	६९/२०२५ १७/०४/२०२५	१,३०,६९९/-	बार्शी, ता. बार्शी	१४०२	२.०९.८३ पैकी	०२/०२/२०२५
६	पल्लवी समाधान कदम अतुल अंकुश पिसे विजय सोमनाथ खंदोडे	पल्लवी समाधान कदम अतुल अंकुश पिसे विजय सोमनाथ खंदोडे	७२/२०२५ १७/०४/२०२५	५,२८,४५८/-	सौंदे, ता. बार्शी पानगाव, ता. बार्शी सौंदे, ता. बार्शी	१३५ १७५/२ ५४२/२	१/४० १/४० १/२३ पैकी	०२/०२/२०२५

ही ताबा नोटीस दिली असे. **शिक्का** सही/- श्री. गोपीचंद अरुण तुकरोट्टे विशेष वसुली व विक्री अधिकारी जिजाउ महिला नागरी सहकारी पतसंस्था मर्यादित बार्शी ता. बार्शी



१ एप्रिलपासून आयकर कायद्याची होणार अंमलबजावणी : अर्थमंत्री

सहा दशके जुना कायदा होईल इतिहासजमा

◆ नवी दिल्ली, १ फेब्रुवारी
आयकर कायदा-२०२५ ची अंमलबजावणी १ एप्रिलपासून केली जाईल आणि त्याचे नियम आणि कर विवरणपत्रे लवकरच अधिसूचित केली जातील, असे निर्मला सीतारामन यांनी रविवारी सांगितले.
१ एप्रिलपासून लागू होणारा नवीन आयकर कायदा सहा दशके जुना कर कायद्याची जागा घेईल आणि २०२६-२७ च्या अर्थसंकल्पात कर कायदांमध्ये केलेल्या बदलांना नवीन कायदात समावेश केला जाईल.
ही प्रत्यक्ष कर संहिता विक्रमी वेळेस पूर्ण झाली आहे आणि आयकर कायदा-२०२५ १ एप्रिल २०२६ पासून लागू होईल. सुधारित आयकर

नियम आणि फॉर्म लवकरच अधिसूचित केले जातील. यामुळे करदात्यांना त्यातील आवश्यकतांची माहिती करून घेण्यासाठी पुरेसा वेळ मिळेल. सामान्य नागरिक कोणत्याही अडचणीविना या कायद्याचे पालन करू शकतील, अशी पुनर्रचना फॉर्मची करण्यात आली, असे सीतारामन यांनी सांगितले.
नवीन कायद्याने मूल्यांकन वर्ष आणि मागील वर्षातील फरक रद्द करून त्याऐवजी कर वर्ष ही एकच चौकट लागू करून कर प्रक्रियेची कालमर्यादा सुलभ केली आहे. तसेच यामुळे करदात्यांना अंतिम मुदतीनंतर आयकर विवरणपत्र दाखल केले असले, तरीही कोणत्याही दंडात्मक शुल्कांविषय टीटीएस परतवा मागण्याचा अधिकार मिळतो. **▲(वृत्तसंस्था)**

कलमांची संख्या ५० टक्क्यांनी कमी
» २०२५ चा आयकर कायदा महसूल तटस्थ आहे, म्हणजेच त्यात कर दारांमध्ये कोणताही बदल करण्यात आलेला नाही. या कायद्याने केवळ प्रत्यक्ष कर कायदे समजावण्यास सोपे केले आहेत तसेच संदिग्धता दूर केली आहे आणि त्यामुळे खटल्यांची शक्यता कमी झाली आहे. १९६१ च्या आयकर कायद्याच्या तुलनेत यामुळे मजकुराचे प्रमाण आणि कलमांची संख्या जवळपास ५० टक्क्यांनी कमी झाली आहे. ■



कोणत्या योजनेसाठी किती पैसे?

२०२६ च्या अर्थसंकल्पात, अर्थमंत्री निर्मला सीतारामन यांनी गरीब, शेतकरी आणि ग्रामीण भारतावर लक्ष केंद्रित करणाऱ्या अनेक प्रमुख सरकारी योजनांसाठी महत्त्वपूर्ण निधीची तरतूद केली आहे.

जी-राम-जी रोजगार हमी योजना



सर्वात मोठी तरतूद रोजगार हमी योजनेसाठी (जी-राम-जी, पूर्वी मनरेगा) होती. या योजनेसाठी ९५,६९२.३१ कोटींची तरतूद करण्यात आली आहे. गेल्या वर्षीचे मूळ बजेट ८६,००० कोटी होते, जे सुधारित अंदाजात वाढवून ८८,००० कोटी करण्यात आले. याव्यतिरिक्त, मनरेगा कार्यक्रम घटकसाठी या वर्षी ३०,००० कोटींची तरतूद करण्यात आली आहे. याचा थेट फायदा ग्रामीण मजूर, बेरोजगार कुटुंबे आणि गावांमधील लहान पायाभूत सुविधा प्रकल्पांना होईल.

पंतप्रधान किसान योजना



शेतकऱ्यांसाठी सुरू असलेल्या प्रधानमंत्री किसान सन्मान निधी योजनेचे (पीएम किसान योजना) बजेट ६३,५०० कोटी ठेवण्यात आले आहे, जे गेल्या वर्षीसारखेच आहे. या योजनेअंतर्गत, लहान आणि सीमांत शेतकऱ्यांना त्यांच्या खात्यात थेट हसे मिळतात, ज्यामुळे बियाणे, खते आणि शेतोचा खर्च भागवण्यास मदत होईल.

आयुष्मान भारत योजना



आरोग्य क्षेत्रात, आयुष्मान भारत प्रधानमंत्री जन आरोग्य योजना (पीएम-जेएव्हाय) साठी ९,५०० कोटींची तरतूद करण्यात आली आहे. गेल्या वर्षी, ही तरतूद ९,४०१ कोटी होती, जी सुधारित अंदाजात ८,९९५ कोटी करण्यात आली होती. ही योजना गरीब आणि असुरक्षित कुटुंबांना, विशेषतः मोठ्या रुग्णालयांमध्ये महागड्या उपचारांसाठी मोफत उपचार प्रदान करते.

पंतप्रधान गरीब कल्याण अन्न योजना




अन्न सुरक्षेसाठी प्रधानमंत्री गरीब कल्याण अन्न योजनेवर (पीएमजीकेएव्हाय) २,२७,४२९ कोटी खर्च केले जातील. गेल्या वर्षी, बजेट २,०३,००० कोटी होते, जे सुधारित अंदाजात वाढवून २,२७,७५३.६५ कोटी झाले. ही योजना लाखो गरीब कुटुंबांना मोफत किंवा अनुदानित रेशन प्रदान करते. एकंदरीत, २०२६ च्या अर्थसंकल्पात हे स्पष्ट आहे की यावेळी गावे, शेतकरी, गरीब रूग्ण आणि रेशनवर अवलंबून कुटुंबे ही सर्वात मोठी प्राथमिकता आहे. ■

अर्थसंकल्पाची वैशिष्ट्ये

- पहिल्यांदाच देशाचे वार्षिक बजेट ५० लाख कोटींच्या पुढे गेले आहे.
- १३ पूर्ण बजेट्स, खर्चात तिपट वाढ
- मोदी सरकारच्या कार्यकाळातील हा १३वा पूर्ण अर्थसंकल्प आहे
- २०१४-१५ (पहिले पूर्ण बजेट) : १७.९५ लाख कोटी
- २०२६-२७ : ५३.५० लाख कोटी
- याचा अर्थ, १३ वर्षात सरकारी खर्चात जवळपास ३ पट (सुमारे २०० टक्के) वाढ झाली आहे. आगामी वर्षातही या खर्चात वाढ होण्याचा अंदाज आहे. ■

सेमीकंडक्टरमध्ये भारताचा मास्टरस्ट्रोक!



या मोहिमेचे प्रमुख पैलू

फुल स्टॅक डिझाईन : चिप्सचे डिझाईन करण्यापासून ते उत्पादनापर्यंत सर्व प्रक्रिया भारतातच होतील.

इंडियन आयपी : भारताची स्वतःची बौद्धिक संपदा विकसित करण्यावर भर दिला जाईल.

कौशल्य विकास : उद्योगांच्या नेतृत्वाखालील संशोधन आणि प्रशिक्षण केंद्रांद्वारे कुशल वर्कफोर्स तयार केला जाईल.

- ४०,००० कोटींच्या निधीची घोषणा
- चीनची मक्तेदारी संपणार?

आर्टिफिशियल इंटेलिजन्सच्या युगात भारताला जागतिक स्तरावर टॅक पॉवरहाऊस बनवण्यासाठी केंद्र सरकारने कंबर कसली आहे. अर्थमंत्री निर्मला सीतारामन यांनी देशाच्या सेमीकंडक्टर परिसंस्थेला बळकट करण्यासाठी ४०,००० कोटी रुपयांच्या भरीव निधीची घोषणा केली आहे. यासोबतच, भारताला चिप उत्पादनाचे केंद्र बनवण्यासाठी इंडियन सेमीकंडक्टर मिशन २.० लॉच करण्याचे जाहीर केले आहे. सेमीकंडक्टर क्षेत्रातील ही गुंतवणूक केवळ आर्थिक तरतूद नसून, भारताच्या हाय-टेक भविष्याचा पाया

आहे. **जागतिक पुरवठा साखळी आणि भू-राजकीय तणाव** सध्या जागतिक स्तरावर चिप्सच्या पुरवठा साखळीत अनेक अडथळे आहेत. वाढत्या भू-राजकीय तणावादरम्यान इतर देशांवर अवलंबून राहण्यापेक्षा स्वतःचे उत्पादन असणे भारताच्या संविकासासाठी आणि अर्थव्यवस्थेसाठी गरजेचे आहे. **भविष्यातील तंत्रज्ञानाचे इंधन** ५जी/६जी टेलिकॉम, इलेक्ट्रिक

वाहने, एआय, संरक्षण क्षेत्र आणि कन्स्युमर इलेक्ट्रॉनिक्समध्ये चिप्सची मागणी प्रचंड वाढत आहे. ही वाढती गरज देशांतर्गत उत्पादनातून पूर्ण करणे हे या गुंतवणुकीचे मुख्य उद्दिष्ट आहे.

विकसित भारत-२०३०

पंतप्रधान नरेंद्र मोदी यांच्या विकसित भारत दृष्टिकोनासाठी हे क्षेत्र कणा मानले जात आहे. २०३० च्या दशकापर्यंत भारताला जगातील प्रमुख सेमीकंडक्टर हब बनवण्याचे लक्ष्य सरकारने ठेवले आहे. अर्थमंत्र्यांनी आपल्या भाषणात स्पष्ट केले की, केवळ चिप बनवून भारत थांबणार नाही, तर या क्षेत्रातील संपूर्ण सप्लाय चेनवर भारताचे वर्चस्व असावे, हा सरकारचा उद्देश आहे. ■

पुढील २१ वर्षांसाठी क्लारुड कंपनी करमुक्त

अर्थमंत्र्यांनी देशाच्या विकासासाठी तंत्रज्ञान आणि डिजिटल क्षेत्रांना एक प्रमुख शक्ती म्हणून वर्णन केले. अर्थसंकल्पात क्लारुड आणि एआयशी संबंधित कंपन्यांसाठी महत्त्वपूर्ण घोषणांचा समावेश होता. परदेशी क्लारुड कंपन्यांना २०४७ पर्यंत कर सवलती मिळतील, अशी घोषणा केली. ही सूट भारतात बांधलेल्या डेटा सेंटर्सचा वापर करणाऱ्या आणि भारतातून जगभरातील ग्राहकांना क्लारुड सेवा पुरवणाऱ्या कंपन्यांना उपलब्ध असेल. जर एखादी परदेशी कंपनी भारतीय पुनर्विक्रयामार्फत भारतीय ग्राहकांना सेवा पुरवत असेल तर तिलाही कर सूटचा फायदा होईल.

प्रत्येक इंटरनेट वापरकर्त्यावर होणार परिणाम

युगात डेटा सेंट्रर आवश्यक बनले आहेत, असे सरकारचे म्हणणे आहे. या निर्णयामुळे सामान्य वापरकर्त्यांच्यामध्ये लगेच बदल होणार नाही. हा धोरणात्मक निर्णय आहे आणि त्याचा परिणाम हळूहळू जाणवेल.

डिजिटल सेवांचा खर्च

कंपन्यांचा ऑपरेटिंग खर्च कमी होऊ शकतो. त्याचे फायदे वापरकर्त्यांना त्वरित मिळू शकत नाहीत. किंमतीतील बदलांना वेळ लागेल. काही सेवा स्वस्त होऊ शकतात, तर काही अपरिवर्तित राहतील.

भारतात डेटा साठवण्याने अनुभालन सोपे होईल. यामुळे वापरकर्त्यांच्या डेटावर सरकारी देखरेख वाढेल. भारतात संगणकीय आणि डेटामधील वाढीमुळे एआय टूल्स विकसित करणे सोपे होईल. कंपन्यांना प्रथम फायदा होईल, तर वापरकर्त्यांना नंतर त्याचा परिणाम दिसेल. हा एक दीर्घकालीन बदल आहे. ■

डेटा आणि एआय हब बनण्याची तयारी

या निर्णयामुळे भारतात गुंतवणूक वाढेल. मोठे डेटा सेंट्रर बांधले जातील आणि एआयशी संबंधित सेवांना गती मिळेल. यामुळे तरुणांसाठी नवीन नोकऱ्याही निर्माण होतील. डेटाची गरज सतत वाढत आहे. एआयच्या

शहरांमध्ये नवीन आर्थिक क्षेत्राची निर्मिती

टियर-२ आणि टियर-३ शहरांमध्ये नवीन आर्थिक क्षेत्रे निर्माण करण्याची घोषणा अर्थमंत्र्यांनी केली. यासाठी नवीन वर्षात १२.२ लाख कोटी रुपयांचा खर्च केला जाईल. ५ लाखपेक्षा जास्त लोकसंख्या असलेल्या शहरांमध्ये पायाभूत सुविधांचा विकास सुरू करणार आहे. आंशिक कर्ज हमीसाठी इन्फ्रा स्ट्रक्चर फंड निर्माण केला जाईल असेही त्यांनी सांगितले. ■



शेजाऱ्यांना काय-काय मिळाले?

◆ नवी दिल्ली, १ फेब्रुवारी
केंद्रातील मोदी सरकारने २०२६-२७ या आर्थिक वर्षाचा अर्थसंकल्प सादर करताना आपल्या परराष्ट्र धोरणाचे स्पष्ट संकेत दिले आहेत. एकीकडे भूतान, नेपाळ आणि श्रीलंका यांसारख्या विश्वासू मित्रांसाठी मदतीचा हात पुढे केला असताना, दुसरीकडे संबंधांमध्ये तणाव निर्माण झालेल्या बांगलादेशाला भारताने मोठा आर्थिक झटका दिला आहे. बांगलादेशाला दिली जाणारी वार्षिक मदत थेट निम्म्यावर आणली असून, इराणमधील महत्त्वाकांक्षी चाबहार बंदर प्रकल्पासाठीचा निधीही तांत्रिक कारणास्तव शून्यावर आणला आहे.

बांगलादेशाच्या मदतीला कात्री

२०२५-२६ च्या अर्थसंकल्पात बांगलादेशासाठी १२० कोटी रुपयांची तरतूद करण्यात आली होती. ती आता २०२६-२७ च्या बजेटमध्ये घटवून केवळ ६० कोटी रुपये करण्यात आली आहे. बांगलादेशातील बदललेली राजकीय परिस्थिती आणि वाढता तणाव

पाहता, भारताने ही कठोर भूमिका घेतल्याचे मानले जात आहे.

चाबहार प्रकल्पाची गणिते विचडली?



भारतासाठी सामरिकदृष्ट्या अत्यंत महत्त्वाच्या असलेल्या इराणमधील चाबहार प्रकल्पासाठी गेल्यावर्षी ४०० कोटी रुपये खर्च करण्यात आले होते. अमेरिकेचे राष्ट्राध्यक्ष डोनाल्ड ट्रम्प यांनी इराणसोबत व्यापार करणाऱ्या देशांवर २५ टक्के टॅरिफ लावण्याची घोषणा केल्यामुळे, या प्रकल्पाच्या भविष्यवादी अनिश्चिततेने दग दाटले आहेत. **▲(वृत्तसंस्था)**

मित्रांना मदतीचा हात तर उपद्रवींना झटका

भूतान : भारताचा सर्वात जुना आणि विश्वासू मित्र असलेल्या भूतानला २,२८९ कोटी रुपयांची मदत जाहीर केली आहे. **नेपाळ** : नेपाळच्या मदतीत १४ टक्क्यांनी वाढ करून ती ८०० कोटी रुपये करण्यात आली आहे. **श्रीलंका** : आर्थिक संकटातून सावरण्याच्या श्रीलंकेला भारताने ४०० कोटींची मदत दिली आहे, जी गेल्या वर्षीपेक्षा ३३ टक्क्यांनी जास्त आहे. **मालदीव आणि म्यानमारलाही झटका** मालदीवसोबतचे संबंध सुधारण्याचे प्रयत्न सुरू असले तरी, त्यांच्या मदतीत ८ टक्क्यांची कपात करून ती ५५० कोटी रुपये करण्यात आली आहे. तसेच, राजकीय अस्थिरतेचा सामना करणाऱ्या म्यानमारला मिळणारा निधीही १४ टक्क्यांनी कमी झाला असून तो ३०० कोटीवर आला आहे. अफगाणिस्तानला मात्र १५० कोटींची मानवतावादी मदत सुरूच राहणार आहे. ■

भारत जागतिक अर्थव्यवस्थेचा नवा 'बाहुबली'

१६५ देशांच्या जीडीपीपेक्षा प्रथमच ओलांडला ५० मोठा अर्थसंकल्प लाख कोटींचा टप्पा

◆ नवी दिल्ली, १ फेब्रुवारी
केंद्रीय अर्थमंत्री निर्मला सीतारामन यांनी रविवारी देशाचा अर्थसंकल्प २०२६-२७ सादर केला. याद्वारे आगामी आर्थिक वर्षात सरकार ५३.५ लाख कोटी (५८.३५ अब्ज डॉलर्स) इतका खर्च करणार आहे. विशेष म्हणजे, हा आकडा जगातील १६५ देशांच्या एकूण सकल राष्ट्रीय उत्पादनापेक्षा अधिक आहे. मागील वर्षीचे बजेट ५० लाख कोटीपेक्षा कमी होते; त्यामुळे हा टप्पा पहिल्यांदाच ओलांडला गेला आहे.

भारत जागतिक अर्थव्यवस्थेत वेगाने पुढे जात असल्याचे चित्र या अर्थसंकल्पातून स्पष्ट होते. देशाचा वार्षिक खर्च अनेक मध्यम आकाराच्या अर्थव्यवस्थांच्या

वर्ष	आर्थिक तरतूद
२०२२	३९.४५ लाख कोटी
२०२३	४५.०० लाख कोटी
२०२४	४८.२९ लाख कोटी
२०२५	५० लाख कोटीपेक्षा कमी
२०२६	५३.५ लाख कोटी

जातीतही जास्त असल्याने भारताचा आर्थिक विस्तार आणि सरकारी गुंतवणुकीची क्षमता अधोरेखित होते. **▲(वृत्तसंस्था)**

शी-मार्ट्स : महिला उद्योजकांना मिळणार थेट बाजारपेठे बजेट २०२६ मध्ये प्रस्तावित शी-मार्ट्स ही केवळ विक्री केंद्रे नसून महिलांसाठी एक संपूर्ण इकोसिस्टम असेल. या प्लॅटफॉर्मच्या माध्यमातून स्वयंसहायता गट, ग्रामीण महिला उद्योजक आणि स्टार्टअपशी संबंधित महिला आपली उत्पादने थेट ग्राहकांपर्यंत पोहोचवू शकतील. यामुळे मध्यस्थवादी अवलंबित्व कमी होईल आणि घरबसल्या उत्पादनाचा मार्ग मोकळा होईल. डिजिटल शी-मार्ट्सला ओपनडीसी आणि ई-कॉमर्सशी जोडल्यामुळे आंतरराष्ट्रीय बाजारपेठेचे दरवाजेही उघडतील, ज्यामुळे ग्रामीण अर्थव्यवस्थेत महिलांचा सहभाग वाढून देशाची आर्थिक स्थिती सुधारेल.

लक्षपती बहीण योजना - बघतीकडून समृद्धीकडे

आधी लक्षपती दीदी आणि आता लक्षपती बहीण योजना महिलांवर लक्ष केंद्रित करून सुरू केली जात आहे. हे कायमस्वरूपी उत्पन्नाचे साधन बनेल. याच उद्दिष्टे केवळ एक लाख रुपये कमावणे नसून नियमित, सुरक्षित आणि कौशल्य आधारित कमाई करणे हे आहे. यामुळे सूक्ष्म वित्तपुरवठा आणि कौशल्य प्रशिक्षण वाढेल, ज्यामुळे महिलांचे आर्थिक नियोजन मजबूत होईल

आणि कुटुंबातील निर्णयांमध्ये त्यांची भूमिका वाढेल. **नोकरी करणाऱ्या महिलांसाठी सुरक्षा + मोबिलिटी पॅकेज** बजेट २०२६ मध्ये शहरी आणि निमशहरी महिलांसाठी कामाच्या ठिकाणची सुरक्षा, रात्रीची वाहतूक व्यवस्था आणि क्रेच सपोर्ट



यावर भर देण्यात आला आहे. या योजनेमुळे नोकरी करणाऱ्या महिलांच्या मोठ्या अडचणी दूर होतील. मुलांची काळजी आणि प्रवासाची भीती दूर झाल्यामुळे नोकरी सोडण्याचे प्रमाण कमी होईल आणि महिला कामगारांचा सहभाग वाढेल, ज्यामुळे कॉर्पोरेट क्षेत्रात महिला टिकून राहण्याचे प्रमाण सुधारेल.

आरोग्य बजेटमध्ये महिलांवर विशेष लक्ष

महिलांच्या आरोग्याला आता दुय्यम विषय मानले गेलेले नाही. बजेट २०२६ मध्ये माता आरोग्य, एमिगिया, मानसिक आरोग्य आणि सव्हाइकल कॅन्सरचे स्क्रीनिंग यांसारख्या मुद्द्यांसाठी निधी वाढवण्यात आला आहे. भारतातील १५-४९ वयोगटातील सुमारे ५७% महिला एमिगियाने ग्रस्त आहेत. हा अर्थसंकल्प या सायलेंट संकटावर थेट प्रहार करतो.

कौशल्य + प्रशिक्षण

भविष्यातील महिला वर्कफोर्ससाठी प्रथमच बजेटमध्ये, डिजिटल स्किल्स आणि ग्रीन जॉब्ससाठी विशेष प्रशिक्षणाची तरतूद करण्यात आली आहे. यामुळे टेक क्षेत्रातील स्त्री-पुरुष गॅप कमी होईल आणि फ्रीलान्सिंग तसेच मिोट वर्कच्या नवीन सहा उपलब्ध होतील. यामुळे महिला केवळ कर्मचारी न राहता नाविन्यपूर्ण संशोधनाचा भाग बनतील. ■

शेती व्यवसायाला लागली घरघर!



राज्य अन्न केंद्र सरकारच्या अर्थसंकल्पातील शेतकऱ्यांसाठी केलेल्या तरतुदी नको ना... प्रतिवर्षी शेतकऱ्यांना मिळणारी किरकोळ ६ हजाराची पेन्शन नको... आमच्या कष्टाच्या, घामाच्या उत्पादित मालाला फक्त हमीभाव द्यावा, इतकीच माफक अपेक्षा राज्यातील शेतकरी बांधवांची आहे... अन्यथा हळूहळू शेतीव्यवसायच संपुष्टात येईल, अशी भीतीही जाणकार बळीराजा वाटत आहे.

यामुळे राज्य अन्न केंद्रीय अर्थसंकल्पात शेतकऱ्यांच्या इतर पैलुपेक्षा कर्जमाफी अन्न उत्पादित मालाच्या हमीभावावरच चर्चा करून त्याची तातडीने अंमलबजावणी करावी... इन्फ्लेक्शनच्या धर्तीवर शेतीव्यवसायाकडे राज्य सरकारने लक्ष दिल्यास नक्कीच बळीराजा सुखी होईल.

सध्या शेती व्यवसाय करायचा म्हटलं तर सर्वांच्याच अंगावर काटा उभा राहत आहे. प्रतिवर्षी शेतमजुरी वाढत आहे... यांत्रिक मशागतीचे दर वाढतात... खते, बि-बियाणे, औषधे आदींचा दर कंपन्यांकडून बिनधास्त वाढविला जातो... मात्र गरीब बळीराजाच्या एकाही मालाला दरवर्षी योग्य दर मिळत नसल्याने त्यांचे सध्या प्रचंड बेहाल होत आहेत. शेती व्यवसाय करणारे लाखो शेतकरी यामुळेच कर्जबाजारी होताना आपण पाहतो आहे. गेल्या अनेक वर्षांपासून त्यांची एकच हमीभावाचीच मागणी असून अन्न हीच हमीभावाची मागणी टाळून दुसऱ्याच किरकोळ सवलती देवून त्यांची नेतेगणांकडून बोटवण केली जाते. राज्यासह केंद्रीय स्तरावरील शेतकरी संघटनांनी हमीभाव, कर्जमाफीसाठी अनेक आंदोलने केली. मात्र त्याचाही काही फायदा होत नाही.

निसर्गाचीही साथ नसल्याने जास्त शेती असणाऱ्या शेतकऱ्यांचा तर पाय अधिकच खोलात जात आहे. गतवर्षीचेच आपल्या सोलापूर जिल्ह्याचे उदाहरण पाहिले तर कधी नाही ती अतिवृष्टी झाल्याने जवळपास सरासरीच्या दीड-दोन पट पाऊस पडला. त्यातच भरीस भर म्हणून २२-२३ सप्टेंबर २०२५ रोजी सीना-भीमा नदीच्या पात्रात महापूर आला आणि नदीकाठच्या शेतकऱ्यांच्या शेतीचा सर्वनाश झाला. अजून ते बिचारे शेतकरी पुराचे नाव काढले की धास्तावत आहेत. या शेतकऱ्यांना शासनाकडून मदत सुध्दा वेळेवर झाली नाही... यामध्ये कोणत्या द्राक्षबागा, ऊस, केळीबागा, हळद,

सोयाबीन, गोटे, जनावरे आदींसह इतर फळबागा वाहून गेल्या आहेत; होत्यांचं नव्हतं झाल्याने शेतकरी दादा धास्तावला आहे.

गेल्या अनेक वर्षांपासून सोयाबीनसह इतर मालाचे दर वाढत नाहीत, सध्या कांद्याला कवडीमोल भाव येत असल्याने शेतकरी कांदा शेतातच कुजवत आहेत. या कांदापिकासाठी होणारा खर्च याचा अंदाज कोणी कधीही काढला का? सध्याही कांदा घेवून येणारा बळीराजा त्यांच्या हातात आडल्याची पावती पडताच बाजार समितीसमोर उभा राहून धाय मोकलून रडतो आहे... याचे कितीतरी व्हिडिओ सरकार दरबारी गेले... अनेकांनी कर्जबाजारी होवून आपले जीवन संपविले. दर वर्षी निसर्गाचा समतोल राहत नसल्याने कायम त्यांच्या शेतातील काही ना काही नुकसान होतच असते. दरवर्षी राज्यातील हजारो शेतकरी व्यवसाय करणारे शेतकरी आर्थिक अडचणीत येवून गळफास लावून आत्महत्या करतात. दरवर्षी देणं काढून (सावकारी किंवा बँकेचे) काळ्या आईची ओटी भरली जाते... काळी आईही अनेकदा भरभरून देते... मात्र मालाला भावच नसल्याने नाक दाबून बुक्क्याचा मार शेतकऱ्यांना बसतो आहे.

पेरणीपूर्व मशागत... पेरणी, बि-बियाणे, खते, पीक उगवणीनंतरची आंतरमशागत, काढणीखर्च, बारदाना, वाहतूक खर्च, व्यापाऱ्यांची आडत, तोलाई, हमाली धरली अन्न त्यातच मालाला हमीभाव मिळत नसल्याने शेतकरवांगी दरवर्षी आर्थिक अडचणीत जातो आणि त्यांचे पाय अधिकच खोलात जात आहेत. सध्या आपल्या राज्यातील शेती व्यवसायाला अक्षरशः घरघर लागली असून, मोठ-मोठे शेतकरीही हतबल झाले आहेत; वैतागाने अनेकांनी शेती व्यवसाय सोडला आहे. यामुळे आपल्या राज्यात इन्फ्लेक्शन देशाच्या धर्तीवर शेती व्यवसायासाठी नवनवे प्रयोग राबविण्याची गरज आहे... शेतकऱ्यांना बि-बियाणे, बीज, यांत्रिक मशागती, पिकांसाठी पाणी मोफत द्यावे... जेणेकरून बळीराजा कर्जबाजारी होणार नाही अन्न आत्महत्या करणार नाही... याची काळजी राज्यातील वरिष्ठ नेत्यांनी घेण्याची गरज निर्माण झाली आहे... अन्यथा शेतीव्यवसाय हळूहळू संपुष्टात येण्यास वेळ लागणार नाही.

- अविनाश गायकवाड
मो. ९४२९८७६३४०

बनावट विदेशी मद्य प्रकरणी आरोपीस जामीन मंजूर

तभा वृत्तसेवा

सोलापूर, दि. १ फेब्रुवारी-

गोवा राज्यात विक्रीस असलेले परंतु महाराष्ट्रात विक्रीस प्रतिबंधित असलेले विदेशी मद्य महाराष्ट्रातील परवानाधारक दारूच्या रिकाम्या बाटल्यांमध्ये भरून बनावट मद्य तयार करून विक्री केल्याच्या गंधीर प्रकरणात अटक करण्यात आलेल्या सोलापूर येथील आरोपीस न्यायालयाने जामीन मंजूर केला आहे. सुमित राजेंद्र गडगी (रा. सोलापूर) असे त्या आरोपीचे नाव आहे.

राज्य उत्पादन शुल्क विभागास २७ जानेवारी २०२६ रोजी खात्रीलायक बातमी मिळाल्यानंतर अधिकाऱ्यांनी पंचांसह सोलापूर शहरातील रंगराज नगर, आर्यन इंग्लिश मिडियम स्कूलसमोर असलेल्या गडगी फार्म हाऊसवर छापा टाकला. छायादरम्यान घराच्या पोचमध्ये एक

इसम संशयास्पद अवस्थेत आढळून आला. तपासणी दरम्यान फार्म हाऊसमधील दोन खोल्यांमध्ये विविध बॅंडच्या विदेशी दारूच्या भरलेल्या व रिकाम्या बाटल्या, कागदी बॉक्समध्ये साठवून ठेवल्याचे निदर्शनास आले.

तपासात मास्टर डिलक्स, किंगफिशर, रॉयल स्टॅंग, ओल्ड मॅक, ब्लॅंडर्स प्राईड, मॅकडोवेलस, इम्पेरियल ब्लू, ट्युबर्ग बिअर आदी बॅंडचा सुमारे ८ लाख ४ हजार ३०० रुपयांचा मुद्देमाल आढळून आला. सदर दारू गोठ्यात विक्रीस असलेली असल्याचे आरोपीने कबूल केले. यासह बनावट विदेशी मद्य तयार करण्यासाठी वापरण्यात येणाऱ्या रिकाम्या बाटल्याही जप्त करण्यात आल्या. आरोपी सुमित गडगी यास अटक करून त्याच्या

विरोधात राज्य उत्पादन शुल्क विभागात गुन्हा दाखल करण्यात आला होता. पुढील तपासात आरोपीने सदर मद्य दुसऱ्या व्यक्तीकडून आणल्याचे तसेच अकलकोट रोड परिसरातील एका इसमास विक्री केल्याचे सांगितले.

दरम्यान, आरोपीतर्फे अॅड. अभिजीत इटकर यांच्या मार्फत जामिनासाठी अर्ज दाखल करण्यात आला. सर्व मुद्देमाल जप्त झाला असून तपास पूर्ण झाल्याचा युक्तिवाद ग्राह्य घरत सोलापूर येथील प्रथमवर्ग न्यायदंडाधिकारी यांनी आरोपीस जामीन मंजूर केला. या प्रकरणात आरोपीतर्फे अॅड. अभिजीत इटकर, अॅड. राम शिंदे, अॅड. संतोष आवळे, अॅड. फैयाज शेख व अॅड. सुमित लवटे यांनी काम पाहिले.



ताबा नोटीस नमुना 'झेड' (Z NOTICE)

म.स.सं. नियम १९६० मधिल नियम १०७ (११) ड-१

यशवंत नागरी सहकारी पतसंस्था मर्यादित बार्शी ता. बार्शी

स्थार मालमतेचा ताबा घेण्याबाबतची नोटीस

ज्या अर्थी मला प्राप्त अधिकारानुसार मी गोपीचंद अरुण तुकशेट्टी विशेष वसुली व विक्री अधिकारी यशवंत नागरी सहकारी पतसंस्था मर्यादित बार्शी ता. बार्शी म.स.सं. नियम १९६१ अन्वये खालील थकबाकीदार यांना मागणी नोटीसद्वारे त्यांच्याकडील येणे रकम भरण्यास कळविले होते. मात्र त्यांनी रकम भरण्यास कसुर केली आहे. त्यामुळे यांच्या स्थार मालमता जप्त करण्यात आल्या आहेत. सदरचे जप्ती आदेश संस्थेच्या दप्तर थकबाकीदार यांना पाहण्यास मिळेल. खालील ऋणकोने रकम भरण्यास कसुर केल्याने ऋणकोंना नोटीस देण्यात येते की, खाली निर्देशित केलेल्या स्थार मालमतेचा खाली सही करणाऱ्या अधिकाऱ्याने म.स.सं. १९६१ मधिल नियम १०७ (११)(ड)(१) नुसार असलेल्या अधिकारान्वये रितसर बोजा नोंद करून प्रतिकात्मक ताबा घेतलेला आहे. विशेष करून ऋणको व तमाम नागरिकांना या नोटीसद्वारे सावध करण्यात येते की, या स्थार मालमतेबाबत कोणीही खरेदी-विक्री, गहन, दान, टाच, बोजा, किंवा इतर हक्कात व्यवहार करू नयेत. याउपर कोणी कोणत्याही प्रकारचा व्यवहार केल्यास तो यशवंत नागरी सहकारी पतसंस्था मर्यादित बार्शी ता. बार्शी यांच्या खाली दर्शविलेल्या येणे बाकी, बोजाची रकम व त्यावरील होणारे व्याज, वसुलीखर्च, यांच्या कायदेशिरित्या अधिन राहाने लागेल याची नोंद घ्यावी.

अ. नं.	कर्जदार / जामिनदार	मिळकतदार	दाखला क्र. दिनांक	३१/०१/२६ अखेर येणेबाकी	मिळकत ठिकाण	मिळकत क्रमांक	क्षेत्र	मालमत्ता प्रतिकात्मक ताबा दिनांक
१	मयूर राजेंद्र भगत दिपक गजानन गावसाने अभय नंदकुमार काळे	दिपक गजानन गावसाने	८७/२०२५ १७/०४/२०२५	१,२७,००२/-	बार्शी ता. बार्शी	१४०१/१	०.०१.८५ चौरस मिटरपैकी	०२/०२/२०२६
२	विठ्ठल दत्तात्रय लोहार राजेंद्र भिकाजी मोरे सागर गोविंद भालके किरण दत्तात्रय लोहार बालाजी दत्तात्रय रणशिंग (लोहार) राजेंद्र भिकाजी मोरे	विठ्ठल दत्तात्रय लोहार किरण दत्तात्रय लोहार बालाजी दत्तात्रय रणशिंग (लोहार) राजेंद्र भिकाजी मोरे	९०/२०२५ १७/०४/२०२५	५,४३,८०३/-	बार्शी ता. बार्शी	१८९/१ १८९/१	०.००.८५ चौरस मिटर ०.००.७५ चौरसमिटर	०२/०२/२०२६
३	चंद्रकांत बलभिम पिंगळे शिवलिंग मच्छेंद्र चांदणे राजेश दत्तात्रय नायकोजी	शिवलिंग मच्छेंद्र चांदणे मच्छेंद्र विठ्ठल चांदणे	८२/२०२५ १७/०४/२०२५	२,८१,६३६/-	बार्शी ता. बार्शी	३९६/४ ६०/७६२	०.०५.२६ पैकी २.९७.४५ बिनशेती	०२/०२/२०२६
४	अरबाज हुसेन अन्सारी सुर्यकांत अनिल जाधव इब्राहिम महंमद शेख	सुर्यकांत अनिल जाधव	१०३६/२०२४ ३०/०१/२०२४	१,००,१२०/-	बार्शी ता. बार्शी	२९९	०.०१.००	०२/०२/२०२६
५	अमर सुभाष कथले गणेश काशिनाथ परांडकर शिवलिंग मुरलीधर गाजे	अमर सुभाष कथले सोनाली काशिनाथ परांडकर रोहिणी शिवलिंग गाजे	८२४/२०१३ १६/०२/२०१३	४,७६,५२०/-	बार्शी बार्शी	सिसक. १५५०/५३६ १२७०/३/१८ १२९९/२	५१० चौमी पैकी १.४८.७२ बिनशेती ०.००.६९ चौमीपैकी	०२/०२/२०२६
६	संजय शिवाजी गव्हाणे भोलेंनाथ भगवान काळजापुरे	सुलोचना शिवाजी गव्हाणे	१०३४/२०२४ ३०/०१/२०२४	७०,४७३/-	बार्शी, ता. बार्शी	२९९	०.००.५४	०२/०२/२०२६
७	सागर शिवाजी पौळ प्रविण प्रकाश सातपुते अनिल कांतालाल तांबे कलावती पांडुरंग आगलावे	पार्वती रामभाऊ गरड प्रकाश गेनेदेव सातपुते कलावती पांडुरंग आगलावे	२९२/२०२२ ०२/०६/२०२२	९,८९,९६३/-	बार्शी बार्शी	२९९ २९९	०.०१.० पैकी ०.००.५० ०.०१.०० पैकी	०२/०२/२०२६
८	आकाश शिवाजी पौळ कलावती पांडुरंग आगलावे पार्वती रामभाऊ गरड प्रविण प्रकाश सातपुते	कलावती पांडुरंग आगलावे पार्वती रामभाऊ गरड प्रकाश गेनेदेव सातपुते	२८८/२०२२ ०२/०६/२०२२	४,४८,९२८/-	बार्शी बार्शी	२९९ २९९	०.०१.० पैकी ०.०१.०० पैकी ०.००.५०	०२/०२/२०२६
९	किरीट रसिक माटे अमोल शामसुंदर पल्लोड गोविंद यशवंत कुलकर्णी	भारती शामसुंदर पल्लोड गोविंद यशवंत कुलकर्णी	८८/२०२५ १७/०४/२०२५	९६,०७१/-	बार्शी बार्शी	१३६४/२/अ/१ ८६९	०.००.९८ चौमी ०.००.९१ चौमी	०२/०२/२०२६
१०	गणेश घोडिबा वाघमारे निवृत्ती सोपान गायकवाड रूपाली तानाजी गायकवाड	निवृत्ती सोपान गायकवाड	१०३७/२०२४ ३०/०१/२०२४	१,१०,१२४/-	ममदापुर, ता. बार्शी	८५	०.९८.००	०२/०२/२०२६
११	पल्लवी कुमार भालेकर कुमार सौदागर भालेकर काशिनाथ दत्तात्रय पवार	सौदागर शिवराम भालेकर काशिनाथ दत्तात्रय पवार	८४/२०२५ १७/०४/२०२५	१२,४४,०६४/-	देकरी, ता. तुळजापुर, पानगाव, ता. बार्शी	१५१ २०६	०.०२.०० पैकी ०.२०	०२/०२/२०२६
१२	गिरीष दत्तु बोंदर सुनंदा दत्तु बोंदर संतोष ज्ञानोबा लाटे	गिरीष दत्तु बोंदर सुनंदा दत्तु बोंदर	१०४१/२०२४ ३०/०१/२०२४	४,१२,९८८/-	बार्शी बार्शी	सि.स.क. १५५०/४७अ/६	पश्चिम बाजू ५०.५१ चौमी	०२/०२/२०२६
१३	प्रशांत बबन क्षीरसागर अर्चना उमेश स्वामी अमर बबन क्षीरसागर	अर्चना उमेश स्वामी	१०३२/२०२४ ३०/०१/२०२४	५८,०१०/-	बार्शी बार्शी	सिसक २११६ गट नं. ११२८	६९.५० चौमी पैकी ०.००.६३ चौमी पैकी	०२/०२/२०२६
१४	बबन ज्ञानदेव क्षिरसागर अमर बबन क्षिरसागर अनिल लक्ष्मण देवकर	अनिल लक्ष्मण देवकर	१०३८/२०२४ ३०/०१/२०२४	१,१३,४०२/-	बार्शी	सिसक २११६	६९.५० चौमी पैकी	०२/०२/२०२६
१५	भारती बबन क्षिरसागर अर्चना उमेश स्वामी अमर बबन क्षिरसागर	अर्चना उमेश स्वामी	१०३३/२०२४ ३०/०१/२०२४	५८,६८५/-	बार्शी बार्शी	सिसक २११६ गट नं. ११२८	६९.५० चौमीपैकी ०.००.६३ चौमीपैकी	०२/०२/२०२६
१६	कृष्णाथ उर्फ विजय दिगांबर पालके प्रिंत्तम सुभाष जादाळे अभिजीत भारत मंडलिक	कृष्णाथ उर्फ विजय दिगांबर पालके	८५/२०२५ १७/०४/२०२५	६८,५७१/-	बार्शी	सिसक. ५०१	८२.२० चौरसमिटर	०२/०२/२०२६
१७	प्रेमा देविदास माने राहुल रामलिंग गुजर देविदास अर्जुन माने	राहुल रामलिंग गुजर	१२/२०१५ १०/०६/२०१५	१,५८,२७३/-	खांडवी, ता. बार्शी	८८/२	०.०६.००	०२/०२/२०२६
१८	गणेश भगवान मोरे विशाल रमेश मोरे गिरीष अर्जुन माने	विशाल रमेश मोरे गिरीष अर्जुन माने	२९१/२०२२ ०२/०६/२०२२	१३,८३,३१०/-	बार्शी बार्शी बार्शी	९८३/२/अ ९८३/२/अ ७२५/पैकी	०/१८ पैकी ०/०५ ५.११.००	०२/०२/२०२६
१९	सुरेश शिवाजी हिंगसे रंशद रमजान कुंरोशी राजेश हरिश्चंद्र इटकर	राजेश हरिश्चंद्र इटकर	५७६/२०१७ १६/११/२०१७	१,४१७३६/-	बार्शी	१२९६/१/अ/६	०.००.९२	०२/०२/२०२६
२०	तानाजी आण्णा चौधरी सुनंदा राजेंद्र दळवी इंद्रजीत विक्रम कदम	आण्णा बाबु चौधरी	१४४६/२० १८/०३/२०२०	६९,३९२/-	खांडवी, ता. बार्शी	सि.स.क्रमांक ६५४	६०.५० चौमी	०२/०२/२०२६
२१	सुनिल राजेंद्र शेंवडे बाळकृष्ण शिवाजी जगतप महेंद्र राजेंद्र सरवदे	बाळकृष्ण शिवाजी जगतप	४२९/२०१७ ११/१०/२०१७	२,९५,९३४/-	जामगाव, आ.ता. बार्शी	३३६/१/५०	१९९.१७ चौरसमिटर	०२/०२/२०२६

ही ताबा नोटीस दिली असे.

शिवका

सही/-
श्री. गोपीचंद अरुण तुकशेट्टी
विशेष वसुली व विक्री अधिकारी
यशवंत नागरी सहकारी पतसंस्था मर्यादित बार्शी ता. बार्शी

निधन वृत्त...

उत्तम पाटोळे

सांगोला, दि. १ फेब्रुवारी-

सांगोला शहरातील परीट गल्ली येथील रहिवाशी व परीट समाज ट्रस्टचे उपाध्यक्ष उत्तम महादेव पाटोळे (वय-६२) यांचे अल्पशा आजाराने रविवारी दुःखद निधन झाले. त्यांच्या पश्चात पत्नी, २ मुले, २ भाऊ, भावजयी असा परिवार आहे.

लक्ष्मीबाई महिंद्रकर

सोलापूर, दि. १ फेब्रुवारी-

मुळ च य । अकलकोटच्या रहिवासी म्हाडा कॉलनी शेजारी शिवाजीनगर न र ि स ह न ग र येथील लक्ष्मीबाई पांडुरंग महिंद्रकर (वय ९५) यांचे आज शनिवार (दि.३१) रात्री दहा वाजता वृद्धापकाळाने निधन झाले. त्यांच्या पार्थिवावर रविवारी मोदी स्मशानभूमीत अंत्यविधी करण्यात आले. त्यांच्या पश्चात मुलगा, सून, नातू व पणतू असा परिवार आहे. वालचंद कॉलेजमधील निवृत्त प्रयोगशाळा सहाय्यक शंकरराव महिंद्रकर यांच्या आई आणि हिंगुलांबिका प्राथमिक शाळेच्या माजी मुख्याध्यापिका शीला महिंद्रकर यांच्या त्या सासूबाई होत.

खरेदीपूर्व जाहीर नोटीस

तमाम लोकांस या खरेदीपूर्व जाहीर नोटीसीने कळविणेत येते की, डि। १ व सब डि। सोलापूर तालुका उत्तर सोलापूर पैकी सोलापूर महानगरपालिका हद्दीतील जोडभावी पेठ येथील सिटी सर्व्हे नं.फा. प्लॉट नं.१२०५/१/२५५ यांची म्यु प्लॅट घर नं. ४४/२४५ याचे एकूण क्षेत्र १८८.२ चौ.मी. असून त्यापैकी मधील भागाची मिळकत क्षेत्र १५.२० यात तळमजला व पहिला मजला मिळून एकूण बांधकाम क्षेत्र २०.५० चौ.मी. येणेप्रमाणे घर नमुद केलेली मिळकत व त्यातील तदनुगत वस्तुसह. ही मिळकत रमेश रामकृष्ण वेकरील्ला यांचे मालकी व कळवे व्हिवाटीचे आहे. त्यांनी सदरील मिळकत आमचे अशिल अनाकरकी महिबुबसाब मनियार यांना विक्री करण्याचे ठरवून त्याचेकडून इस्तरापोटी रकम वितरारलेले आहे. व तसेच सदरची मिळकत ही निर्वेध व निजोखमी असल्याचे खात्री व हमी आमचे अधिलास दिलेली आहे.

तरी घर नमुद मिळकतीवर कोणाचेही कसल्याही प्रकारचे गहाण, दान, लिज, भाडे, लिहद अॅन्ड लायसेन्स, बक्षीस, साडेखत, खरेदीखत, पोटी, टाच, जमी, या व इतर अन्य कोणाच्याही स्वरूपाचे बोजा, हक्क व हितसंबंध असल्यास अथवा सदर मिळकतीसंबंधी कोणाचेही कोणत्याही न्यायालयात वाद विषय प्रलंबित असल्यास त्यांनी प्रस्तुतीची नोटीस प्रसिध्द झालेपासून ७ (सात) दिवसांचे आत आमहांस खालील नमुद पत्र्यावर लेखी कागदोपजी पुराव्यानिशी येथे हरकती नोंदवावीत. मुदतीत कोणाचेही कसलीही तक्रार व हरकत न आल्यास सदरची मिळकत ही संपूर्ण निर्वेध, निजोखमी व बिंबोजाची आहे, असे गृहीत धरून आमचे अशिल पुढील खरेदीखताचा व्यवहार पूर्ण करतील. तदनुसर कोणाचेही हरकत आल्यास ते आमचे अधिलावर व सदर मिळकतीवर बंधनकारक राहणार नाही याची नोंद या खरेदीपूर्व जाहीर नोटीसीने घ्यावी.

ही खरेदीपूर्व जाहिर नोटीस दिली ता. ३१/०१/२०२६.

सही/-

अॅड. अमोल कल्याणी कोटीवाले
६०, शांती नगर, मार्केट याईजवळ,
सोलापूर मो.नं. ९८१०११०९६०,
अधिलातर्फे अॅडव्होकेट

जाहीर नोटीस

तमाम लोकांस विशेषतः मौजे कासारी, ता. बार्शी येथील लोकांना, तसेच आसपासचे परिसरातील लोकांना, या जाहीर नोटीसीने कळविण्यात येते की - डि. सोलापूर सब डि. वैराग पैकी, मौजे कासारी, ता. बार्शी हद्दीतील जमीन - ग.नं. ४६ पैकी क्षेत्र ०१ हे. १८ आर, आकार ०२ रु. ५५ पैसे ही जमीन, आतील सर्व झाड, खुदूप, दगड, माती, ताली वगैरे तदनुगत वस्तुसह.

घर नमुद केलेली जमीन ही, सध्या आमचे अधिलाचा सख्खा भाऊ गोपाळ नामदेव गंधीर यांचे नावे आहे. आमचे अशिल तसेच त्यांच्या बहिणी शारदा विध्वंवर जाधव व वेणू राजेंद्र निकम, यांचे सदर जमीनीत समाईक, अधिकृत असे हिस्से आहेत. त्याबाबत त्यांच्यामध्ये अद्यापही वाटप झालेले नाही. ते समाईकरित्या उपभोग घेतात.

सदर जमीनीस, सदर गोपाळ गंधीर यांचे नावाची नोंद पोळक स्वरूपाी असलेला, गैरफायदा तो घेऊ लागला आहे. आमचे अधिलास व त्यांच्या बहिणी यांना, सदर जमीनीतील हिस्से मिळू नयेत म्हणून, सदरची माहिती तपवून देवून, सदर मिळकतीची विक्री करून, रकम हद्दप करणेचे प्रयत्नात तो आहे. त्यादृष्टीने त्याने जोरदार खटाटोप चालू केलेला आहे.

तेव्हा सदर मिळकतीमध्ये, आमचे अशिल व त्यांच्या सदर बहिणीचे समाईक, अधिकृत असे हिस्से असलेले, तसेच त्याबाबत अद्यापही वाटप झालेले नसल्याने, सदर मिळकतीबाबत, सदर गोपाळ गंधीर यांचेही, कोणीही, गहाण, दान, लीज, भाडेपट्टा, खरेदी, बक्षीस, व्हिवाटीचे हक्क, वा तत्सम स्वरूपाचे हस्तांतरणेचे व्यवहार, तसेच कर्जबोजाचे स्वरूपाचे व्यवहार करू नयेत. तसे व्यवहार केलेस, ते आमचे अधिलाचे हक्क हि

महत्त्वाचे

अनाहत सिंग अंतिम फेरीत

वाशिंग्टन : भारताची किशोरवयीन स्टाार अनाहत सिंगने वाशिंग्टनमधील स्क्वॅश ऑन फायर ओपन स्पर्धेत अमेरिकेच्या सबरीना सोभीवर ३-१ असा विजय मिळवून पीएसए बॉन्ड-स्तरिय स्पर्धेची आपली पहिली अंतिम फेरी गाठली आहे. जागतिक क्रमवारीत ३१व्या क्रमांकावर असलेल्या या भारतीय खेळाडूने उपांत्य फेरीत जागतिक क्रमवारीत २३व्या क्रमांकावर असलेल्या अमेरिकन खेळाडूला ११-९, ११-३, ९-११, ११-५ असे पराभूत करून धक्का दिला. आता ती विजेतेपदासाठी अव्वल मानांकित व जागतिक क्रमवारीत १०व्या क्रमांकावर असलेल्या इंग्लंडच्या जॉजिया केनेडीशी खेळेल. नवी दिल्ली ही खेळाडू या स्पर्धेत सातवी मानांकित आहे. यापूर्वी, अनाहतने २-० अशा पिछाडीवरून मुसंडी मारत दुसरी मानांकित साना इब्राहिमला हरवले आणि शनिवारी स्क्वॅश ऑन फायर ओपन स्पर्धेच्या उपांत्य फेरीत प्रवेश केला होता. जागतिक क्रमवारीत ३१व्या क्रमांकावर असलेल्या आणि सातव्या मानांकित भारतीय खेळाडूने सामन्यात जोरदार पुनरागमन केले. तिसऱ्या आणि चौथ्या दोन्ही गेममध्ये ६-५ अशी पिछाडी भरून काढली.

हितेश, सचिन, लवलिना भारतीय मुष्टियुद्ध संघात

नवी दिल्ली : जागतिक मुष्टियुद्ध चषक फायनल्सचे विजेते हितेश गुलिया आणि सचिन सिवाच, यांच्यासोबत ऑलिम्पिक पदक विजेती लवलिना बोग्गहेन, स्पेनमधील ला नुसिया, अतिकान्ते येथे होणाऱ्या बॉक्सम एलिट आंतरराष्ट्रीय २०२६ स्पर्धेत भारताच्या ३३ सदस्यीय पुरुष आणि महिला संघांचे नेतृत्व करतील. ही स्पर्धा या वर्षातील भारताची पहिली मोठी परदेशी मुष्टियुद्ध स्पर्धा आहे आणि २०२६ च्या उत्तरार्धात होणाऱ्या राष्ट्रकुल क्रीडा स्पर्धा आणि आशियाई क्रीडा स्पर्धांच्या तयारीमध्ये महत्त्वाची भूमिका बजावेल. भारतीय मुष्टियुद्ध महासंघाने रविवारी जाहीर केलेला हा संघ, नुकत्याच झालेल्या ९व्या एलिट पुरुष आणि महिला राष्ट्रीय मुष्टियुद्ध स्पर्धीतील कामगिरीच्या आधारावर निवडण्यात आला आहे. पुरुष: ऋषी सिंग, जादुमणी सिंग, पवन बर्तवाल, मोहम्मद हुसामुद्दीन, सचिन सिवाच, आदित्य प्रताप यादव, अविनाश जामवाल, हितेश गुलिया, दीपक, आकाश, अंकुश, मालसावमतलुआंगा, जुगनू अहलावत, हर्ष चौधरी, नमन तन्वर. महिला: मंजु राणी, नीतू, कुसुम, प्रीती, पूरम, प्रावी, विका, प्रिया, दिशा विजय पाटील, प्रांजल यादव, काजल, अरुंधती चौधरी, स्नेहा, लवलिना बोग्गहेन, सनमाचा चानू, नैना व मनकीरत कौर.

सचिन तेंडुलकरने केले अल्काराझचे अभिनंदन

नवी दिल्ली : भारताचा माजी क्रिकेटपटू सचिन तेंडुलकरने ऑस्ट्रेलियन ओपन २०२६ चा विजेता कार्लोस अल्काराझच्या 'संयम आणि शांत स्वभावाचे' कौतुक केले. अल्काराझने नोव्हेंडक जोकोविचला २-६, ६-२, ६-३, ७-५ असे हरवून हंगामातील पहिल्या ग्रॅंड स्लॅम स्पर्धेत आपले पहिले विजेतेपद पटकावले. अल्काराझने रविवारी टेनिसमध्ये इतिहास रचला, त्याने आपले पहिले ऑस्ट्रेलियन ओपन पुरुष एकेरीचे विजेतेपद जिंकले. 'ऑस्ट्रेलियन ओपनमध्ये कार्लोस अल्काराझचा संयम लक्षवेधी होता. लांब रॅलीमध्ये तो शांत राहिला, प्रतिस्पर्धावर दबाव कायम ठेवला आणि योग्य क्षणी हुशारीने निर्णय घेतले. आणि त्याने ज्या प्रकारे कोर्ट कव्हर केले, इतक्या जलद आणि अचूकपणे, ते पाहणे आनंददायक होते!' अभिनंदन ! असे सचिन तेंडुलकरने सोशल मीडियावर पोस्ट केले. ११ ऑस्ट्रेलियन ओपन फायनलमध्ये जोकोविचला पहिला पराभव पत्करण्यास भाग पाडून, २२ वर्षीय अल्काराझ ओपन युगामध्ये करिअर ग्रॅंड स्लॅम पूर्ण करणारा सर्वात तरुण खेळाडू बनला. करिअर ग्रॅंड स्लॅम म्हणजे चारही प्रमुख स्पर्धांमध्ये विजेतेपद पटकावणे.

ऑंकार गायकवाडला दोन रौप्य पदके

सोलापूर, दि. १ फेब्रुवारी- सोलापूर ग्रामीण पोलीस दलातील लिपिक ऑंकार हरिदास गायकवाड यांनी युनायटेड नॅशनल गेम्स २०२६ मध्ये दोन रौप्य पदके पट काढिली. नाशिक येथे झालेल्या या राष्ट्रीय जलतरण स्पर्धेत ३० ते ३५ वर्षे या वयोगटात १०० मीटर व ५० मीटर बॅक्स्ट्रोक या प्रकारात ही कामगिरी केली. त्यांचे सोलापूर ग्रामीण पोलीस अधीक्षक अनुल कुलकर्णी, अप्पर पोलीस अधीक्षक प्रीतम यावलकर, पोलीस उपअधीक्षक शिरीष हुंबे, कार्यालय अधीक्षक बाबासाहेब धर्मे यांनी अभिनंदन केले

क्रीडा क्षेत्राला ५०० कोटी रुपयांचे प्रोत्साहन खेलो इंडियासाठी भरीव तरतूद कायम



केंद्रीय अर्थसंकल्प २०२६

◆ नवी दिल्ली, १ फेब्रुवारी

केंद्रीय अर्थमंत्री निर्मला सीतारामन यांनी रविवारी सादर केलेल्या केंद्रीय अर्थसंकल्पात युवा व्यवहार आणि क्रीडा मंत्रालयाच्या तरतुदीत १००० कोटी रुपयांहून अधिक वाढ करण्यात आल्याने, क्रीडा साहित्य उत्पादन क्षेत्र प्रथमच ५०० कोटी रुपयांची तरतूद मिळवून एक प्रमुख लाभार्थी ठरले आहे.

क्रीडा मंत्रालयासाठी एकूण अर्थसंकल्पीय तरतूद ४४७९.८८ कोटी रुपये होती, जी २०२५-२६ च्या ३३४६.५४ कोटी रुपयांच्या सुधारित तरतुदीपेक्षा ११३३.३४ कोटी रुपयांनी अधिक आहे.

राष्ट्रीय शिबिरे आयोजित करणारी आणि खेळाडूंच्या प्रशिक्षणासाठी लॉजिस्टिक व्यवस्था पाहणारी नोडल संस्था असलेल्या भारतीय क्रीडा प्राधिकरणाची (साई) तरतूद ८८० कोटी रुपयांवरून ९१७.३८ कोटी रुपयांपर्यंत वाढवण्यात आली.

देशभरातील स्टेडियमची देखभाल आणि वापर करण्याची जबाबदारीही साईवर आहे.

तथापि, राष्ट्रीय डोप

क्रीडा साहित्य स्टार्ट-अपसना चालना मागील

अर्थसंकल्पांमध्ये क्रीडा साहित्य क्षेत्राशी संबंधित कोणतीही तरतूद नव्हती. क्रीडा मंत्रालयाने या तरतुदीचे स्वागत केले असून, उद्योगाला पाठिंबा देण्यासाठी सविस्तर योजना तयार केली जाईल, असे म्हटले आहे. या उपक्रमातून मेक इन इंडिया योजनेअंतर्गत देशातील क्रीडा साहित्य उत्पादन करणाऱ्या स्टार्ट-अपसना चालना मिळण्याची शक्यता आहे.

खेलो इंडियासाठी ९२४.३५ कोटीची तरतूद सरकारच्या महत्त्वाकांक्षी खेलो इंडिया कार्यक्रमाला ९२४.३५ कोटी रुपयांची तरतूद मिळाली आहे. गत वर्षी यासाठी १००० कोटी रुपयांची तरतूद करण्यात आली होती, परंतु अंतिम खर्च ७०० कोटी रुपये झाला होता. राष्ट्रकुल क्रीडा स्पर्धांसाठीची मदत या वर्षी २८.०५ कोटी रुपयांवरून ५० कोटी रुपयांपर्यंत वाढवण्यात आली आहे. गत वर्षीच्या तुलनेत ७८ टक्के वाढ आहे. राष्ट्रकुल क्रीडा स्पर्धा या वर्षी जुलै-ऑगस्टमध्ये ग्लासगो येथे होणार आहेत.

इतर क्षेत्रातील तरतुदी राष्ट्रीय क्रीडा विद्यापीठासाठीची अर्थसंकल्पीय तरतूद देखील ७८.६४ कोटी रुपयांवरून ४६.९८ कोटी रुपयांपर्यंत कमी करण्यात आली. १९९८ मध्ये

खेलो इंडिया मिशन

सीतारामन यांनी पुढील दशकात प्रशिक्षण केंद्रे व प्रशिक्षकांच्या पद्धतशीर विकासावर लक्ष केंद्रित करण्यासाठी खेलो इंडिया मिशन सुरू करण्याचा प्रस्ताव मांडला. हे मिशन आंतर-जोडणी मार्गाद्वारे एकात्मिक प्रतिभा विकास कार्यक्रमाला सुलभ करेल, असे त्या म्हणाल्या. खेलो इंडिया कार्यक्रम २०१७ मध्ये सुरू करण्यात आला होता आणि त्याचा प्राथमिक उद्देश प्रतिभा ओळखण्यासाठी विविध वयोगटांमध्ये राष्ट्रीय स्तरावरील स्पर्धा आयोजित करणे हा होता.

चाचणी प्रयोगशाळा (नाडा) आणि राष्ट्रीय उत्तेजक-विरोधी संस्थेचे बजेट अनुक्रमे २०२५-२६ मधील २८.५५ कोटी रुपयांवरून २३ कोटी रुपयांपर्यंत आणि २४.३० कोटी रुपयांवरून २०.३० कोटी रुपयांपर्यंत कमी करण्यात आले.

सीतारामन यांनी उच्च दर्जाच्या आणि परवडणाऱ्या क्रीडा साहित्यासाठी भारत जागतिक केंद्र म्हणून उदयास येण्याच्या क्षमतेवर भर दिला. त्यामुळे पदभार स्वीकारल्यापासून क्रीडा मंत्री मनसुख मांडविया यांनी घेतलेल्या भूमिकेला दुजोरा मिळाला.

मी क्रीडा साहित्यासाठी एक समर्पित उपक्रम प्रस्तावित करते. उपकरण डिझाइन तसेच साहित्य निवडणीतील उत्पादन, संशोधन आणि नाविन्याला चालना देईल, असे सीतारामन म्हणाल्या.

साहित्य स्टार्ट-अपसना चालना

क्रीडा साहित्य स्टार्ट-अपसना चालना

क्रीडा बजेटमध्ये १८.०७% वाढ



५ वर्षातील सर्वाधिक वाढ

राष्ट्रीय क्रीडा महासंघांसाठी किंचित वाढ

राष्ट्रीय क्रीडा महासंघांना मिळणारी मदतही ४०० कोटी रुपयांवरून ४२५ कोटी रुपयांपर्यंत किंचित वाढवण्यात आली आहे.

युवक व्यवहार मंत्रालयासाठीच्या तरतुदी

राष्ट्रीय युवा व किशोरवयीन विकास कार्यक्रमासाठीचा निधी या वर्षी ५७.६८ कोटी रुपयांवरून ५८.४१ कोटी रुपयांपर्यंत वाढवण्यात आला आहे. राष्ट्रीय सेवा योजनेलाही मोठी वाढ देण्यात आली आहे. गत वर्षाच्या २७५.०० कोटी रुपयांवरून ३५७.३९ कोटी रुपये मिळतील. राष्ट्रीय सेवा योजना सामाजिक कार्य आणि सामुदायिक सेवेद्वारे तरुणांना घडवण्याचे कार्य करते.

स्थापन झालेल्या राष्ट्रीय क्रीडा विकास कोषासाठीचे योगदान ३ कोटी रुपयांवरून ५ कोटी रुपयांपर्यंत वाढवण्याचा निर्णय घेतला आहे. (वृत्तसंस्था)

भारतीय युवकांचा पाकिस्तानवर विजय

बुलावावो, १ फेब्रुवारी -

येथे सुरू असलेल्या आयसीसी १९ वर्षांखालील विश्वचषक क्रिकेट स्पर्धेत रविवारी सुपर सिक्स फेरीच्या सामन्यात भारताने पारंपरिक प्रतिस्पर्धी पाकिस्तानवर ५८ धावांनी विजय नोंदविला. २९ चेंडूंत ३५ धावा काढणारा व ३० धावांत एक बळी टिचणारा कनिष्क चौहान सामनावीर ठरला. भारताला आता बुधवार, ४ फेब्रुवारी रोजी अफगाणिस्तानविरुद्ध अखेरीस सुपर सिक्स सामना खेळावयाचा आहे. भारतीय युवा संघाने प्रथम फ्लॉटंजी करत ४९.५ षटकांत सर्वबाद २५२ धावा केल्या. प्रत्युत्तर देताना पाकिस्तानचा संपूर्ण संघ ४६.२ षटकांत ११४ धावांत गारद झाला. अॅरोन जॉर्ज (१९) व वैभव

सूर्यवंशीने (३०) पहिल्या गड्यासाठी ४७ धावांची सलामी भागीदारी करत भारताच्या डावाची चांगली सुरुवात केली, मात्र याच धावसंख्येवर वैभवसह आयुष म्हात्रे (०) व अॅरोन जॉर्ज (१६) हे तीन मोहरे बाद झाले. मात्र पुढे वेदांत शिवेदीने विहान मल्होत्रा(२१), अभिषान कुं डू (१६) मदतीने भारताचा डाव सावरला. वेदांतने ९९ चेंडूंत २ चौकार व एका षटकाराच्या मदतीने ६८ धावांची खेळी केली. मोमीन कमरने वेदांताला बाद केले, तेव्हा भारताची ४०.२ षटकांत ६ बाद १८२ अशी स्थिती होती. पुढे आर. कनिष्क चौहान सामनावीर एस. अंबरीश (२९), कनिष्क चौहान (३५) व खिलान पटेलने (२१) भरीव योगदान देत भारताच्या धावसंख्येला

आकार दिला. भारताचा डाव ४९.५ षटकांत २५२ धावांवर आटोपला. विजयासाठी धावांचा पाठलाग करताना पाकिस्तानच्या पहिल्या फळीतील फ्लॉटंजांनी चांगले प्रदर्शन केले, परंतु त्यानंतर त्यांच्या संघाची त्रेधातिरपीट उडाली. सलामीवीर हामझ झहूर (४२), उस्मान खान (६६) व कर्णधार फरहान युसुफने(३८) संघाची धावसंख्या वाढविण्याचा प्रयत्न केला, परंतु मधली व तळाची फळी भारतीय गोलंदाजांच्या प्रभावी मान्यपुढे टिकाव धरू शकली नाही. भारताकडून खिलान पटेल व आयुष म्हात्रेने प्रत्येकी ३ बळी, तर आर. एस. अंबरीश, हेनिल पटेल, कनिष्क चौहान व विहान मल्होत्राने प्रत्येकी एक बळी टिचला.

बडोदा फुल मॅरेथॉनमध्ये सोलापूरचे अतिश शहा तृतीय

महाराष्ट्राची दणदणीत सलामी

३५वी किशोर-किशोरी राष्ट्रीय खो-खो स्पर्धा : आंध्रप्रदेश व पाँडेचेरीवर विजय

तथा वृत्तसेवा, हरियाणा, दि. १ फेब्रुवारी-

कुरुक्षेत्र (हरियाणा) येथील थीम पार्क मैदानावर सुरू झालेल्या ३५ व्या किशोर-किशोरी (सब ज्युनिअर) राष्ट्रीय खो-खो स्पर्धेत महाराष्ट्राच्या दोन्ही संघांनी विजयी सलामी देत आपली ताकद ठसठशीतपणे दाखवून दिली. वेग, चपळाई, अचूक डावपेच आणि भक्कम संरक्षणाच्या जोरावर महाराष्ट्राचे साखळी सामन्यांत प्रतिस्पर्ध्यांना नामोहरम करत स्पर्धेत आपली विजयाची दावेदारी निर्माण केली.

किशोरी गटातील एका सामन्यात महाराष्ट्राने सुरुवातीपासूनच सामना आपल्या बाजूने झुकवला. महाराष्ट्राने आंध्रप्रदेशवर एक डाव ३४ गुणांनी



४२८ असा दणदणीत विजय मिळवला. महाराष्ट्राकडून पिपुषा पानमाळकर (३.१० मि. संरक्षण), अपर्णा वर्दे (२.५० मि. संरक्षण) व २ गुण), ऋतुजा सुरवसे (२.५० मि. संरक्षण व ८ गुण), वेदिका

तथा वृत्तसेवा, सोलापूर, दि. १ फेब्रुवारी-

गुजरात येथे रविवारी झालेल्या बडोदा फुल मॅरेथॉनमध्ये अतिश शहा यांनी तृतीय स्थान संपादले. त्यांनी ४२.१९५ किमी अंतर ३ तास ३८ मि निटांत यशस्वीपणे पूर्ण करून ४० ते ५० वयोगटात ही कामगिरी केली. याआधी त्यांनी २१ आणि १० किमी स्पर्धांमध्येही कामगिरी केली असून आता पूर्ण मॅरेथॉनमध्येही त्यांनी यशस्वी कामगिरी करून आपला उसा उमटवला आहे.

'चॅलेंजर स्पॉट्स फाउंडेशन'च्या माध्यमातून ते दरवर्षी सोलापूर येथे 'आझादी अल्ट्रा मॅरेथॉन'चे आयोजन करतात. तसेच गरजू धावपटूंना कोचिंग देऊन प्रोत्साहनही देतात.

अनुभव व योग्य प्रशिक्षणामुळे ही कामगिरी शक्य त्यांच्या या यशाबद्दल सर्व क्रीडा व रनिंग

पाकिस्तान टी-२० विश्वचषकात भारताविरुद्ध खेळणार नाही

पाकिस्तान सरकारचा निर्णय

◆ नवी दिल्ली, १ फेब्रुवारी

पाकिस्तान सरकारने २०२६ च्या आयसीसी पुरुष टी-२० विश्वचषकात सहभागी होण्यासाठी पाकिस्तान क्रिकेट संघाला मान्यता दिली आहे. तथापि, सरकारने या मंजूरीसोबत एक महत्त्वाची अट देखील घातली आहे. सरकारी आदेशानुसार, १५ फेब्रुवारी रोजी भारताविरुद्ध होणाऱ्या सामन्यात पाकिस्तान क्रिकेट संघ सहभागी होणार नाही. याचा अर्थ असा की पाकिस्तान स्पर्धेत सहभागी होईल, परंतु बहुप्रतिक्षित भारत-पाकिस्तान सामन्यापासून स्वतःला दूर ठेवेल.



पाकिस्तान सरकारच्या अधिकृत एक्स हॅण्डलरकडून एका टिटरद्वारे याची घोषणा करण्यात आली. पाकिस्तानच्या इस्लामिक रिपब्लिकचे सरकार आयसीसी टी-२० विश्वचषक २०२६ मध्ये

सहभागी होण्यासाठी पाकिस्तान क्रिकेट संघाला मान्यता देते, तथापि, पाकिस्तान क्रिकेट संघ १५ फेब्रुवारी २०२६ रोजी भारताविरुद्ध नियोजित सामना खेळणार नाही, असे या टिटरमध्ये म्हटले आहे.

हे पाऊल आंतरराष्ट्रीय क्रिकेट परिषदेला (आयसीसी) आर्थिक नुकसान पोहोचवण्याच्या रणनीतीचा एक भाग आहे, असे मानले जात आहे.

आयसीसी टुटपुपी भूमिका वढवित आहे. ही संघटना बीसीसीआयच्या प्रभावाखाली काम करत आहे, असा आरोप पाकिस्तान क्रिकेट मंडळाचे अध्यक्ष मोहसिन नक्वी यांनी पत्रकार परिषदेत केला.

पाकिस्तानने अद्याप आयसीसीला कळवलेले नाही, अशी माहिती एका सूत्राने दिली. या प्रकरणाबाबत आयसीसीला अद्याप पाकिस्तान क्रिकेट मंडळाकडून (पीसीबी) कोणताही लेखी संदेश मिळालेला नाही. पीसीबीने आयसीसीला अधिकृतपणे कळवल्यानंतरच आयसीसी कोणत्याही कारवाई किंवा निर्बंधांचा निर्णय घेईल.

(वृत्तसंस्था)



सामनावीर कनिष्क

विकसित भारताचे स्वप्न साकारणार

आजच्या अर्थसंकल्पामुळे देशाच्या सर्व क्षेत्रात सुधारणा होतील, विशेषतः मध्यमवर्ग, शेतकरी, युवक आणि उद्योग क्षेत्रासाठी महत्वाची घोषणा करण्यात आली आहे. चालू आर्थिक धोरणे आणि गुंतवणूक वाढविण्याच्या उपाययोजनांमुळे देशाची आर्थिक प्रगती जलद होईल आणि रोजगारसंधी वाढणार आहेत. हा अर्थसंकल्प २१ व्या शतकातील एक महत्वाचा आणि सर्वसमवेशक अर्थसंकल्प आहे. विद्यार्थिनींसाठी वसतीगृह बांधण्याच्या निर्णयामुळे विद्यार्थिनींच्या शैक्षणिक प्रवासास चालना देणारा निर्णय उरणार आहे. केंद्र सरकार वस्त्रोद्योगाच्या पाटीशी भक्कमपणे उभे असल्याचा प्रत्यय या अर्थसंकल्पामुळे येत आहे. या अर्थसंकल्पामुळे सोलापुरातील हॅडलूम, खादी, हातमाग व्यवसायाला दिलासा मिळाला आहे. सुक्ष्म व लघु उद्योग व टेक्सटाइल, गारमेंट उद्योग या उद्योगात नवीन आधुनिक करण होण्यासाठी प्रोत्साहन योजना घोषित करण्यात आले. शेती, सिंचन, युवा साठी शिक्षणासोबतच रोजगार निर्मिती, महिला, आरोग्य, आयुर्वेदिक उपचार, सोलर, सोएनजी, कामगाराना घरकुल योजना, छोटे २३ टायर शहरांसाठी मोठा निधी आदींची तरतूद, करण्यात आली आहे. यामुळे विकसित भारताचे स्वप्न साकारणार आहे.



- सुभाष देशमुख, आमदार, दक्षिण सोलापूर

केंद्रीय अर्थसंकल्प




तथा वृत्तसेवा, सोलापूर, दि. १ फेब्रुवारी - केंद्रीय अर्थमंत्री निर्मला सीतारामन यांनी रविवार, १ फेब्रुवारी २०२६ रोजी संसदेत सन २०२६-२७ या सालचा भारताचा अर्थसंकल्प सादर केला. या अर्थसंकल्पबाबत दैनिक सोलापूर तरुण भारतने सोलापुरातील विविध क्षेत्रातील मान्यवरांकडून प्रतिक्रिया जाणून घेण्याचा प्रयत्न

केला असता, यंदाचा अर्थसंकल्प हा विकसित भारताचे स्वप्न साकार करणारा आहे. सर्वसामान्यांचा अपेक्षाभंग करणारा अर्थसंकल्प आहे. नवा आयकर कायदा लागू होणार असल्याचे या अर्थसंकल्पामुळे स्पष्ट झाले, अशा संमिश्र प्रतिक्रिया व्यक्त करण्यात आल्या. त्या-त्या क्षेत्रातील मान्यवरांनी व्यक्त केलेल्या प्रतिक्रिया त्यांच्याच शब्दात...

विकसित भारताचे स्वप्न... सर्वसामान्यांचा अपेक्षाभंग... नवा आयकर कायदा लागू...

रोजगारनिर्मितीला गती देणारा अर्थसंकल्प

२०२६-२७ चा केंद्रीय अर्थसंकल्प उद्योगांसाठी निश्चितच दिलासादायक आणि आशादायी आहे. MSME क्षेत्र, पायाभूत सुविधा आणि उत्पादन क्षेत्रावर सरकारने दिलेला ठोस भर स्वागतार्ह आहे. याचा थेट फायदा सोलापूरसारख्या उद्योगोन्मुख औद्योगिक शहरांना होणार असून येथे नव्या गुंतवणुकीच्या संधी निर्माण होतील. स्थानिक लघु-मध्यम उद्योगांना बळ मिळेल, ऑटो पार्ट्स व इजिनिअरिंग उद्योगाचा विस्तार होवून रोजगारनिर्मितीला गती मिळेल. ऑटोमोबाइल क्षेत्राच्यादृष्टीने सकारात्मक दिशा देणारा आहे. उत्पादन क्षमता वाढवणे, तंत्रज्ञानात सुधारणा करणे आणि भविष्यातील इलेक्ट्रिक वाहनांबाबत सरकारने दाखवलेली स्पष्ट भूमिका उद्योगविश्वास वाढवणारी आहे. यामुळे देशांतर्गत उत्पादनासोबतच निर्यातीच्या संधीही वाढतील. हा अर्थसंकल्प उद्योगांच्या दीर्घकालीन वाढीस पूरक असून आर्थिक स्थैर्य आणि विकास यांचा समतोल साधणारा आहे. सोलापूरच्या औद्योगिक विकासाला चालना देणारा आणि स्थानिक उद्योजकांसाठी नवी दारे उघडणारा असा हा अर्थसंकल्प ठरेल, असा विश्वास वाटतो.



-यतिन शहा, चेअरमन व व्यवस्थापकीय संचालक, प्रिसिजन कॉम्प्युशफर्स, सोलापूर.

भारताची अर्थव्यवस्था बळकट होणार

एप्रिलपासून नवीन सुधारित पद्धतीने आयकर लागू करण्यात येणार आहे. सबका साथ सबका विकास हे ब्रीद वाक्य आहे; त्या स्थितीत आज अर्थ संकल्प सादर करण्यात आला आहे. शेतकरी फलोत्पादन अभियान, म स्तव्यवसाय फिशरी, लघुउद्योजक महिला केंद्र स्थानी ठेवून बजेट २०२६ अतिशय अर्थ व्यवस्था मजबूत करण्यासाठी आहे. जागतिक आरोग्य तुलनेत अधिक स्वस्त दरात सेवा देण्यासाठी प्रयत्न आहे. एकूण काय तर भारत सरकारच्या नवीन धोरणानुसार अर्थ संकल्प आता सर्व कर्तव्य पार पाडण्यासाठी सक्षम आहे. देश, विदेश व्यापार सक्षम करण्यासाठी हा अर्थ संकल्प आहे. जागतिक पातळीवर आता भारतीय अर्थव्यवस्था जगातील तिसऱ्या क्रमांकाचे स्थान निर्माण करून वाटचाल करील. शेती विषयक माहितीपत्र फलोत्पादन अभियानांतर्गत विवीध फळे उदा काजू, नारळाच्या आर्थिक बाजू बळकट करण्यासाठी नियोजन लघुउद्योजक मेडिकल पर्यटकांना खेचण्यासाठी सोयी सी प्लन जलवाहक वाट पशुसंवर्धन मस्तव्यवसाय फिशरी.



- श्रीकांत मोरे, अर्थतज्ज्ञ, मनोरमा बँक

भरीव तरतूद व नवीन भारत निर्माणचे धोरण

आजच्या अर्थसंकल्पात पायाभूत सुविधा करिता भरीव तरतूद व नवीन भारत निर्माणच्या धोरणात शेतकरी, नव उद्योजक, महिला व सुक्ष्म व लघु उद्योग यांना केंद्रीत करून सदर अर्थसंकल्प सादर करण्यात आला. तसेच आत्मनिर्भर भारत व स्टार्ट अप उद्योगांना आर्थिक सहकार्य देऊन भविष्याचा वेध घेऊन नवीन गुंतवणुकीद्वारे रोजगार वाढविण्यासाठी प्रयत्न करण्यात आलेला आहे. सुक्ष्म व लघु उद्योग व टेक्सटाइल, गारमेंट उद्योग या उद्योगात नवीन आधुनिक करण होण्यासाठी प्रोत्साहन योजना घोषित करण्यात आले. शिवाय रेल्वेचे नवीन कॉरिडॉर पूर्ण ते हैदराबाद घोषित करण्यात आला. याचा फायदा सोलापूरला होणार, मेग टेक्सटाइल पार्क हे सोलापुरात उभारले जाऊ शकते.



-राजू राठी, अध्यक्ष चेंबर ऑफ कॉमर्स इंडस्ट्रीज अँड अँग्री कल्चर, सोलापूर

आयकर कररचनेत कोणताही बदल नसलेला व नवा आयकर कायदा लागू होणारा अर्थसंकल्प

केंद्रीय अर्थमंत्री श्रीमती निर्मला सीतारामन यांनी वर्ष २०२६ चा अर्थसंकल्प सादर केला. प्रस्तावित नवीन आयकर कायदा दि. १ एप्रिल २०२६ पासून लागू होईल. नव्या आयकर कायद्यातील तरतुदीबाबत यापूर्वीच स्पष्टीकरण आले आहे. आयकर विवरणपत्राचे नमुने व अन्य प्रशासकीय तरतुदी लवकरच जाहीर होतील. मागील अर्थसंकल्पात करपत्र रकमेत ७ लाख रु. वरून १२ लाख रु. ची वाढ केली होती, त्यामुळे या वर्षीच्या अर्थसंकल्पात पुन्हा वाढ होईल याची अपेक्षा नव्हती. उद्गम कर कपात दरातील थोडेफार सवलती वाळता आयकर दरात कोणतेही बदल केलेले नाहीत. व्यक्तीगत (फगारदार) करदात्यांना आयकर विवरणपत्राचे भरण्यासाठी असलेल्या ३१ जुलै मुदतीत कोणतेही बदल केलेले नाहीत. विवरणपत्रातील आकारणीदरम्यान आढळलेल्या चुका त्यावरील दंडात्मक कारवाईतील तरतुदीत थोडी शिथिलता आणलेली आहे. आयकर करणीतील दोषदुरुस्ती, प्रलंबित आयकर अपिले, संपणकीय दोषामुळे आवाजवी आयकर आकरणी, प्रलंबित आयकर परतावे याबाबत विवादा संपुष्टात आणणेसाठी एखादी योजना आणणे आवश्यक होते, परंतु नेहमीप्रमाणे या समस्येवर दुर्लक्ष करण्यात आले आहे.



- किशोर आदोने चार्टर्ड अकाउंटंट,

शेतकरी, कष्टकरी, युवकांच्या प्रश्नांवर अर्थसंकल्प अपुरा ठरला

शेतकरी, युवक आणि ग्रामीण भारताच्या अपेक्षांना पूर्णतः न्याय दिला गेलेला नाही. महागाई, बेरोजगारी आणि शेतीतील वाढता खर्च या ज्वलंत प्रश्नांवर ठोस उपाययोजना अर्थसंकल्पात दिसून येत नाहीत. शेतकऱ्यांसाठी किमान आधारभूत किंमतला कायदेशीर हमी देण्याबाबत पुन्हा एकदा टाळाटाळ करण्यात आली आहे. सिंचनासाठी राज्यनिहाय, विशेषतः महाराष्ट्रासाठी, स्वतंत्र व ठोस निधीची घोषणा न झाल्याने शेतकऱ्यांमध्ये नाराजी आहे. खत, बियाणे, वीज व इंधनाच्या वाढत्या खर्चाच्या तुलनेत थेट आर्थिक मदत अपुरी आहे. युवकांसाठी मोठ्या प्रमाणात रोजगारनिर्मिती करणाऱ्या ठोस योजना अर्थसंकल्पात दिसत नाहीत. कौशल्य विकासाच्या नावाखाली प्रशिक्षण दिले जात आहे. मात्र त्या प्रशिक्षणानंतर नोकरीची हमी नाही. शिक्षण पूर्ण करून बाहेर पडणाऱ्या तरुणांच्या हाताला काम देण्याचे ठोस धोरण सरकारकडे नसल्याचे पुन्हा स्पष्ट झाले आहे. हा अर्थसंकल्प मोठ्या उद्योगपतींसाठी बनवलेला आहे. शेतकरी, कष्टकरी, युवकांच्या प्रश्नांवर अर्थसंकल्प अपुरा ठरलेला आहे.



- खासदार धैर्यशील मोहिते-पाटील.

सर्वसामान्यांसाठी कसलीही ठोस तरतूद नसलेला अर्थसंकल्प

केंद्रीय शेतकरी, मजूर आणि देशातील सर्वसामान्य जनतेच्या अपेक्षा पूर्ण करण्यात अपयशी ठरला. हा अर्थसंकल्प सर्वसामान्यांसाठी नसून केवळ कापों रेट हितसंबंध जपणारा असल्याचे स्पष्ट केले. गृहनिर्माण, प्रधानमंत्री आवास योजना, जलजीवन योजना यांसारख्या महत्वाच्या लोककल्याणकारी योजनांसाठी अर्थसंकल्पात कोणतीही ठोस तरतूद करण्यात आलेली नाही. सामान्य नागरिकांच्या जीवनाशी व दैनंदिन जगण्याशी संबंधित मूलभूत प्रश्नांकडे सरकारने पुन्हा एकदा दुर्लक्ष केल्याचा केला. या अर्थसंकल्पात देशातील शेतकरी, शेतमजूर व गरीब घटकांना कोणताही प्रत्यक्ष लाभ मिळालेला नाही. त्यामुळे हा अर्थसंकल्प सर्वसामान्य जनतेसाठी निराशाजनक असून सरकारची जनविरोधी भूमिका स्पष्ट करणारा आहे.



- खासदार प्रणिती शिंदे

अपेक्षित अर्थसंकल्प

वर्षां दोन वर्षांत निवडणुका नाहीत. त्यामुळे मध्यमवर्गीय करदात्यांना दिलासा देणे, मतदारांना स्वप्ने दाखवणे आणि जनतेला खुश करण्याची आवश्यकता नाही. याची पुरेपूर जाण असणारा अर्थसंकल्प. धोरणात्मक आणि रचनात्मक दृष्टिकोनातून मांडलेला व भान असणारा असा हा अर्थसंकल्प. १ एप्रिल २०२६ पासून नवा आयकर कायदा २०२५ लागू होणार असल्यामुळे आयकराचे दर आणि त्या कायद्यात फार मोठे बदल अपेक्षित नव्हतेच. नवीन करपत्रातील लागू होणार असल्यामुळे कंपनी आयकरदात्यांना मात्र काही दिलासा मिळेल हे नक्की. आयकर विवरणपत्र भरत असताना, चूक झाली तर ती महागात पडणार आहे. त्यामुळे आयकरदात्यांनी विवरणपत्र जबाबदारीने भरा. छोट्या आणि मध्यम उत्पादकांना इन्व्हॉस डिस्काउंटिंगची केलेली सोय खूप मोठा दिलासा देणारी आहे. शेअर मार्केटमध्ये प्यूचर्स आणि ऑप्शन्सचे व्यवहारार अतिरिक्त कर लावला ते चांगले झाले. यामुळे भांडवली बाजारातील सूज कमी झाली तर आनंदच आहे. अल्प, मध्यम तथा दीर्घकालीन गुंतवणूकदारांचे नुकसान होणारे नाही. अंजली भांडवली बदल पडलेला असला तरी उद्या तो सुधारणार आहे. अपेक्षित असाच हा अर्थसंकल्प आहे.



- श्रीनिवास माधवराव वैद्य चार्टर्ड अकाउंटंट, सोलापूर

कर रचनेत स्थिरता

आजचा बजेट संतुलित आणि विकासाभिमुख आहे. भांडवली खर्च वाढवून पायाभूत सुविधा व उद्योगांना चालना देण्यावर योग्य भर दिला आहे. कर रचनेत स्थिरता ठेवून करदात्यांना स्पष्टता आणि विश्वास दिला आहे. दीर्घकालीन दृष्टीने हा बजेट अर्थव्यवस्थेचा शाश्वत वाढीस पूरक ठरेल.



- जयेश एकनाथराव रेलकर चार्टर्ड अकाउंटंट

बजेट मिश्र स्वरूपाचे

रेल्वे बजेटचा सर्वसामान्य प्रवाशांच्या दृष्टीने विचार केला, तर हे बजेट मिश्र स्वरूपाचे आहे असे म्हणता येईल. सुरक्षितता आणि आधुनिकतेच्या दृष्टीने पाहिले तर हे बजेट योग्य आहे. भविष्यातील भारतासाठी पायाभूत सुविधा मजबूत करणे गरजेचे आहे. मात्र, तात्काळ सुटकेच्या दृष्टीने पाहिले जसे की गर्दी कमी होणे किंवा स्वस्त प्रवास तर हे बजेट सर्वसामान्यांसाठी थोडे निराशाजनक ठरू शकते, कारण यात प्रिमियम प्रवासावर जास्त भर देण्यात आला आहे.

- नीलकंठ शिंदे, अध्यक्ष, शहीद अशोक कामटे बहुउद्देशीय सामाजिक संघटना, सांगोला

ज्ञानाधिष्ठित अर्थव्यवस्थेकडे नेणारा, विकसित भवितव्याचा दूरदर्शी आराखडा

केंद्रीय अर्थसंकल्प २०२६ हा केवळ आकडेवारीचा दस्तऐवज नसून भारताच्या विकसित भवितव्याचा दूरदर्शी आराखडा होय. सार्वजनिक गुंतवणुकीवर दिलेला विशेष भर, उच्च आर्थिक वाढीचा ध्यास आणि संरचनात्मक सुधारांची गती यामुळे राष्ट्राच्या प्रगतीला नवे आयाम लावतील. शिक्षण क्षेत्रात लॉजिस्टिक कॉरिडोर जवळ व औद्योगिक मार्गांभोवती 'विद्यार्थी टाउनशिप' उभारण्याची संकल्पना ही ज्ञान आणि उद्योग यांच्यातील सजीव सेतू निर्माण करणारी ठरेल. युवकशक्तीला केंद्रस्थानी ठेवणारे हे बजेट कौशल्य, स्पर्धात्मकता, उत्पादन क्षमता आणि रोजगारक्षमतेचा संगम साधते. विशेषतः डब्ल्यू शिक्षणातील पायाभूत सुविधा आणि विद्यार्थिनींसाठी वसतिगृहांचा विचार सामाजिक समवेशकतेचा आदर्श दाखवतो. परिणामी, हा अर्थसंकल्प ज्ञानाधिष्ठित अर्थव्यवस्थेकडे नेणारा भारताला निर्णायक टप्पा ठरेल.



- प्रा. डॉ. नरेंद्र काटीकर राष्ट्रीय कार्यकारिणी सदस्य, इंडियन सोसायटी फॉर टेक्निकल एज्युकेशन, नवी दिल्ली

दूरदृष्टी असलेला अर्थसंकल्प

या अर्थसंकल्पामध्ये अंतर्भूत केलेला मुंबई-पुणे आणि पुणे-हैदराबाद या हायस्पीड रेल्वे कॉरिडॉरमुळे सोलापूरच्या विकासालाही मोठी चालना मिळणार आहे. रस्ते विकास झाल्याने वेळ आणि पैसा बचत होईल. आर्थिक क्षेत्राचा विकास करायचा असल्याने आयटी पार्क व इतर नवउद्योग येतील आणि याचा फायदा युवा वर्गाला होणार आहे. देशातील उत्पादन क्षमता वाढणार असल्याने देश स्वयंपूर्ण होणार आणि विदेशी मालाला बाजारपेठ मिळणार नाही. वस्त्रोद्योगाला चालना मिळणार असल्याने शहरातील हॅडलूम, खादी, हातमाग व्यवसायाला दिलासा मिळणार असल्याने सोलापूर शहराला पुनर्विभव मिळणार आहे. विद्यार्थिनींसाठी वसतीगृह बांधण्याच्या निर्णयामुळेही मुलींना शिक्षणाची सोय होणार आहे. एकूणच, केंद्रीय अर्थसंकल्प २०२६-२७ हा विकसित भारताचा दिशेने मोठे पाऊल असून, दूरदृष्टीनेच तो तयार केला आहे.



- रोहिणी तडवळकर, शहराध्यक्ष, भाजपा

हायस्पीड रेल्वे कॉरिडोरमुळे

सोलापूरच्या विकासालाही मिळणार गती

केंद्रीय अर्थमंत्री निर्मला सीतारामन यांनी सादर केलेला हा अर्थसंकल्प सर्वांथीने विकासाभिमुख आहे. या अर्थसंकल्पामध्ये अंतर्भूत केलेला मुंबई - पुणे आणि पुणे - हैदराबाद या हायस्पीड रेल्वे कॉरिडोरमुळे सोलापूरच्या विकासालाही मोठी गती मिळणार आहे. सोलापुरात आयटी पार्कची उभारणी होत असताना पंतप्रधान नरेंद्र मोदी यांच्या नेतृत्वाखालील एनडीए सरकारने सोलापूरला दिलेला हा बूस्टर डोस सोलापूरच्या प्रगतीत सिंहाचा वाटा उचलणार आहे. विद्यार्थिनींसाठी वसतीगृह बांधण्याच्या निर्णयामुळे विद्यार्थिनींच्या शैक्षणिक प्रवासास चालना देणारा निर्णय उरणार आहे. केंद्र सरकार वस्त्रोद्योगाच्या पाटीशी भक्कमपणे उभे असल्याचा प्रत्यय या अर्थसंकल्पामुळे येत आहे. या अर्थसंकल्पामुळे हॅडलूम, खादी, हातमाग व्यवसायाला दिलासा मिळाला आहे. परदेशात शिक्षणासाठी जाणाऱ्या विद्यार्थ्यांना करात सवलत जाहीर झाल्यामुळे उच्च शिक्षण घेण्यास केंद्र सरकार चालना देत असल्याचे पुन्हा एकदा स्पष्ट झाले आहे. कोणतीही करवाढ नसलेला हा अर्थसंकल्प सर्वसामान्यांना दिलासा देणारा अर्थसंकल्प आहे. एकूणच विकसित भारताची पायाभरणी करणारा हा अर्थसंकल्प आहे.



- देवेंद्र कोटे, आमदार, शहर मध्य

सर्वसामान्यांच्या अपेक्षाभंग करणारा अर्थसंकल्प

आज केंद्रीय अर्थमंत्री निर्मला सीतारामन यांनी सादर केलेल्या केंद्रीय अर्थसंकल्प हा सर्व सामान्यांच्या अपेक्षा भंग करणारा आहे. वाढती महागाई वर कोणतेही नियंत्रण नाही, शेतकऱ्यांसाठी कोणतेही विशेष तरतूद नाही या अर्थसंकल्पामुळे सर्व सामान्य करदात्यांना सवलत देणे अपेक्षित होते ते हो झाले नाही तसेच महाराष्ट्राच्या वाट्याला विशेष अशी काही तरतूद करण्यात आली नाही एकंदरीतच सर्वच पातळ्यावर हा अर्थसंकल्प सर्वांच्या अपेक्षा भंग करणारा ठरला आहे.



- काकासाहेब कुलकर्णी, प्रदेश प्रवक्ता, महाराष्ट्र प्रदेश काँग्रेस कमिटी

आर्थिक वाढ, संरचनात्मक परिवर्तनासाठी ठोस आराखडा

केंद्रीय अर्थसंकल्प २०२६-२७ हा सातत्यपूर्ण आर्थिक वाढ आणि संरचनात्मक परिवर्तनासाठीचा एक ठोस आराखडा आहे. वित्तीय शिस्त राखत उद्योग, नवोपक्रम आणि तंत्रज्ञान क्षेत्राला लक्षित पाठबळ देण्याचा समतोल या अर्थसंकल्पात दिसून येतो. त्याचे परिणाम कालांतराने स्पष्ट होतील; मात्र पायाभूत सुविधा आणि तंत्रज्ञान यांसारख्या महत्वाच्या क्षेत्रांत सरकारने स्पष्टपणे महत्वाकांक्षी उद्दिष्टे निश्चित केली आहेत. वेतनधारक, उद्योजक, महिलांसाठी हा अर्थसंकल्प स्थैर्य आणि दिशादर्शक ठरतो. तथापि, अधिक लक्षित आणि ठोस सवलती जाहीर झाल्या असल्या तर तात्काळ आर्थिक लाभ अधिक प्रभावीपणे जाणवले असते. आज जाहीर करण्यात आलेला हा अर्थसंकल्प अपेक्षांची पूर्तता करणारा ठरलेला नाही आणि समाधानकारकही नाही.



-आरती चंद्रशेखर बेत

अर्थसंकल्प जनतेपर्यंत पोहोचविण्यासाठी भाजपा राबविणार विशेष मोहीम

तथा वृत्तसेवा, सोलापूर, दि. ०१ फेब्रुवारी - केंद्रीय अर्थसंकल्पातील तरतुदींचा सर्वसामान्य नागरिकांच्या दैनंदिन जीवनावर थेट परिणाम होत असतो. मात्र, सर्वसामान्य नागरिकांना अशा तरतुदींची फारशी माहिती होत नाही. ही माहिती करून देण्याच्या दृष्टीने भारतीय जनता पक्षाच्या वतीने विशेष मोहीम हाती घेण्यात आली आहे. या मोहिमेतर्गत विविध माध्यमांचा वापर करून एक ते पंधरा फेब्रुवारी या कालावधीत अर्थसंकल्पातील विशेष तरतुदी नागरिकांना

समजावून सांगण्यात येणार आहेत. त्यासाठी समाज माध्यमांचा प्रभावी वापर करण्यात येणार आहे. त्याचप्रमाणे या कालावधीत त देशभरात तब्बल दोडशे पत्रकार परिषदा घेण्यात येणार असून, प्रसारमाध्यमांद्वारे नागरिकांना अर्थसंकल्प समजावण्याचा प्रयत्न केला जाणार आहे. त्यासाठी केंद्रीय मंत्री, विविध राज्यांचे मुख्यमंत्री, मंत्री, खासदार आणि आमदार यांना पुढाकार घेण्याची सूचना पक्षाच्या वतीने करण्यात आली आहे.

शेअर बाजारावर होत असतो. त्याच्या तात्काळ प्रतिक्रिया ही शेअर बाजारात उमटत असतात. आज रविवार असूनही अर्थसंकल्प सादर होत आहे. अर्थसंकल्पाच्या प्रतिक्रियांचा ताण सोम वारी शेअर बाजाराच्या कामकाजावर येऊ नये यासाठी आज रविवार असूनही शेअर बाजाराचे कामकाज सुरू ठेवण्यात आले आहे. सकाळी साडेनऊ ते दुपारी साडेतीन या काळात रविवार असूनही शेअर बाजारातील व्यवहार सुरू राहणार आहेत. यापूर्वी अटल बिहारी वाजपेयी यांच्या पंतप्रधान पदाच्या कार्यकाळात रविवारी अर्थसंकल्प सादर झाला होता. त्यावेळी देखील शेअर बाजार खुला ठेवण्यात आला होता, असेही सांगण्यात आले.



महत्वाचे...



सांगोला तालुक्यात ७४ टक्के टपाली मतदान पूर्ण

सांगोला तालुक्यात ७ जिल्हा परिषद व १४ पंचायत समिती जागेसाठी सार्वत्रिक निवडणूक होत असून रविवार दि. १ फेब्रुवारी रोजी पुण्याहोकर राजमाता अहिल्यादेवी होळकर सभागृह येथे टपाली मतदान घेण्यात आले. स.१० ते रात्री ८ पर्यंत सदर टपाली मतदान सुरु होते. एकूण ५८५ टपाली मतदार असून त्यापैकी ४३७ मतदान झाले असून टपाली मतदान ७४ टक्के झाल्याची माहिती सहा.निवडणूक निर्णय अधिकारी बाळूताई भागवत यांनी दिली. सदर मतदान करण्यासाठी ७ कंपार्टमेंट तयार करण्यात आले होते. निवडणूक कर्तव्यावर असणारे अधिकारी व कर्मचाऱ्यांनी सकाळपासून मतदान केंद्रावर रांगा लावून उस्फूर्तपणे मतदान केले. मतदान केंद्रावर कोणताही अनुचित प्रकार घडू नये म्हणून पोलीस बंदोबस्त ठेवण्यात आला होता. टपाली मतदान करण्यासाठी निवडणूक कर्तव्यावर असलेल्या कर्मचाऱ्यांना मतदान करण्याचे आवाहन निवडणूक निर्णय अधिकारी बी.आर.माळी व सहा. निवडणूक निर्णय अधिकारी बाळूताई भागवत यांनी केले होते. यावेळी टपाली मतदान केंद्राचे नोडल अधिकारी दिपाली जाधव, सहा.गटविकास अधिकारी वसंत फुले, गटशिक्षणाधिकारी सुयोग नवले व प्रत्येक कंपार्टमेंट मध्ये केंद्राध्यक्ष, सहा.मतदान अधिकारी, मतदान अधिकारी २ व ३ उपस्थित असल्याची माहिती मीडिया नोडल अधिकारी मिलिंद सावंत यांनी दिली.

जिल्हा परिषद व पंचायत समिती निवडणुकीसाठी मतदान यंत्रे तयार

माळशिरस, दि. १ फेब्रुवारी - जि.प. व पंचायत समिती निवडणुकीसाठी आज मतदान यंत्रे तयार करण्यात आली एकूण ३६३ केंद्रांसाठी ३६३ ली व ली अशी ३६३ तसेच १०८ राखीव यंत्रे अशी ४७१ मतदानयंत्रे तयार करण्यात आली. यासाठी ३७ क्षेत्रीय अधिकारी व ३७ ग्राम महसूल अधिकारी आणि ३७ ग्राम महसूल सेवक यांची ३७ टेबलावर नियुक्ती करण्यात आली होती याखेरीज सुरक्षा कक्ष, हजेरी ओळखपत्रवितरण, साहित्यवाटप, इ कामासाठी मिळून १५० हून अधिक कर्मचारी नियुक्त करण्यात आले होते. या प्रक्रियेसाठी उमेदवारांचे प्रतिनिधीही उपस्थित होते. सर्व मतदान यंत्रे सुरक्षा कक्षात ठेऊन उमेदवार प्रतिनिधींच्या उपस्थितीत सुरक्षा कक्ष सील करण्यात आले असल्याची माहिती प्रशासनाने दिली.

महापौर, उपमहापौर पदाची निवडणूक बिनविरोध होणार?

● दिवसभर झाली खलबते ● स्थानिक स्तरावर बैठक ● प्रदेश स्तरावर चर्चा

तथा वृत्तसेवा, सोलापूर, दि. १ फेब्रुवारी -

महापालिकेच्या महापौर आणि उपमहापौर पदाची निवडणूक बिनविरोध होण्याची दाट शक्यता आहे. दरम्यान, भारतीय जनता पार्टीकडून त्यादृष्टीने जोरदार फिलिंडंग लावण्यात आल्याचे दिसून येत आहे.

या दोन्ही पदांसाठी ६ फेब्रुवारी रोजी निवडणूक होणार आहे. त्यासाठी सोमवारी उमेदवारी अर्ज भरण्यात येईल. सकाळी १० ते ११.३० या वेळेत नगरसचिव कार्यालयात अर्ज स्विकारले जाणार आहेत.

'भाजपा'कडून या दोन्ही पदांसाठी



आजरोजी दिवसभर खलबते झाली असून उमेदवारांची नावे उघडा सकाळी जाहीर करण्यात येणार आहे. स्थानिक

एमआयएम तटस्थ राहणार : शेख

महापौर आणि उपमहापौर निवडणुकीसाठी आम्ही आमच्या पक्षाचा उमेदवार देणार नाही. ६ मार्चला मतदान झाल्यास आमचे ८ सदस्य तटस्थ राहतील. अन्य विरोधी पक्षाने उमेदवार उभे केले तरी आम्ही त्यांना पाठिंबा देणार नाही. आमच्या पक्षातील वरिष्ठ नेत्यांशी चर्चा करूनच हा निर्णय घेतला आहे, असे 'एमआयएम'च्या गटनेत्या वाहिदाबी शेख यांनी सांगितले.

पदाधिकारी यांची बैठक आणि प्रदेश पातळीवरील नेत्यांशीदेखील चर्चा झाली असल्याचे समजते.

१०२ सदस्य असलेल्या महापालिकेत ८७ सदस्य भाजपाचे आहेत. उर्वरित १५ सदस्य विरोधी पक्षाचे तर एमआयएमचे ८ सदस्य आहेत. महापालिकेतील सर्वात

मोठा विरोधी पक्षाचा मान एमआयएमने पटकावला आहे. शिवसेना शिंदे गटचे चार सदस्य आहेत. हा पक्ष राज्यात महायुती सरकारमध्ये भाजपाचा मित्रपक्ष आहे.

एमआयएम आणि शिवसेना शिंदे गट महापौर व उपमहापौर पदाच्या निवडणुकीत

उत्तरणार नसल्याचे सांगण्यात येते. काँग्रेसचे दोन व राष्ट्रवादी काँग्रेसचा एक सदस्य आहेत. हात दाखवून अवलक्षण नको म्हणून मिळेल ते पदरात पाडून घेण्याची भुमिका असू शकते.

सोलापूर महापालिकेतील एकूण १०२ जागांपैकी भाजपा ८७, एमआयएम ८, शिवसेना शिंदे गट ४, काँग्रेस २, राष्ट्रवादी काँग्रेस (अ.प.) १ असे पक्षीय बलाबल आहे. शिवसेना (शिंदे), राष्ट्रवादी काँग्रेस (अ.प.) सोलापूर महापालिका निवडणुकीत युती करून भाजपा विरोधात लढले असले तरी राज्यात महायुती असल्याने भाजपच्या विरोधात उमेदवार देण्याची शक्यता नसल्याची चर्चा आहे.

'डीआरएम' प्रवेशद्वारावर १२ फेब्रुवारीला उपोषण

सोलापूर, दि. १ फेब्रुवारी - मध्य रेल्वेकडील सेवानिवृत्त कर्मचाऱ्यांच्या फॅमिली पेन्शनच्यासंबंधी आलेल्या अर्जावर विनाविलंब चौकशी करून अहवाल सादर करण्याच्या सूचना डी. आर.एम. यांनी पेन्शन अदालतीत सर्व वेल्फेअर इन्स्पेक्टर दिल्या होत्या. एका अर्जदाराकडं जवळपास ५० दिवसात चौकशीसाठी कोणीही फिरकलं नसल्याचं पुढं आलं आहे. त्यांच्या सूचनेकडे वेल्फेअर इन्स्पेक्टर यांनी जणू कानाडोळा केल्याचं दिसतंय. पेन्शन अदालतीतील अर्जावरील चौकशीसाठी एक अर्जदार १२ फेब्रुवारी रोजीपासून डी.आर.एम. कार्यालयाच्या प्रवेशद्वारावर उपोषणास बसणार आहे.

मुस्लिम पाच्छा पेटेतील रहिवाशी नसरीन बानो यांचे वडील वलियोद्दीन भगनगरी सोलापूर मध्य रेल्वेकडे सेवा केल्यानंतर वयोनिधमाने २८ फेब्रुवारी १९९३ रोजी सेवानिवृत्त झाले. त्यांचे २९ सप्टेंबर २०१८ तर आईचं ०५ जुलै २०२५ निधन झालं आहे. उभयवांच्यी निधनानंतर नसरीन बानो यांनी, मंडल रेल्वे प्रबंधक यांच्या कार्यालयाकडं ११ ऑगस्ट २०२५ रोजी अर्ज करून फॅमिली पेन्शन मिळवण्यासाठी अर्ज केला. पेन्शन अदालतीसाठी हाच अर्ज ०१ ऑक्टोबर रोजी दाखल करण्यात आला होता, असे सांगण्यात आले.

शेळी विक्रीच्या पैशावरून भावानेच भावाला केले गंभीर जखमी

मंगळवेढा दि. १ फेब्रुवारी - हुरुर येथे विक्री केलेल्या शेळ्यांच्या पैशाच्या व्यवहाराच्या कारणाने एका ३० वर्षीय भावास दुसऱ्या भावाने डोक्यात दाग धारून गंभीर जखमी करून जीवे मारण्याची धमकी दिल्या प्रकरणी भाऊ सुनिल जकापा पुजारी याच्या विरुद्ध मंगळवेढा पोलीसात गुन्हा दाखल झाला आहे. यातील जखमी फिर्दादी संजय जकापा पुजारी व आरोपी सुनिल जकापा पुजारी हे दोघे सख्खे भाऊ असून तीन महिन्यापूर्वी फिर्दादीकडील एक शेळी आरोपी भावास ८ हजार रुपयास विक्री केली होती. त्यातील ३ हजार रुपये फिर्दादीस दिले होते. ५ हजार रुपये बाकी असल्याने दि. २५ जानेवारी रोजी सकाळी ९.३० वाजता राहिलेले पैसे मागीलले असता आरोपी भावाने तू मला शेळीचे वारंवार पैसे का मागतो ? असे म्हणून मारणार करू लागला यावेळी जवळ पडलेला दाग घेवून आरोपीने पाठीवर व डोक्यावर मारून गंभीर जखमी केले. त्यामुळे फिर्दादीच्या डोक्यातून रक्त येवू लागल्याने फिर्दादी मोठमोठ्याने ओरडा लागला,त्यावेळी फिर्दादीची आई सुरवंता तसेच मोठी भावजय संगीता घटनास्थळी आल्या व त्यांनी भांडणाची सोडवसोडव केली. आरोपीने तेथून निघून जाताना फिर्दादीस तू आता वाचला आहेस तुला परत जीवंत सोडन नाही अशी धमकी देवून निघून गेला असल्याचे दिलेल्या फिर्दादीत म्हटले आहे. याचा अधिक तपास पोलीस करीत आहेत.



महापौरांसह सभागृह नेत्याचे दालन झाले सुसज्ज

► पंडित दीनदयाळ उपाध्याय सभागृहात होणार बैठक

तथा वृत्तसेवा,

सोलापूर, दि. १ फेब्रुवारी -

सोलापूर महापालिका सार्वत्रिक निवडणुकीनंतर सोमवारी सकाळी महापौर व उपमहापौर निवडणुकीसाठी उमेदवारी अर्ज भरण्यात येणार आहेत. तत्पूर्वी कौन्सिल हॉल इमारतीतील सभागृह नेत्यांचे दालन असलेले पंडित दीनदयाळ उपाध्याय सभागृह आणि महापौर कार्यालय नेटक्या पध्दतीने सुसज्ज ठेवण्यात आले आहे.

महापौर आणि उपमहापौर निवडणुकीसाठी सोम वारी नगरसचिव कार्यालयात उमेदवारी अर्ज दाखल करण्यात येणार आहे. सर्वाधिक जागा जिंकलेल्या भाजपाचे गटनेते यांच्यासह अन्य सदस्य आज सोमवारी सकाळीच सभागृह नेत्यांचे कार्यालय असलेले पंडित दीनदयाळ उपाध्याय सभागृह येथे येणार आहेत.

सोलापूर महापालिकेच्या एकूण १०२ जागांपैकी भाजपाने ८७ जागा जिंकल्या आहेत. ८७ नगरसेवकांना बसण्याची व्यवस्था पंडित दीनदयाळ उपाध्याय सभागृहात करण्यात आली आहे. यापूर्वी भाजपचे ४९ सदस्य असल्याने तेवढीच व्यवस्था होती. मात्र यंदा भाजपा नगरसेवकांची संख्या ३८ ने वाढल्याने मधील पडवी काढून सभागृहनेत्या कार्यालयाचा विस्तार केला आहे. साधारणतः १२० जणांना बसण्याची व्यवस्था केली आहे. पंडित दीनदयाळ उपाध्याय सभागृह या नामफलकाखाली मोठ्या आकाराचे कमळ साकारले आहे. अंटी चेंबर तसेच कर्मचाऱ्यांसाठी बसण्याची वेगळी व्यवस्था केली आहे.

महापौर यांच्या दालनात सोफासेट, खुर्च्या व इतर सर्व नेटके व्यवस्था केली आहे. येथील अंटी चेंबर व्यवस्थित ठेवण्यात आले आहे. आवश्यक ती साधनसामग्री ही लावण्यात आली आहे.



अजितदादांना सर्ववक्षीय श्रद्धांजली

रविवारी सायंकाळी निर्मलकुमार फडकुले सभागृहात उपमुख्यमंत्री स्व. अजित पवार यांना सर्व पक्षाच्या वतीने श्रद्धांजली वाहण्यात आली.

कर्मवीर डॉ. मामासाहेब जगदाळे यांच्या जयंतीनिमित्त प्रबोधनात्मक कार्यक्रम

तथा वृत्तसेवा, बार्शी, दि. १ फेब्रुवारी -

येथील शिवाजी शिक्षण प्रसारक मंडळाचे संस्थापक, संवर्धक निवृत्ती गोविंदराव तथा कर्मवीर डॉ. मामासाहेब जगदाळे यांच्या १२३ व्या जयंतीनिमित्त विविध प्रबोधनात्मक कार्यक्रमांचे आयोजन करण्यात आले आहे.

रविवार दि. १ फेब्रुवारी रोजी सुप्रसिध्द व्याख्याते, माजी सनदी अधिकारी इंद्रजित देशमुख यांचे प्रेरक व्याख्यान झाले. सोमवार दि. २ रोजी सकाळी ११ वा. भाषा अभ्यासक तथा निरूपणकार डॉ. धनश्री लेले यांचे 'माझ्या मना रे ऐक जरा' या विषयावर व्याख्यान होईल.

डॉ.आमटे दांपत्य यंदाच्या पुरस्काराचे मानकरी

गडचिरोली जिल्ह्यातील हेमलकसा येथे आदिवासींसाठी लोक विरादरी प्रकल्पाच्या माध्यमातून आयुष्यभर आरोग्य, शिक्षण आणि वन्यजीव संरक्षण करणारे थोर समाजसेवक, पद्मश्री डॉ. प्रकाश आमटे व त्यांच्या पत्नी डॉ. मंदाकिनी आमटे यांना संयुक्तरीत्या यंदाचा कर्मवीर डॉ. मामासाहेब जगदाळे समाज परिवर्तन गौरव पुरस्कार जाहीर झाला आहे. सामाजिक कार्यकर्ते प्रा.डॉ. सोमनाथ रोडे यांच्या हस्ते हा पुरस्कार प्रदान करण्यात येणार आहे. दि. ६ रोजी सकाळी ११ वाजता हा पुरस्कार सोहळा होणार आहे.

यंदा प्रबोधनात्मक कार्यक्रम होणार

उपमुख्यमंत्री अजितदादा पवार यांचे अपघाती निधनामुळे दि. ३१ रोजी होणारी महिलांची मोटारसायकल रॅली, दि. ३ फेब्रुवारी रोजी होणारा विविध गुणदर्शनचा कार्यक्रम व बुधवार दि. ४ रोजी सकाळी ७-३० वा. बार्शी शहरातून निघणारी जनजागरण मिरवणूक रद्द करण्यात आले आहेत. इतर प्रबोधनात्मक कार्यक्रम ठरल्याप्रमाणे होणार आहेत.

नगराध्यक्षा तेजस्विनी कथले कार्यक्रमाच्या अध्यक्षस्थानी असतील. बुधवार दि. ४ फेब्रुवारी रोजी दुपारी ४ वाजता ख्यातनाम साहित्यिक, ९२ व्या अ.भा.मराठी साहित्य

संमेलनाच्या अध्यक्ष डॉ.अरुणा ढेरे यांच्या अध्यक्षतेखाली जयंतीचा मुख्य कार्यक्रम होणार आहे. अ.भा. मराठी साहित्य महामंडळ, पुणेचे अध्यक्ष प्रा. मिलिंद जोशी हे प्रमुख पाहुणे म्हणून उपस्थित असतील. यावेळी खा. ओमप्रकाश राजेनिंबाळकर, आमदार दिलीप सोपल, माजी आमदार राजेंद्र राऊत, नगराध्यक्ष तेजस्विनी कथले यांची उपस्थिती असेल.

या कार्यक्रमात वीरमाता, वीरपत्नी यांचा सन्मान करण्यात येणार आहे. कॉलेज ऑफ एज्युकेशनच्या प्रांगणात हे सर्व कार्यक्रम होणार आहेत. संस्थेचे अध्यक्ष डॉ.बी.वाय.यादव, उपाध्यक्ष नंदकुमार जगदाळे, सचिव पी.टी.पाटील, सहसचिव अरुण देवडवार, खजिनदार जयकुमार शितोळे यांच्यासह संस्था विश्वस्त, प्राचार्य, प्राध्यापक, मुख्याध्यापक, शिक्षक, शिक्षकेतर कर्मचारी आदी जयंती सोहळ्यासाठी परिश्रम घेत आहेत.

महापालिका इतिहासात फक्त तीनच महापौर बिनविरोध

► सामाजिक समन्वयाची दुर्मिळ उदाहरणे

► आतापर्यंत ३७ महापौर तर ३६ उपमहापौर झाले

तथा वृत्तसेवा । किरण बनसोडे सोलापूर, दि. १ फेब्रुवारी - सोलापूर महापालिकेच्या स्थापनेपासून आजपर्यंत फक्त तीन महापौरांची बिनविरोध निवड झाली आहे. राजकीय स्पर्धा

तीतर असलेल्या महापालिकेच्या इतिहासात या निवडी सामाजिक समतोल आणि तत्कालीन राजकीय समन्वयाचे प्रतीक मानल्या जातात. आतापर्यंत ३७ महापौर व ३६ उपमहापौर झाले



आहेत. मागासवर्गीय प्रवर्गातील पहिले महापौर होण्याचा मान दलितमित्र भीमराव जाधव गुरुजी (१९७४-७५) यांना मिळाला. मुस्लिम समाजातील पहिली

१९६४ पासूनचे महापौरांची नावे

पारसमल जोशी, तात्यासाहेब घोंगडे, इरुपा बोळी, गणेशप्पा बाळी, विश्वनाथ बनशेठ्ठी, राजाराम बुगुल, बाबुराव चाकोते, भीमराव जाधव, युनूस शेख, भालचंद्र अलकुटे, विश्वनाथ भोगडे, सिद्राम आडम, भगवान चव्हाण, नारायणदास राठी, प्रा.डॉ.पुणचंद्र पुंजाल, किशोर देशपांडे, बंडप्पा मुनाळे, महादेव मंदिंद्रकर, धर्मण्णा सादल, मुरलीधर पात्रे, उमरखान बेरिया, विश्वनाथ चाकोते, मनोहर सपाटे, महेश कोटे, सुभाष पाटणकर, खाजादाऊद नालबंद, शेवंताबाई पवार, जनार्दन कामपुरी, संजय हेमगड्डी, नलिनी चंदेले, विठ्ठल जाधव, अरुणा वाकसे, आरिफ शेख, अलका राठोड, सुशीला आबुटे, शोभा बनशेठ्ठी, श्रीकांचना यत्रम.

व्यक्ती महापौरपदासाठी उभी राहिल्याने विरोधकांनी उमेदवार उभा न करता सामाजिक सलोखा झाली होती.

बिनविरोध चौथा महापौर होण्याचा मान कुणाला मिळणार ?

सोलापूर महापालिकेच्या इतिहासात आतापर्यंत एकूण तीन महापौर बिनविरोध निवडण्यात आले आहेत. सामाजिक सोहार्द आणि इतर महत्त्वपूर्ण कारणास्तव या निवडणुका बिनविरोध झाल्या होत्या. सन २०२६ च्या या सोलापूर महापालिका निवडणुकीत भाजपाने सर्वाधिक ८७ जागा जिंकल्या आहेत. विरोधकांना केवळ १५ जागा मिळवता आल्या. एकूणच राजकीय परिस्थिती पाहता यंदाचा महापौर आणि उपमहापौर बिनविरोध होण्याची शक्यता आहे. यामुळे आता बिनविरोध चौथा महापौर होण्याचा मान कोणाला मिळणार याकडे आता लक्ष लागले आहे.

आजपर्यंतचे उपमहापौर यात्रामणे

एम. एन. वडवान, यल्लप्पा जेजुरी, माधवराव कोंतम, फजलेअहमद आडते, नारायण पिठ्ठा, ल.आ. साठे, दीनानाथ एरम, प्रा.नसीम पठाण, म.ति. होसमनी, ह.ना. आसादे, त.म. गंधिरे, इस्माईल अल्लोळी, संगप्पा केंगनाळकर, लालसिंग रजपूत, नारायण कोनापुरे, बाळासाहेब घोंगडे, हबीब सय्यद, अधिमन्यू भोसले, वाय.एस. गायकवाड, सुषमा घाडगे, इस्माईल बागवान, फातिमा शेख, अरविंद काकडे, माणिकसिंग मैनावाले, प्रमोद गायकवाड, महानंदा भोसले, सुमन मुदलियार, अप्पाशा म्हैत्रे, पद्माकर काळे, दिलीप कोल्हे, राजेंद्र कलंत्री, विष्णू निकंबे, हारण सय्यद, प्रवीण डोंगरे, शशिकला बतुल, राजेश काळे.

डॉ.बाबासाहेब आंबेडकर (१९९०-९१) यांची महापौरपदी यांच्या जन्मशताब्दीचे औचित्य बिनविरोध निवड झाली होती. महापालिकेचे पहिले उपमहापौर एन.एम. वडवान हे सलग सहा वर्षे (१९६४ ते १९७०) या पदावर राहिले होते. आजवरचा सर्वाधिक कालावधी प्रवर्गातील मुरलीधर पात्रे हापौर एन.एम. वडवान हे सलग आहे.



न मे कर्मफले स्पृहा

कोंड्याल, डॉ. देशमुख, जाधव यांच्यात लागली महापौरपदासाठी चढाओढ

आज अर्ज स्वीकृती, शुक्रवारी होणार निवड

अर्जावर एक सूचक, एक अनुमोदकाची स्वाक्षरी आवश्यक

उपमहापौरपदासाठी वंदना गायकवाड, रंजीता चाकोते, संगीता जाधव, प्रा. नारायण बनसोडे यांच्यासह अन्य नावाची चर्चा



नगरसचिव कक्षात केवळ ५ व्यक्तींना प्रवेश

सोलापूर महापालिकेतील कौन्सिल हॉल सभागृहावरील पहिल्या मजल्यावर असलेल्या नगरसचिव कार्यालयात आवश्यक ती तयारी करण्यात आली आहे. महापौर व उपमहापौर यांचे नामनिर्देशन फॉर्म देताना सूचक, अनुमोदक, उमेदवार व अन्य २ (दोन) व्यक्ती असे एकूण ५ व्यक्तींना नगरसचिव यांच्या कक्षात प्रवेश दिला जाणार आहे, असे नगरसचिव प्रवीण दंतकाळे यांनी सांगितले.

वंदना गायकवाड, संगीता जाधव, प्रा. नारायण बनसोडे यांच्यासह अन्य नावाची चर्चा आहे.

निवडणूक लढविण्याची इच्छा असलेल्या महापालिकेच्या कोणत्याही सदस्याला नगरसचिवकडे नामनिर्देशन पत्र सादर कराता येणार आहे. कोणताही सदस्य एकापेक्षा अधिक उमेदवारांची नामनिर्देशने सूचित करणार नाही किंवा त्यास अनुमोदन देणार

नाही. कोणत्याही उमेदवाराकडून किंवा त्याच्या वतीने चारपेक्षा अधिक नामनिर्देशन पत्रे सादर करण्यात येणार नाहीत. अर्जावर एक सूचक, एक अनुमोदकाची स्वाक्षरी आवश्यक असणार आहे. अर्ज देताना नगरसचिव कक्षात ५ व्यक्तींनाच प्रवेश दिला जाणार आहे.

महापौर व उपमहापौर पदासाठी होणाऱ्या

पाचही पक्षांनी केली गटनौदणी

सोलापूर महापालिका सार्वत्रिक निवडणुकीत भाजपाने घवघवीत यश मिळविले. सन २०१७ च्या निवडणुकीच्या तुलनेने ३८ जागा अधिक निवडून आणत एकूण ८७ जागांवर आपला विजय संपादन केला. सोलापूर महापालिका सार्वत्रिक निवडणुकीत पक्षीय बलाबल पाहता एकूण १०२ जागांपैकी भाजपा-८७, एमआयएम-८, शिवसेना (शिंदे)-४, काँग्रेस-२, राष्ट्रवादी काँग्रेस (अ.प.)-१ असे आहे. पाचही पक्षांनी पुणे येथे आपापली गटाची नौदणी केली आहे.

निवडणुकीसाठी महाराष्ट्र महानगरपालिका अधिनियम व नियम २००५ अंतर्गत सविस्तर आणि पारदर्शक प्रक्रिया निश्चित करण्यात आली आहे. शुक्रवार, दि. ६ फेब्रुवारी रोजी सकाळी ११ वाजता महापौर व उपमहापौर पदाची निवडणूक होणार आहे. पुणे विभागीय आयुक्तांचे प्रतिनिधी म्हणून अपर जिल्हाधिकारी गणेश निन्हाळी हे पिटासीन अधिकारी म्हणून काम पाहणार आहेत. बिनविरोध निवडणूक न झाल्यास हात वर करून मतदानाची नोंद करण्यात येणार आहे.

सोलापुरात बेशिस्त रिक्षांचा गराडा



गजबजलेल्या टिकाणी वाहतुकीचा खोळंबा

तथा वृत्तसेवा, सोलापूर, दि. १ फेब्रुवारी- शहरातील प्रमुख आणि गजबजलेल्या चौकांमध्ये बेशिस्त रिक्षा चालकांचा सुळसुळाट वाढला असून, त्यामुळे वाहतुकीचा खोळंबा आणि अपघातांचे प्रमाण वाढत असल्याची नागरिकांमध्ये तीव्र नाराजी आहे. एसटी स्टॅण्डसम रेषा परिसर, छत्रपती शिवाजी महाराज चौक, रामधवन, सात रस्ता, आसरा चौक, कत्रा चौक, गांधी नगर यांसारख्या टिकाणी रिक्षांचा गराडा नेहमीच पाहायला मिळत आहे.

वाहनांना अचानक ब्रेक मारावे लागत असून, अनेकदा किरकोळ तसेच गंभीर अपघात होत आहेत. वाहतूक नियमांचे उल्लंघन खुलेआम होत असतानाही संबंधित यंत्रणा मात्र दुर्लक्ष करत असल्याचा आरोप नागरिकांकडून केला जात आहे. वाहतूक पोलिसांची उपस्थिती असूनही रिक्षा चालकांवर कोणतीही टोस कारवाई होत नसल्याने त्यांचे मनोबल अधिकच वाढले आहे. यामुळे पादचारी, ज्येष्ठ नागरिक, महिला आणि शाळकरी मुले सर्वाधिक त्रास होत आहेत.

एसटी स्टॅण्ड परिसरात सकाळी आणि सायंकाळी प्रवाशांची मोठी गर्दी असते. अशा वेळी रिक्षांची अनधिकृत थांबे आणि गर्दीमुळे वाहनचालकांना मोठ्या अडचणींना सामोरे जावे लागते. अनेक वेळा रुग्णवाहिका आणि अग्निशमन वाहनांनाही या गोंधळाचा फटका बसतो, अशी तक्रार नागरिकांनी व्यक्त केली आहे. नागरिकांनी वाहनांवर तक्रारी करूनही परिस्थितीत कोणताही टोस बदल दिसून येत नाही.

'शब्द परिमल' कविता संग्रहाचे रविवारी प्रकाशन

तथा वृत्तसेवा, सोलापूर, दि. १ फेब्रुवारी-

येथील ज्येष्ठ कवी सूर्यकांत धिवारे लिखित 'शब्द परिमल' या दुसऱ्या कवितासंग्रहाचा प्रकाशन सोहळा रविवार, ८ फेब्रुवारी रोजी सकाळी १०:३० वाजता जुळे सोलापुरातील कोणार्क नगर येथील दिवाली मल्लिपर्जन हॉलमध्ये हा कार्यक्रम आयोजित केला आहे.

याचे अध्यक्षपद ज्येष्ठ साहित्यिक श्रीकांत मोरे भूषवणार आहेत. मसाप पुणे पश्चिम सोलापूर शाखेच्या उपाध्यक्षा शोभा मोरे यांच्या हस्ते या कवितासंग्रहाचे प्रकाशन होईल. या कार्यक्रम साठी कवयित्री व समीक्षक डॉ. कविता मुरुम, पुण्यश्लोक अहिल्यादेवी होळकर सोलापूर विद्यापीठाचे सहायक कुलसचिव डॉ. शिवाजी शिंदे, मसाप पुणे सोलापूरचे जिल्हा प्रमुख

पदाकर कुलकर्णी आणि शिवप्रज्ञा प्रकाशनाचे राजेंद्र भोसले हे उपस्थितीत राहणार आहेत. संग्रहास येथे साहित्यिक वंदना कुलकर्णी यांची प्रस्तावना लाभली आहे. या प्रकाशन सोहळ्यास साहित्य रसिकांनी उपस्थित राहावे, असे आवाहन उमेश भिंगरे, दिव्यजय भुरे आणि शिवप्रज्ञा प्रकाशनाच्या राजेश राजेंद्र भोसले यांनी केले आहे.

► महत्वाचे...

हैदराबाद रोडवरील दुकान आगीत भस्मसात

सोलापूर, दि. १ फेब्रुवारी-

हैदराबाद रोडवरील एका हार्डवेअर दुकानाला ३० जानेवारी रोजी साडेदहाच्या सुमारास आग लागली. स्थानिक नागरिकांनी तात्काळ माहिती दिल्यानंतर अग्निशमन दलाच्या तीन गाड्या घटनास्थळी दाखल झाल्या. अर्धा तासात आगीवर नियंत्रण मिळविण्यास पथकाला यश आले. यात कोणत्याही जीवितहानीची झाली नाही. नुकसानाचे प्राथमिक अंदाज माल्यमापन सुरू असून अधिक तपासणी सुरू आहे. आग लागण्याचे नेमके कारण अद्याप समजले नाही, आग लागल्यानंतर स्थानिक नागरिकांनी मदतीसाठी लगेच पुढाकार घेतला त्यामुळे दुकानाच्या परिसरातच थांबलेली एक मालवाहतूक गाडी नागरिकांनी त्वरित बाजूला नेली त्यामुळे त्या गाडीला कोणतीही हानी झाली नाही.

गुटख्याच्या साठा प्रकरणी सात आरोपींची निर्दोष मुक्तता

सोलापूर, दि. १ फेब्रुवारी-

गुटख्याच्या साठा प्रकरणी गुटखा मालक व विक्रेते अशा सात जणांची सत्र न्यायाधीश योगेश राणे यांनी निर्दोष मुक्तता केली. अतिक पटेल, सोहेल कुरेशी, जावेद बागवान, फैजल बागवान, नेताजी मोहिते, हरी गायकवाड, मोहसीन हुसेन जागीरदार सर्व राहणार सोलापूर असे निर्दोष केलेल्यांची नावे आहेत. सरकारतर्फे एकूण चार साक्षीदार तपासण्यात आले. एडवोकेट एम ए इनामदार यांनी साक्षी मधील विसंगती तसेच अन्नसुरक्षा व मानदे कायद्यातील तरतुदींचा पालन संबंधित अधिकाऱ्यांकडून न झाल्याचे न्यायालयाचे निर्दे शनास आपण दिले. त्यांनी केलेला युक्तिवाद ग्राह्य धरून आरोपीस सबळ पुराव्या अभावी निर्दोष मुक्त केली. यात आरोपीतर्फे एडवोकेट एम ए इनामदार, एडवोकेट वसीम डॉंगरे, एडवोकेट अहमद कुरेशी यांनी काम पाहिले.

पोलिस असल्याची बतावणी करुन प्रवाशांची लूट करणाऱ्याला अटक

सिनेस्टाईल पाठलाग करत पोलिसांनी ठोकल्या बेड्या

तथा वृत्तसेवा

सोलापूर, दि. १ फेब्रुवारी-

पोलिस असल्याची बतावणी करणारा अंतरराज्यीय सराईत गुन्हेगाराला सिनेस्टाईल पाठलाग करून अटक करण्यात आली असून



३५ ग्रॅम सोन्याचे दागिने हस्तगत करण्यात आले आहेत. पुणे-सोलापूर महामार्गावर पोलीस असल्याची बतावणी करून प्रवाशांची लूट करणाऱ्या आंतरराज्यीय सराईत गुन्हेगाराला फौजदार चावडी पोलिसांनी अटक केली आहे.

जाफर शहाजमान इराणी राहणार लोणी काळभोर, पुणे असे या आरोपीचे नाव असून, त्याच्याकडून ३५ ग्रॅम सोन्याचे दागिने हस्तगत करण्यात आले आहेत. या कारवाईमुळे शहरात घडलेले चार चोरीचे गुन्हे उघडकीस आले आहेत. २३ डिसेंबर २०२५ रोजी सोलापूर-पुणे हायवेवरील नागोबा मंदिराजवळ जाफरने आणि त्याच्या साथीदारांनी दुपारच्या सुमारास एका व्यक्तीला अडवून आम्ही पोलीस असल्याचे भासवले. हातचलाखीने त्यांच्याकडील ३५ ग्रॅमचे सोन्याचे दागिने लंपास केले. याप्रकरणी फौजदार चावडी पोलीस ठाण्यात गुन्हा दाखल झाला होता.

फौजदार चावडी पोलिसांचे डी.बी. पथकाने वेपारत करून सलग तीन दिवस आणि रात्री त्याचा पाठलाग केला. १२०० किलोमीटरचा प्रवास करून सिंधुदुर्ग जिल्ह्यातील सावंतवाडी येथून पहाटेच्या सुमारास त्याला ताब्यात घेण्यात आले. जाफरवर यापूर्वी फसवणूक, फरफोडी, चैन स्टीचिंगसारखे १८ गुन्हे दाखल आहेत. त्याच्या साथीदाराचा शोध सुरू असल्याची माहिती पोलिसांनी दिली.

अॅड.व्ही.एस. आळंगे यांचा बार कौन्सिल ऑफ गोवा पुरस्काराने सन्मान



तथा वृत्तसेवा,

सोलापूर, दि. १ फेब्रुवारी-

अॅड व्ही. एस. आळंगे यांना बार कौन्सिल ऑफ महाराष्ट्र अॅड गोवातर्फे ज्येष्ठ वकील हे सर्वोच्च पुरस्कार भारताचे माजी सरन्यायाधीश भूषण गवई यांच्या हस्ते प्रदान करण्यात आला. भारतातील पहिल्या अॅडव्होकेट अकादमीचे उद्घाटन व

सिनियर अॅडव्होकेट पुरस्कार मुंबई येथील तळोजा येथे हा कार्यक्रम पार पडला. प्रारंभी मुख्यमंत्री देवेंद्र फडणवीस यांच्या हस्ते पहिल्या अॅडव्होकेट अॅकॅडेमिचे उद्घाटन करण्यात आले.


याप्रसंगी मुंबई उच्च न्यायालयाचे मुख्य न्यायमूर्ती सी.चंद्रशेखर, मेघालय उच्च न्यायालयाचे मुख्य न्यायमूर्ती रेवती

मोहिते-डेरे, बार कौन्सिलचे अध्यक्ष हर्षद निंबाळकर, ज्येष्ठ विधीज्ज मिलिंद थोबडे यांच्यासह अॅड.एल.एम.मारडकर, अॅड. आर.एस.पाटील, अॅड.आर.एस. आळंगे, अॅड.अशोक जालादी, अॅड.किरण कनाळे, अॅड.अजित आळंगे, अॅड.शुभम माने, अॅड. सागर स्वामी, अॅड.प्रकाश सोनार आदी उपस्थित होते.

तूर-सोयाबीनचे दर हमीभावापेक्षा जास्तच

खरेदी केंद्रांकडे शेतकऱ्यांनी फिरविली पाठ

हमीभावाने खरेदीला होतोय उशीर-कमी दरात विक्रीचा शेतकऱ्यांना फटका



लागले आहे.

डिसेंबरच्या मध्यापासून जिल्ह्यात तुरीची काढणी सुरू झाली. त्यावेळी बाजारातील दर हमीभावापेक्षा कमी होते. त्यामुळे शेतकऱ्यांनी हमीभावाने खरेदी सुरू होण्याची प्रतीक्षा केली. मात्र, शासकीय खरेदीला उशीर झाल्याने अनेक शेतकऱ्यांना कमी दरात तूर विक्रीची लागली. आधीच अतिवृष्टीमुळे नुकसान झालेल्या शेतकऱ्यांवर याचा मोठा परिणाम झाला. राज्य सरकारने तीन दिवसांपूर्वी

राष्ट्रीय सहकारी ग्राहक फेडरेशनमार्फत हमीभावाने तूर खरेदीसाठी शेतकऱ्यांकडून नोंदणी करण्याचे आदेश दिले. त्यानुसार जिल्ह्यातील सात केंद्रांवर नोंदणी प्रक्रिया सुरू झाली आहे. मात्र, खुल्या बाजारात तुरीचे दर वाढल्याने शेतकऱ्यांचा प्रतिसाद मिळत नाही. सध्या तुरीचा हमीभाव प्रतिक्वंटल ८ हजार रुपये आहे. मात्र, सोलापूर बाजारात पांढऱ्या तुरीचा सरासरी दर ८ हजार ७००, काळ्या तुरीचा ९ हजार ५००, तर लाल तुरीचा ७ हजार ७६५ रुपये आहे. शुक्रवार,

दि. ३० जानेवारी रोजी १ हजार १४४ क्वंटल तुरीची आवक झाली होती. सोयाबीनच्या दराने हमीभाव ओलांडला आहे. सोयाबीनचा हमीभाव ५ हजार ३२८ रुपये असताना बाजारात सरासरी ५ हजार ६०० रुपये दर मिळत आहे. मात्र, खरेदी उशिरा सुरू झाल्याने आधी कमी दरात विक्री करावी लागल्याचे चित्र आहे. सध्या बाजारात सोयाबीनची आवक मोठ्या प्रमाणात घटली असून केवळ ५७ क्वंटल आवक नोंदली गेली.

सोलापूर बाजार समितीतील तूर व सोयाबीनचे प्रतिक्रिात दर

तूर	
पांढरी तूर	सरासरी ८,७०० रु.
काळी तूर	सरासरी ९,५०० रु.
लाल तूर	सरासरी ७,७६५ रु.
हमीभाव	८,००० रु.
सोयाबीन	
किमान दर	५,४४० रु.
कमाल दर	५,७६० रु.
सरासरी दर	५,६०० रु.
हमीभाव	५,३२८ रु.

आम्ही कमी दरातच विकली तूर

खरेदी वेळेवर सुरू झाली असती तर आम्हाला हमीभावाचा फायदा झाला असता. आता दर वाढले असले तरी सुरुवातीला आम्ही कमी दरातच तूर विकली, असे माडा तालुक्यातील शेतकरी विठ्ठल पाटील यांनी सांगितले.

सरकार उशीरा घेते निर्णय

बाशां तालुक्यातील शेतकरी रामदास शिंदे म्हणाले, सरकार नेहमी उशीरा निर्णय घेतं. पीक हातात आलं तेव्हा खरेदी नव्हती आणि आता दर वाढले म्हणून केंद्रांवर जाण्याची गरज उरलेली नाही.


सोयाबीनची आवक घटली

सोयाबीनच्या बाबतीतही अशीच स्थिती आहे. सोयाबीनचा हमीभाव ५ हजार ३२८ रुपये असताना सध्या बाजारात सरासरी ५ हजार ६०० रुपये दर मिळत आहे. सध्या बाजारात सोयाबीनची आवक मोठ्या प्रमाणात घटून केवळ ५७ क्वंटल इतकी राहिली आहे.

ज्ञानामृत आनंदलहरी - १३४४

एका सर्वस्वाचा त्याग ।
एका पोटासाठी जोग ॥

संसारत अडकलेल्या जीवाला खऱ्या अर्थाने स्वतःचा परिचय होत नाही. म्हणून अनेक लोक संसाराचा त्याग करून विशिष्ट प्रकारची त्यागाचा प्रतिक असणारी वस्त्रे धारण करून संन्याशी होतात. पण असे संन्याशी लोक खऱ्या अर्थाने संसार त्यागतातच असे नाही. कारण अशा लोकांजवळही स्वार्थ, माया, मोह, द्वेष, मत्सर अहंकार, मीपणा पहायला मिळतो. संसारत अडकलेल्या जीवाजवळ हे सर्व काही प्रमाणात का होईना आपले वास्तव्य करतात, त्यामुळे त्या जीवाला स्वतःचा खरा परीचय होईल कसा? यावरून असे दिसून येते की, केवळ संन्याशाचा पेहराव धारण केला म्हणजे माणूस पूर्णतः संन्याशी होतोच असे नाही. संसारत राहूनही अनेक लोक खऱ्या अर्थाने संसारापासून दूर राहतात. म्हणजेच संसाराच्या मायाजाळात अडकत नाहीत. संसार करणे हे आपले कर्तव्य समजून ते निती-नियमांला अनुसरून आपले कर्तव्य पार पाडत असतात. आपल्या खऱ्या परिचयासाठी ईर्ष्या, द्वेष, मत्सर, अहंकार, मोह, आदीचा सर्वस्वी त्याग करणारे आहेत. त्याप्रमाणे पोटा भरण्यासाठी सर्वस्व त्याग केल्याचे दाखवून जोगी, संन्याशीचा पेहराव धारण करणारेही आहेत. या अनुषंगाने बोलतांना तुकाराम महाराज म्हणतात, एका सर्वस्वाचा त्याग । एका पोटासाठी जोग ॥



संन्याशीचा पेहराव धारण करणाऱ्यांना अनेक लोक साधु-संत मानून त्यांची सेवा करतात. अशा सेवेतून बरेच काही साध्य करून घेणारे दोगी साधू आहेत. अशा दोगी लोकांना आपण जनसामान्यांना फसवून स्वार्थ साध्य असल्याचा आनंद वाटत असला तरीही खऱ्या अर्थाने हे लोक स्वतःचीच फसवणूक करीत असतात. लोकांच्या भावनेशी खेळणे हा वेडेपणा आहे. पण स्वार्थामुळे असा वेडेपणा केल्याशिवाय लोक रस्त्यात नाहीत. मनाभावाने सर्वस्व त्याग करणे अत्यंत अवघड असते. सर्वस्व त्याग करण्याची मनासिक तयारी करून त्याप्रमाणे वागणाऱ्याला विशिष्ट असा पेहराव धारण करण्याची गरज पडत नाही. दिखाव्यापेक्षा वर्तनाची खरी गरज असते. पोटासाठी साधु-संतांचे दोग करणाऱ्यांचा कष्ट करून पोटा भरण्याचा आनंद काही वेगळाच असतो. दोगी साधूमुळे समाज जागत अंधश्रद्धा पसरण्याला मदत होते. अशा लोकांमुळे समाज अधोगतीकडे वाटचाल करू लागतो. अशा लोकांवर श्रद्धा ठेवून वागणारे लोक जेव्हा फसतात तेव्हा फसलेले लोक खऱ्या साधु-संतांकडेही शंकात्मक दृष्टीने पाहू लागतात. कपड्यांचा त्याग म्हणजे संन्याशी नव्हे. संन्याशी होण्यासाठी स्वाधीन वृत्तीचा त्याग करावा लागतो. त्यागाची वृत्ती जोपासण्यासाठी संन्यासन घ्यावा लागतो किंवा संसार सोडवावा लागतो असे नाही. संत तुकाराम, संत एकनाथ आदी संतांनी संसारत राहूनही संसारापासून दूर राहता येत असल्याचे त्यांच्या वर्तनातून दाखवून दिले आहे. संन्याशी होऊन जगण्यापेक्षा संसारत राहून संन्याशी वृत्तीने जगणे अवघड असते. संसाराचा त्याग म्हणजे स्वतःच्या जीवनापासून, कर्तव्यापासून एकप्रकारे पलायन होय. त्यामुळे संसारत राहून माणसाने ईर्ष्या, द्वेष, मत्सर, क्रोध, काम, अहंकार आदीचा त्याग करायला हवे. हा त्याग म्हणजेच खरा संन्यास होय. समाजात अत्यंत चांगले, निःस्वार्थी, साधू, जोगी आहेत हे याप्रसंगी विसरता कामा नये. आमही काढलेले अभागांचे अर्थ हे आमच्या अल्प बुद्धीचे आहेत. त्यामुळे चूक भूल मोठ्या मनाने माफ करावी. जय जय राम कृष्ण हरी.

- ज्ञानदास डॉ. विजयकुमार फड
मो. ९४२२२१६४४८

दहावी-बारावी परीक्षांसाठी सात भरारी पथके

शिक्षण विभागातील महिला विशेष पथकांचा समावेश; परीक्षाकाळात झेरॉक्स दुकाने बंद ठेवा : जिल्हाधिकारी

तथा वृत्तसेवा,

सोलापूर, दि. १ फेब्रुवारी-

दहावी आणि बारावी बोर्ड परीक्षेवेळी कोणत्याही परीक्षा केंद्रावर गैरप्रकार घडल्यास त्यास उच्चुक्त करणारे, मदत करणारे तसेच प्रत्यक्ष गैरप्रकारांचा अवलंब करणाऱ्यांवर दखलपात्र व अजामीनपात्र गुन्हा दाखल करण्यात येणार असल्याचा इशारा प्रशासनाने दिला आहे. तसेच परीक्षा कालावधीत परीक्षा केंद्र परिसरातील सर्व झेरॉक्स केंद्रे बंद ठेवण्याचे आदेश जिल्हाधिकारी कुमार



आशीर्वाद यांनी दिले आहेत. जिल्हाधिकारी कुमार आशीर्वाद व जिल्हा परिषदेचे मुख्य कार्यकारी

अधिकारी कुलदीप जंगम यांच्या मार्गदर्शनाखाली संपूर्ण परीक्षा प्रक्रियेचे नियोजन करण्यात आले आहे. जिल्हातील सर्व परीक्षा केंद्रांवरील परीक्षा कक्षांमध्ये सीसीटीव्ही कॅमेरे कार्यान्वित ठेवून त्याचे निरीक्षण जतन करण्याचे निर्देश देण्यात आले आहेत. अतिसंवेदनशील व संवेदनशील परीक्षा केंद्रांवर पोलिस प्रशासनाच्या मदतीने कडक बंदोबस्त ठेवण्यात येणार आहे. दहावी व बारावीच्या परीक्षांदरम्यान कोणताही गैरप्रकार घडू

नये, यासाठी शिक्षण विभागाकडून जिल्हास्तरावर सात भरारी पथके नियुक्त करण्यात आली आहेत. यामध्ये महिला अधिकाऱ्यांचे विशेष पथक समाविष्ट असून, विभागास्तरावर आणखी तीन भरारी पथके कार्यरत राहणार आहेत. त्यामुळे परीक्षा केंद्रांवर काटेकोर दखता ठेवण्याच्या सूचना सर्व केंद्र संचालकांना देण्यात आल्या आहेत. इतका बारावीची परीक्षा १० फेब्रुवारी ते १० मार्च, तर दहावीची परीक्षा २० फेब्रुवारी ते १० मार्च या कालावधीत होणार आहे.

जिल्हात दहावीकरिता १५ परीक्षक केंद्रांतर्गत १८८ परीक्षा केंद्रांवरून ६४ हजार ४५४ विद्यार्थी परीक्षा देणार आहेत. तर बारावीकरिता ११ परीक्षक केंद्रांतर्गत ११९ परीक्षा केंद्रांवरून ५४ हजार ८७५ विद्यार्थी परीक्षेला सामोरे जाणार आहेत. परीक्षा प्रक्रियेत कोणताही अनुचित प्रकार घडू नये, यासाठी विद्यार्थी, पालक, शिक्षक व संस्था चालकांनी सहकार्य करावे, असे आवाहन माध्यमिक शिक्षणाधिकारी सचिन जगताप यांनी केले आहे.

सोलापूर-हिंगोली रात्री ९ वाजताची एसटी बस तीन दिवसांपासून रद्द

प्रवाशांचे अतोनात हाल; एसटी महामंडळाकडून होतेय दुर्लक्ष

तथा वृत्तसेवा,

सोलापूर, दि. १ फेब्रुवारी-

सोलापूर मध्यवर्ती बस स्थानकातून हिंगोलीकडे रात्री ९ वाजता सुटणारी राज्य परिवहन महामंडळाची (एसटी) महत्त्वाची बस गेल्या तीन दिवसांपासून सातत्याने रद्द होत असल्याने प्रवाशांचे मोठ्या प्रमाणावर हाल होत आहेत. कोणतीही पूर्वसूचना न देता बस रद्द केल्यामुळे प्रवाशांमध्ये तीव्र नाराजी व्यक्त केली जात आहे.

सोलापूर-हिंगोली ही बस मराठवाड्यातील अनेक प्रवाशांसाठी अत्यंत महत्त्वाची आहे. विशेषतः नोकरी, शिक्षण, वैद्यकीय उपचार तसेच कौटुंबिक कारणांसाठी प्रवास करणाऱ्या प्रवाशांची संख्या या बसला मोठी असते. मात्र सलग तीन दिवस बस रद्द झाल्याने अनेक प्रवाशांना रात्रभर बस स्थानकात थांबावे लागले, तर काहींना खासगी वाहनांचा आधार घ्यावा लागला. यामुळे प्रवाशांचा वेळ डगमग होत आहे. अन्वया प्रवाशांचा एसटीवरील विश्वास डळमळीत होण्याची शक्यता व्यक्त केली जात आहे.

बस रद्द झाल्याची माहिती वेळेत न दिल्यामुळे



प्रवाशांचा संताप अधिक वाढला आहे. तिकीट काढल्यानंतर बस रद्द झाल्याचे सांगितले जाते. पर्यायी बसची कोणतीही व्यवस्था नसते, अशी तक्रार प्रवाशांनी केली. विशेषतः महिला, ज्येष्ठ नागरिक आणि विद्यार्थ्यांना मोठ्या अडचणीचा सामना करावा लागत आहे. एसटी कर्मचाऱ्यांकडून कधी वाहनांची कमतरता, तर कधी चालक उपलब्ध नसल्याचे कारण सांगितले जात आहे. मात्र सलग तीन दिवस एकाच बसचे रद्द होणे ही गंभीर बाब असून एसटी प्रशासनाच्या नियोजनावर प्रश्नचिन्ह उपस्थित होत आहे. प्रवाशांनी एसटी महामंडळाने तातडीने या समस्येकडे लक्ष देऊन नियमित बसेस सुरू करावी, तसेच बस रद्द झाल्यास पर्यायी व्यवस्था व पूर्वसूचना द्यावी, अशी मागणी केली आहे. अन्वया प्रवाशांचा एसटीवरील विश्वास डळमळीत होण्याची शक्यता व्यक्त केली जात आहे.

माझ्या शिफारसपत्रात कारडे यांचे नाव असणार

पालकमंत्री गोरे; धनगर समाज शिष्टमंडळाने घेतली पालकमंत्र्यांची भेट

तथा वृत्तसेवा,

सोलापूर, दि. १ फेब्रुवारी-

सोलापूर महापालिका निवडणुकीत पालकमंत्री जयकुमार गोरे यांच्या नेतृत्वाखाली प्रचंड बहुमत मिळवले आहे. त्या पाश्चात्य पक्षासाठी सतत झटत असणाऱ्या कार्यकर्त्यांना संधी मिळावी यासाठी भाजपचे चिटणीस अमोल कारडे यांना स्वीकृत नगरसेवक मिळावे यासाठी धनगर समाजाच्या शिष्टमंडळाने नुकतीच पालकमंत्री जयकुमार गोरे यांची भेट घेतली. यावेळी गोरे यांनी उपस्थितांना माझ्या शिफारस पत्रात अमोल कारडे यांचे नाव नक्की असणार मात्र निर्णय पक्ष पातळीवर होईल असा विश्वास व्यक्त केला आहे.



भारतीय जनता पार्टीचे सरचिटणीस तथा पुण्यश्लोक अहिल्यादेवी होळकर स्मारक समितीचे सदस्य, धनगर समाज संघर्ष समितीचे समन्वयक अमोल कारडे यांची सोलापूर महानगरपालिका स्वीकृत सदस्यपदी नियुक्ती करावी यासाठी धनगर समाजाच्या वर्तमान शनिवारी बालाजी सरोवर येथे पालकमंत्री जयकुमार गोरे यांची भेट घेऊन शिष्टमंडळाने मागणी केली. महापालिका निवडणुकीत द धनगर समाजाचे जवळपास ११ नगरसेवक निवडून आले आहेत. यावेळी मंद्रूप मठाचे मद्रुडेश्वर महाराज, कलाप्पावाडी मठाचे मठाधीश

सद्गुरू अमुकसिद्ध महाराज, औज मठाचे श्री रेवणसिद्धेश्वर महाराज, बिळेणी कनकपवडीयार, समीर सलगर, भाजपाचे प्रदेश सचिव मालवी हळनगर, सिद्धाराम होनमाने, अमोघसिद्ध देशमुख, अप्पासाहेब चित्तपुरे, दर्याप्पा अकलवाडे, नाम देव महाराज पोळेकर, अविनाश ठेंगे, पद्मयोगी वडरे, बनसिद्ध बत्रे, राजू हलमणी, समाधान वाघमोडे, सरपंच अमोल थोरत, वननाथ गुरव, महेश गुंडे कार्यकारी उपस्थित होते.



पी.बी. ग्रुपच्या वतीने अजित पवार यांना श्रद्धांजली

तथा वृत्तसेवा,

सोलापूर, दि. १ फेब्रुवारी-

प्रबुद्ध भारत चौक, मिलिंद नगर, बुधवार पेठ येथे राष्ट्रवादी काँग्रेस पार्टीचे महाराष्ट्र प्रदेश उपाध्यक्ष आनंद चंदनशिवे यांच्या वतीने माजी उपमुख्यमंत्री अजितदादा पवार यांना श्रद्धांजली अर्पण करण्यात आली.

या कार्यक्रमाच्या सुरुवातीला राष्ट्रवादी काँग्रेस पक्षाचे प्रदेश उपाध्यक्ष आनंद चंदनशिवे व माजी नगरसेवक गणेश पुजारी यांनी महाराष्ट्र राज्याचे माजी उपमुख्यमंत्री कै. अजितदादा पवार यांच्या प्रतिमेस पुष्पहार अर्पण केल्यानंतर सर्व कार्यकर्त्यांच्या सम वेत सामुदायिक बुद्ध वंदना घेण्यात आली. यानंतर सर्व कार्यकर्त्यांनी स्तब्ध उभे राहून श्रद्धांजली अर्पण केली. यावेळी राष्ट्रवादी काँग्रेस पक्षाचे सचिव चंद्रकांत सोनवणे, राष्ट्रवादी काँग्रेस पक्षाचे सचिव इरफान शेख, नगरसेवक गणेश

पुजारी, श्रीमंत जाधव, गौतम नागटिळक, अॅड. विशाल मस्के, शेरा मोकाशी, किरण साळवे व पवनकुमार मंडेपोळू या मान्यवरांनी आपल्या मनोगतात श्रद्धांजली वाहिली. यावेळी भारत बाबरे, सुखदेव इंगळे, गौतम महाराज चंदनशिवे, बाळासाहेब तांबे, कन्हैया लालबिगी, राष्ट्रवादी काँग्रेस पार्टी शहर उपाध्यक्ष अजमल शेख, महेन बनसोडे, बापू शिंदे, धम्मपाला मैदरिंगकर, अमित माने, भीमा इंगळे, आदित्य चंदनशिवे, अक्षय मस्के, संदीप कापुरे, रवी काकडे, रंगा वाघमारे, प्रतीक चंदनशिवे, प्रा. अविनाश शिंदे, रवी सकट, प्रथमेश सुरवसे, सुमित चंदनशिवे, गौतम शिंदे, सागर देडे, कैलास वाघमारे, सुरज जगताप, अक्षय कुचेकर, मनोज थोरत, यशवंत आडाकूल, सुवत्रा स्वाके, भीमा मस्के, जयराज सांगे व पी.बी. ग्रुपचे कार्यकर्ते उपस्थित होते.

न्याय, ज्ञान आणि जागृतीचा संगम

हिराचंद नेमचंद कॉलेजमध्ये मराठी भाषा संवर्धन पंधरवाडा उत्साहात



तथा वृत्तसेवा,

सोलापूर, दि. १ फेब्रुवारी-

येथील हिराचंद नेमचंद कॉलेज ऑफ कॉमर्स आणि व जिल्हा विधी सेवा प्राधिकरण यांच्या संयुक्त विद्यमाने मराठी भाषा संवर्धन पंधरवाडा मोठ्या उत्साहात व विविध उपक्रमांनी सजरा करण्यात आला. मराठी भाषेचा न्यायालयीन कामकाजातील वापर, फोक्सो कायद्याची माहिती, तसेच सोशल मीडियाच्या माध्यमातून व्यक्त होणाऱ्या अविचाराने तुरुंगातून भूमिका यांसारख्या समकालीन विषयांवर मार्गदर्शनपर विचार मांडण्यात आले.

जिल्हा विधी सेवा प्राधिकरणाचे सचिव प्रशांत पेठकर, यांनी न्यायालयीन व्यवहारात मराठी

भाषेचा अधिकाधिक वापर व्हावा, यासाठी सर्वांनी प्रयत्न करणे आवश्यक असल्याचे सांगितले. फोक्सो कायद्याबाबत सविस्तर माहिती देत त्यांनी विद्यार्थ्यांना कायद्याविरुद्धी जागरूक राहण्याचे आवाहन केले. "एकत्र काम केल्यास यश निश्चित प्राप्त होते; सर्वांनी मिळून कार्य केले तर कोणतेही आव्हान सहज पार करता येते," असा आशावादी संदेश त्यांनी दिला.

कार्यक्रमाचे प्रास्ताविक अॅड. अनुराधा कदम यांनी केले. प्रा. अजित देवसाळे यांनी मराठी भाषा संवर्धन पंधरवाडाचे महत्त्व, त्यामागील उद्दिष्टे आणि भाषेच्या जतनासाठी प्रत्येकाने उच्चलायची पावले याबाबत विस्तृत माहिती दिली. याप्रसंगी आयोजित

निबंध लेखन स्पर्धेतील विजेत्या विद्यार्थ्यांना प्रमुख जिल्हा व सत्र न्यायाधीश मनोज शर्मा, मराठी भाषा दक्षता अधिकारी डॉ. शिवाजी शिंदे यांच्या हस्ते पारितोषिके प्रदान करण्यात आली. अध्यक्षस्थानी प्राचार्य डॉ. सत्यजित शहा होते. यावेळी व्यासपीठावर प्रा. भीमगोंडा पाटील, मराठी वाङ्मय मंडळ विद्यार्थी अध्यक्ष योगनाथ माळी उपस्थित होता. कार्यक्रमाचे सूत्रसंचालन कोमल चव्हाण यांनी केले. आभार प्रदर्शन राहूल बिराजदार यांनी मांडले.

निबंध लेखन स्पर्धेत गिरीजा चौगुले प्रथम निबंध लेखन स्पर्धेतील प्रथम तीन विजेते प्रमाणे : गिरीजा गुरुनाथ चौगुले, ज्ञानेश्वरी श्रीराम घाय्याळ, सुदीप आनंद भंडारे.

'रुबाब' चित्रपट ६ फेब्रुवारीला प्रदर्शित होणार

तथा वृत्तसेवा,

सोलापूर, दि. १ फेब्रुवारी-

ड्री स्टुडिओज ग्रुपतून आणि झणकर फिल्मस निर्मित 'रुबाब' हा चित्रपट येत्या ६ फेब्रुवारीपासून राज्यभरात प्रदर्शित होणार आहे, अशी माहिती चित्रपटाचे लेखक व दिग्दर्शक शेख रणखंबे यांनी रविवारी सोलापुरात आयोजित पत्रकार परिषदेत दिली. 'तुझ्यासारखी नको... तूच पाहिजे' ही हटके टॅगलाईन घेऊन आलेला 'रुबाब' केवळ प्रेमकथा नसून, स्वतःची ओळख जपणाऱ्या, आत्मसन्मानाने जगणाऱ्या आणि प्रेमासाठी ठाम उभ्या राहणाऱ्या आजच्या पिढीची गोष्ट आहे. संभाजी ससाणे आणि शीतल पाटील यांची फ्रेश जोडी या चित्रपटात आहे. जावेद अली आणि सोनाली सोनवणे यांच्या आवाजाला चिनार-महेश यांच्या सुरेल संगीताची साथ लाभली आहे. चित्रपटाचे लेखन व दिग्दर्शन शेख रणखंबे यांनी केले असून संवय झणकर आणि गौरी झणकर हे चित्रपटाचे निर्माते आहेत. उमेशकुमार बनसल आणि बवेशे जानवलेकर यांनी चित्रपटाची प्रस्तुती केली आहे. डॉ. प्रमोद काळे अत्यंत महत्त्वाच्या भूमिकेत आहेत. या पत्रकार परिषदेला संभाजी ससाणे, शीतल पाटील, डॉ. प्रमोद काळे उपस्थित होते.

सुप्रभात

आजचा दिवस

वार : सोमवार, दि. २

फेब्रुवारी २०२६

विक्रम संवत् २०८२ । शके - १९४७

संवत्सर - विश्वावसु

मास - पौष. चतुर्थी

ऋतु - हेमंत ।

नक्षत्र - उ.भाद्रपदा (२४.५२)

योग - शिव (०९.१३)

करण - बव (२०.०३)

राहू काल : सोमवार :

स. ७.३० ते ९.००

दिनविशेष :

गुरुप्रतिपदा

गाणगापूर यात्रा

१९५७: गोवा मुक्ती

संग्रामातील नेते नानासाहेब

गोरे, मधू लिमये आणि

जगन्नाथराव जोशी यांची

पोर्तुगीजांच्या गोव्यातील

तुरुंगातून मुक्तता.

१९७९: युगांडामध्ये इदी

अमीन हे सर्वेसाथ बनले.

१९६२: ४०० वर्षांनंतर

नेपच्यून आणि प्लूटो हे ग्रह

एका रेषेत आले.

डिजिटल युगातील यशासाठी आवश्यक कौशल्यांवर आधारित राष्ट्रीय कार्यशाळेचा समारोप

तथा वृत्तसेवा,

सोलापूर, दि. १ फेब्रुवारी-

पुण्यश्लोक अहिल्यादेवी होळकर सोलापूर विद्यापीठ व्ही. जी. शिवदारे कॉलेज ऑफ आर्ट्स, कॉमर्स अँड सायन्स येथील आर्ट्स व कॉमर्स विभागाच्या संयुक्त विद्यमाने आयोजित 'डिजिटल युगातील यशासाठी आवश्यक कौशल्यांवर आधारित राष्ट्रीय कार्यशाळेचा समारोप महाविद्यालयामध्ये पार पडला.

प्रास्ताविक प्राचार्य डॉ. डी. एस. सुत्रावे यांनी केले. समारोप समारंभासाठी प्रमुख अतिथी म्हणून सनदी लेखापाल श्रीधर रिसबुड हे उपस्थित होते. संस्थेचे विश्वस्त प्रा. भीमाशंकर शेटे यांची प्रमुख उपस्थिती होती. मार्गदर्शनपर भाषणात रिसबुड म्हणाले की, आजच्या स्पर्धात्मक युगात केवळ पदवी पुरेशी नसून कौशल्यविकासित शिक्षण, डिजिटल साक्षरता, संवादकौशल्य, समस्या सोडविण्याची क्षमता अणि नवोन्मेषी दृष्टिकोन या बाबी अत्यंत महत्त्वाच्या आहेत. विद्यार्थ्यांनी बदलत्या तंत्रज्ञानाशी




जुळवून घेत स्वतःला सतत अद्ययावत ठेवावे, असे आवाहन त्यांनी याप्रसंगी केले. समारंभाच्या अध्यक्षस्थानी संस्थेचे अध्यक्ष राजशेखर शिवदारे हे होते. याप्रसंगी कार्यशाळेच्या समन्वयक प्रा. वैशाली वराडे यांनी पोस्टर सादरीकरणाला यशस्वी झालेल्या विद्यार्थ्यांचे यादीवाचन केले. त्यांना स्मृतीचिन्ह व प्रमाणपत्रे देण्यात आली. विद्यापीठाच्या उत्कर्ष उपक्रमात यशस्वी झालेल्या पितृपुत्र देडे या विद्यार्थ्यांचा सन्मान करण्यात आला. कार्यशाळेत नरेंद्र गंभीरे, यशवंत शितोळे, सौरभ माळवे, शार्दूल लिरोळकर, चंद्रिका चौहान, उपजिल्हाधिकारी आरती जाधव, दीपक ननवे, दिलीप पवार, अश्विनी पाटील, विश्वास जाधव यांनी

मार्गदर्शन केले. दोन दिवस चाललेल्या राष्ट्रीय कार्यशाळेच्या आयोजनामध्ये महाविद्यालयातील कार्यालयीन अधीक्षक प्रा. स्वामी, डॉ. अनमोल वळसंगे प्रा. एम. बी. पाटील, डॉ. अनिता बिराजदार, प्रा. अश्विनी बिरोळी, डॉ. म्मितांजली दामा, प्रा. चिलका, प्रा. शिवानंद घोंगडे, प्रा. वसंत मुणुरे, डॉ. महादेव कांबळे, प्रा. उमरजकर, डॉ. दामोदर बनसोडे ग्रंथपाल महेश स्वामी यांनी प्रयत्न केले. कार्यशाळेच्या सह समन्वयक डॉ. शुभदा उपासे यांनी आभार मानले. सूत्रसंचालन शितोळे, सौरभ माळवे, शार्दूल लिरोळकर, चंद्रिका चौहान, उपजिल्हाधिकारी आरती जाधव, दीपक ननवे, दिलीप पवार, अश्विनी पाटील, विश्वास जाधव यांनी कार्यक्रमाची सांगता झाली.

राजाधिराज सद्गुरू प्रभाकर स्वामी महाराजांची पुण्यतिथीनिमित्त माघ वद्य प्रतीपदा रोजी वार्षिक महोत्सव, सोलापूरच्या मंदिरामध्ये साजरा होतो. तीन दिवस कार्यक्रम आयोजित करण्यात येतो. प्रथम दिवसात रात्री ११ वा गुलाल व दुसऱ्या दिवसी शहरात रथातून मिरवणूक काढली जाते. तिसऱ्या दिवसी महाप्रसादाचा कार्यक्रम आयोजित होतो.

स्वामी प्रभाकर महाराज यांचा जन्म मागील शतकात, धारवाड जिल्ह्यातील चंकापूर या खेड्यात झाला. टेबे अडनाचे घराणे होते. वडिल विठ्ठलपंत व माता तुळसाबाई हे दांपत्यच्या पोटी महाराजाचा जन्म झाला. हे दांपत्य सुयोग्यपणे जन्मला. सूर्य नारायणचे कृपेचे फळ म्हणजे त्याचे पोटी दुसऱ्या मुलाचा जन्म झाला. घराण्यातील सात पिढ्या प्रमाणे या घराण्यात प्रत्येक पिढीत दोनच मुले होत. त्यापैकी एक संसारी व दुसरा यती होत असे. महाराजांचे मोठे बंधू दिवाकर हे संसारी तर महाराज हे यती होते. महाराजांची कर्मभूमी ही सोलापूर होती. काही काळ ते विजापूरमध्ये रहात. रात्रभर जपत व अनुष्ठान करत. फकीरांच्या वेषात त्यांना दत्त महाराजांनी दृष्टांत व आशीर्वाद दिला. महाराजांना श्रीराम प्रभूचे दर्शन ही झाले होते. हिचगिरीचे उमदी महाराज, तिकीटोकर स्वामी महाराज व गुरुकृष्णपण्या हे सद्गुरूकडून दिक्षा आशीर्वाद व सत्संग साधना लाभली. दत्त महाराजांकडून उपदेशाचा अधिकार प्राप्त झाला होता. सन १९१० चे सुमारास महाराज सोलापुरात आले. महाभारताच्या

सद्गुरू प्रभाकर स्वामी महाराज : अलौकिक संत



वन पर्वत यक्ष धर्मराजांना प्रश्न विचारतात की 'कादिक' म्हणजे काय? धर्मराज उत्तर देतात, संतोदिक. म्हणजे लोकांना स्वहिताचा कल्याणाचा मार्ग दाखविणारे संतच दिशा होत. साधुसंतांच्या वागण्याचा मार्ग क्रम हाच सामान्यांना मार्गदर्शन होत असतो. श्री प्रभाकर महाराजांसारख्या अलौकिक संतांच्या उदंड बोधाने माणूस आत्मकल्याण साधू शकतो. दुर्गम असा जन्म-मरणाचा गडही माणूस पार करू शकतो. महाराजांची अनुभूती घेतलेले अनेकजण आहेत. महाराजांना धनवृत्ती सिद्धी

प्राप्त होती. अनेक असाध्य रोगावर उपचार करत. औषधे व भस्म ते स्वतः तयार करत. त्यांच्याकडे सर्व साहित्य उपलब्ध होते. महाराजांचे बरेच अशिक्षित शिष्य होते. गिरणी कामगार नोकदार व्यापारी ते त्यांच्या प्रकृतीनुसार साधना सांगत. नित्यकर्म करूनच साधना करावी याबाबत ते सांगत. दासबोधाने व निरूपण करत. भक्तगण सोबत ते टाळ, मुंदू, तबला घेऊन भजन गायन प्रवचन देत. महाराजांसोबत गायलेली भजनाचे आत्मज्ञान, भक्तिभजन व उपदेशपर भजने असे भाग आहेत. सोलापुरात प्रथम ते राम फुलारी यांच्या घरी, बुजे बोळ, लक्ष्मी मंडई येथे आले. इनामदार गुरुजींच्या घरी, निला नगरमध्ये अंत कळी ते रहात. शहरातील विविध भागात मंदिर व श्री सिध्देश्वर मंदिर परिसरात ते नामस्मरण, ध्यान साधना करत. यात नवी पेंढेतील रामाच्या मंदिर समोरील कट्यावर ते फार दिवस दिसत. असो एसे उदंड गुरू ! नाना मलाचा विचार !! परंतु मोक्षदाता सद्गुरू ! तो वेगळाच असे!! अशा या राजाधिराज सद्गुरू प्रभाकर महाराज यांना कोटी कोटी प्रणाम.

- पद्माकर चांगीकर.

मो. नंबर ९४२२७२०१२५.

महत्वाचे...



श्री विश्वकर्मा बहुउद्देशीय संस्थेत विश्वकर्मा जयंती साजरी

बाशां, दि. १ फेब्रुवारी-

श्री विश्वकर्मा बहुउद्देशीय संस्था, सुतार नेट, कसबा पेठ, बाशां येथे दि. ३१ जानेवारी रोजी श्री विश्वकर्मा जयंती उत्साहात साजरी करण्यात आली. या कार्यक्रमास प्रमुख पाहुणे म्हणून बाशां शहर पोलीस ठाण्याचे पोलीस निरीक्षक बालाजी कुकडे तसेच भारत शिक्षण प्रसारक मंडळ, बाशांचे अध्यक्ष प्रा. डॉ. विलास गुंड-पाटील उपस्थित होते. यावेळी पोलीस निरीक्षक बालाजी कुकडे यांच्या हस्ते श्री विश्वकर्मा प्रतिमेचे विधिवत पूजन करण्यात आले. कार्यक्रमास भारत शिक्षण प्रसारक मंडळचे संचालक संदीप सुतार, विश्वकर्मा बहुउद्देशीय संस्थेचे अध्यक्ष निशिकांत सुतार यांच्यासह बप्पा सुतार, रमेश सुतार, विष्णुपंत खांडवीकर, दीपक सौंदरकर, सुरेश राऊत, मुकुंद पालके, लॉर्डे, बापू बोरगावकर, भगवान पालके, भागवत पालके, समाधान राऊत, संभाजी सुतार, रामलिंग क्षीरसागर उपस्थित होते. कार्यक्रम दरम्यान शुभांगी सुरेश सुतार यांच्या माध्यमातून भजन-कीर्तनाचे आयोजन करण्यात आले होते.



प्रजासत्ताक दिनाला वारकरी भाविकांनी जोपासली राष्ट्रभक्ती

सोलापूर, दि. १ फेब्रुवारी-

प्रतीवर्षी श्री क्षेत्र पंढरपूरला माघवारी निमित्त पालखी सोहळा पायी चालत जात असताना मार्गावरिल गावामध्ये जनजागृती करत मार्गस्थ होत असताना यंदा देशाची संस्कृती, प्रजासत्ताक दिन व भक्ती परंपरा म्हणजे रिंगण सोहळा याचा संगम कुरल (ता. मोहोळ) येथे झाला. वारकरी पताका पूजन समिती अध्यक्ष भागवत माळी, उपाध्यक्ष नागनाथ शिंदे यांच्याकडून करून गोल रिंगण सोहळा सुरु झाला. माघवारीतील दुसरे गोल रिंगण भक्तीभाव पूर्ण वातावरणात ज्ञानोबा तुकाराम या भजनाने संपन्न झाला. पारंपरिक रिंगण सुरु करताना जोतिराम चांगभले, नागनाथ गायकवाड, सुरेश पोखरकर महाराज, गजानन जगताप व दिंडी प्रमुखांचा सन्मान करण्यात आला. तदनंतर पारंपरिक पद्धतीने रिंगण सोहळा होऊन अश्व रिंगण सुरु झाले. या रिंगणाचे यजमान कुरल ग्रामस्थ व हनुमान भजनी मंडळ हे होते. भाविक वारकरी मंडळ आयोजक असून सुधाकर इंगळे महाराज हे मार्गदर्शक होते.



भीमनगर जिल्हा परिषद शाळेत प्रजासत्ताक दिन

सांगोला, दि. १ फेब्रुवारी-

सांगोला शहरातील जि.प.प्रा.शाळा, भीमनगर येथे भारतीय प्रजासत्ताक दिन संपन्न झाला. महामानव डॉ.बाबासाहेब आंबेडकर यांच्या प्रतिमेचे पूजन नगरसेविका गोदाबाई बनसोडे यांच्या हस्ते करण्यात आले. मुख्याध्यापिका वैशाली शेळके यांच्या हस्ते ध्वजारोहण करण्यात आले. शालेय उपक्रमांमध्ये सहभाग घेतलेल्या विद्यार्थ्यांना स्नेहले लोखंडे यांचे कडून ट्रॉफी व सुभाष जगधने यांच्याकडून प्रशस्तीपत्रक देऊन गौरविण्यात आले. यावेळी माजी नगरसेविका विजया बनसोडे, माजी विद्यार्थी संघाचे अध्यक्ष सुभाष जगधने यांनी मनोगत व्यक्त केले. याप्रसंगी भारतीय बौद्ध महासभा शाखा, सांगोला यांच्याकडून डॉ. बाबासाहेब आंबेडकर यांचे जीवनचरित्र विषयी पुस्तके शाळेसाठी उपलब्ध करून दिली. अंगणवाडी मदतनीस लक्ष्मी बनसोडे यांनी बालविवाह प्रतिबंध कायदा प्रतिज्ञाचे वाचन केले. या कार्यक्रमासाठी जयंती उत्सव मंडळाचे अध्यक्ष विकास बनसोडे, वैद्यकीय अधिकारी डॉ. अक्षय कांबळे, अंकिता चंदनशिर्णे, मोहन गुडदोकर, समाधान गडहिंगे, शाळा व्यवस्थापन समिती अध्यक्ष जया बनसोडे, कोमल टोळके, मंजुषा बनसोडे, जयंती बनसोडे उपस्थित होते. प्रास्ताविक व सूत्रसंचालन बापूसाहेब टोळके यांनी केले. सहशिक्षिका मैना गायकवाड यांनी आभार मानले.

श्री शंकरलिंग प्रशालेत प्रजासत्ताकदिन साजरा

वळसंग, दि. १ फेब्रुवारी-

वळसंग (ता. द. सोलापूर) येथील श्री शंकरलिंग माध्यमिक व उच्च माध्यमिक प्रशालेत प्रजासत्ताक दिन संपन्न झाला. या कार्यक्रमाचे अध्यक्ष संस्थेचे कायदेशीर सल्लागार अॅड. रमेश मणुरे हे होते. प्रमुख पाहुणे म्हणून संस्थेचे अध्यक्ष श्रीशैल दुधगी, चैअरमन शिवशरण थळगे, उपाध्यक्ष विश्वनाथ थळगे, सदस्य शिवशरण प्याटी, मल्लिनाथ थळगे, संजय दुधगी, बसवराज शाबादे, माजी प्राचार्य संगमेश्वर बागलकोटी, मल्लिनाथ कण्णी उपस्थित होते. उपस्थित सर्व मायवराचे स्वागत पर्यवेक्षक शिवानंद घोडके यांनी केले. प्रस्तावना प्राचार्य वीरेश थळगे यांनी केले. याप्रसंगी राष्ट्रपिता महात्मा गांधीजी व भारतरत्न डॉ.बाबासाहेब आंबेडकर यांच्या प्रतिमेचे पूजन विश्वनाथ थळगे व शिवशरण प्याटी यांच्या हस्ते करण्यात आले. क्रीडाशिक्षक बाळकृष्ण गुंड व संतोष कस्तुरे यांच्या मार्गदर्शनाखाली विद्यार्थ्यांनी संचलनाद्वारे प्रमुख पाहुण्यांना मानवंदना दिले. विविध प्रकारच्या बाह्य परीक्षेत यश संपादन केलेल्या यशस्वी विद्यार्थ्यांना गौरविण्यात आले. कार्यक्रम यशस्वी करण्यासाठी तानाजी जमादार, संजयकुमार धनशेट्टी, सिद्धधराम भैरामडगी, सिद्धारूढ हिरेमठ, बसवराज दुधगी, विरेश थळगे, गंगाधर बिराजदार, मल्लिनाथ गोडगाव, विजय प्याटी, शिवराज अष्टगीआदींनी परिश्रम घेतले. सूत्रसंचालन सांस्कृतिक श्रीमंत भोसले तर आभार निलकंठ कवटगी यांनी मानले.

संत नामदेव स्मारकासाठी १० कोटी मंजूर

तथा वृत्तसेवा, पंढरपूर, दि. १ फेब्रुवारी-

वारकरी संप्रदायाचे आद्यप्रवर्तक, श्री विठ्ठलाचे लडीवाळ भक्त संत शिरोमणी नामदेव महाराज यांचे पंढरी नगरीत भव्य असे आंतरराष्ट्रीय स्मारक उभारणीचा मार्ग मोकळा झाला असून त्यासाठी राज्य शासनाने १० कोटी रुपये मंजूर केले असल्याची माहिती अ.भा. संत नामदेव क्षत्रिय एकसंघाचे राष्ट्रीय अध्यक्ष अॅड. महेश ढवळे यांनी दिली.

संत नामदेव महाराज स्मारक कामाच्या संदर्भात चर्चा करण्यासाठी शुक्रवारी (दि.३०) नियोजन भवन येथे जिल्हाधिकारी कुमार आशीर्वाद यांच्या अध्यक्षतेखाली अ.भा. संत नामदेव क्षत्रिय एकसंघ व नामदेव समाजोन्नती परिषदेच्या पदाधिकाऱ्यांची बैठक पार पडली. बैठकीनंतर बोलताना अॅड. ढवळे यांनी माहिती दिली.

संत नामदेव महाराजांच्या स्मारकासाठी चंद्रभागा नदीच्या पलीकडे भक्तीसागर येथे रेल्वे विभागाची जागा राज्य शासनाकडे हस्तांतरीत करण्यात आली असून

अॅड. महेश ढवळे; दहा एकर जागेत लवकरच स्मारकाचे काम सुरु होणार



भागवत धर्माची पताकाही उभारा

संत नामदेव महाराजांनी भागवत धर्माची पताका संपूर्ण भारतभर फडकावून भागवत धर्माचा प्रचार व प्रसार केला. या पार्श्वभूमीवर पंढरीत चंद्रभागेच्या तीरी उभारण्यात येणार्या संत नामदेव महाराजांच्या स्मारकाजवळ भागवत धर्माची उंच पताका उभारण्यात यावी अशी मागणी पंढरपुरातील सर्व महाराज मंडळी, वारकरी, फडकरी मंडळी व समस्त नामदेव शिंपी समाज पंढरपूर यांच्यावतीने करण्यात आली असून ती मान्य करण्यात आली असल्याची माहिती अ.भा.संत नामदेव क्षत्रिय एकसंघाचे प्रदेशाध्यक्ष तथा संत नामदेव शिंपी समाज पंढरपूरचे अध्यक्ष गणेश उंडाळे यांनी दिली.

याठिकाणी दहा एकर जागेवर आंतरराष्ट्रीय गेल्या अनेक वर्षांपासून स्मारकाचा प्रश्न प्रलंबित होता. याबाबत सोलापूर, पुणे व

मुंबई येथे मंत्री, अधिकाऱ्यांसमवेत अनेक बैठका पार पडल्या. याबाबत अनेक समस्या निर्माण होत होत्या. अ.भा. संत नामदेव क्षत्रिय एकसंघ व नामदेव समाजोन्नती परिषद व श्री संत नामदेव शिंपी समाज पंढरपूर याबाबत वेळोवेळी पाठपुरावा करण्यात आला.

पंढरी नगरीत जुलै महिन्यात झालेल्या श्री संत नामदेव महाराजांच्या ६७५ व्या संजीव समाधी सोहळ्याच्या कार्यक्रमात बोलताना मुख्यमंत्री देवेंद्र फडणवीस यांनी संत नामदेव महाराजांच्या स्मारकाच्या

उभारणीत येणाऱ्या अडचणी दूर करून लवकरच स्मारकाचे काम सुरु करण्याचे आश्वासन दिले होते. त्यानुसार शुक्रवारी (दि.३०) जिल्हाधिकारी कुमार आशीर्वाद यांच्या समवेत अ.भा.संत नामदेव क्षत्रिय एकसंघ व नामदेव समाजोन्नती परिषदेच्या पदाधिकाऱ्यांची बैठक पार पडली.

स्मारक उभारणीसंदर्भात अ. भा.संत नामदेव क्षत्रिय एकसंघ व नामदेव समाजोन्नती परिषद, श्री केशवराज संस्था पंढरपूरचे अध्यक्ष रुपेश खांडके, संत नामदेव शिंपी समाज पंढरपूर व सोलापूरच्या पदाधिकाऱ्यांनी वेळोवेळी पाठपुरावा केला. अखेर स्मारकाच्या कामातील सर्व अडथळे दूर झाले असून लवकरच हे काम सुरु होणार असल्याचे अॅड. महेश ढवळे यांनी सांगितले. यावेळी एकसंघाचे उपाध्यक्ष नंदकुमार कोसमतवार, नामदेव समाजोन्नती परिषदेचे अध्यक्ष संजय नेवासकर, सचिव अजय फुटाणे उपस्थित होते.

माघ वारीत सिंहगड महाविद्यालयाच्या स्वयंसेवकांचा 'पोलिस मित्र' म्हणून सहभाग

तथा वृत्तसेवा, पंढरपूर, दि. १ फेब्रुवारी-

येथील माघ वारी निमित्त एस. के. एन. सिंहगड अभियांत्रिकी महाविद्यालय, कोटी (पंढरपूर) येथील राष्ट्रीय सेवा योजना व अखिल भारतीय विद्यार्थी परिषद, पंढरपूर यांच्या संयुक्त विद्यमाने राष्ट्रीय सेवा योजनेच्या स्वयंसेवकांनी 'पोलिस मित्र' म्हणून सक्रिय सहभाग नोंदविला.

या उपक्रमांतर्गत राष्ट्रीय सेवा योजना स्वयंसेवकांनी वारकरी भाविकांना मार्गदर्शन करणे, गर्दी नियंत्रणात मदत करणे, स्वच्छता राखणे तसेच प्रशासन व पोलीस यंत्रणेला सहकार्य करणे अशी विविध महत्त्वाची कामे जबाबदारीने पार पाडली. वारीदरम्यान शिस्त, सुरक्षितता व सुव्यवस्था राखण्यात स्वयंसेवकांचा मोलाचा वाटा होता. हा राष्ट्रीय सेवा योजना कॅम्प विद्यार्थ्यांमध्ये सामाजिक



जाणीव, सेवा भावना तसेच नागरिक कर्तव्याची जाणीव निर्माण करणारा ठरला. या उपक्रमामुळे विद्यार्थ्यांना प्रत्यक्ष सामाजिक कार्याचा अनुभव मिळाला.

या उपक्रमाचे यशस्वी आयोजन सिंहगड महाविद्यालयाचे प्राचार्य डॉ. कैलाश कराडे व उपप्राचार्य डॉ. स्वानंद कुलकर्णी यांच्या मार्गदर्शनाखाली करण्यात आले. तसेच राष्ट्रीय सेवा योजनेचे कार्यक्रम अधिकारी प्रा. चंद्रकांत देशमुख, प्रा. सुमित इंगोले तसेच समन्वयक

प्रा. सिद्धेश्वर गंगोडा, प्रा. अर्जुन मासाळ, प्रा. अजित कराडे, प्रा. गुरुराज इनामदार यांनी विशेष मार्गदर्शन केले.

उपक्रमाच्या यशस्वीतेसाठी रासयो अध्यक्ष अविराज साळुंखे, उपाध्यक्ष बिलाल शेख, सचिव राज नागणे, सहसचिव संकेत खडतरे, खजिनदार अंकार पुजारी, सोशल मीडिया ऑर्पोरेटर विजय पवार तसेच स्वयंसेवक प्रविण नागटिळक, वैभव व्यवहारे, प्रणव जाधव यांनी परिश्रम घेतले.

सेवानिवृत्तीनिमित्त स्वामीराव हिरोळीकरांचा सन्मान

तालुका गणित मंडळाचे आयोजन

तथा वृत्तसेवा, बाशां, दि. १ फेब्रुवारी-

बाशां तालुका गणित मंडळाच्यावतीने सुलाखे हायस्कूल बाशांचे मुख्याध्यापक स्वामीराव हिरोळीकर यांचा सेवानिवृत्तीनिमित्त सन्मान करून भावी आयुष्य व उत्तम आरोग्यासाठी शुभेच्छा देण्यात आल्या. प्रताप दराडे यांनी हिरोळीकर सरांनी मुख्याध्यापक



कालावधीत शाळेच्या प्रगतीसाठी केलेल्या कामांची माहिती दिली. अबूबकर इनामदारांनी सरांसोबतच्या प्रशिक्षणा मधील जुन्या आठवणींना उजाळा

दिला. हिरोळीकरांचा सरांनी आपल्या मनोगतात सर्व गणित मंडळ सदस्यांचे आभार मानले व भविष्यात सहकार्यांचे आश्वासन दिले. यावेळी तालुका अध्यक्ष शंकर आगलावे, उपाध्यक्ष संदेश घाडगे, अमोल माडेकर, संतोष साळुंखे, सूर्यकांत चोरमुले, सुधीर काकडे, जैनुद्दीन शेख, राजकुमार कुलकर्णी उपस्थित होते.

पिलीव येथे श्रीमहालक्ष्मी यात्रेनिमित्त कुस्ती स्पर्धा

तथा वृत्तसेवा, पिलीव, दि. १ फेब्रुवारी-

माळशिरस तालुक्यातील पिलीव येथील लाखो भाविकांचे श्रद्धास्थान असलेली सुप्रसिद्ध जागृत देवस्थान ग्रामदैवत श्री महालक्ष्मी देवीची यात्रा १० फेब्रुवारीपर्यंत विविध कार्यक्रम राबवून साजरी करण्यात येणार आहे.

यात्रेमध्ये शेतमाल प्रदर्शन खिलार जनावरांचे प्रदर्शन व खरेदी-विक्री गजी ढोल स्पर्धा देवीचा रथ छवीना मल्लोच्या जंगी कुस्त्या आदी कार्यक्रम राबवून दि. १ फेब्रुवारीला सुरुवात झाली असून ते १० फेब्रुवारी अखेरच्या दिवशी महानैवेद्य व देवीच्या छवीन विविध स्पर्धांचे बक्षीस वितरण समारंभ होऊन यात्रेची सांगता केली जाणार आहे. यात्रेची सुरुवात देवीस महाअभिषेक घालून व कोल्हापूरच्या श्री महालक्ष्मी देवीच्या मंदिरापासून पेटेती ज्योत पायी चालत आणून यात्रेस प्रारंभ झाला असून ६ फेब्रुवारीपर्यंत शेळ्या-मेंढ्याचा व मोठ्या जनावरांचा बाजार, ७ फेब्रुवारी रोजी मल्लोच्या



जंगी कुस्त्या व जनावरांच्या व शेतमालांच्या निवडीसाठी नोंदी. ८ फेब्रुवारी रोजी शेतमालांची व जनावरांच्या बक्षीसासाठी निवडी व श्री महालक्ष्मी देवीची सजवलेल्या रथातून श्री महालक्ष्मी देवीची मिरवणूक, ९ फेब्रुवारी रोजी गजीढोल स्पर्धा, १० फेब्रुवारी रोजी श्री

महालक्ष्मी देवीस महानैवेद्य, बक्षीस समारंभ व रात्री देवीचा छविना होऊन यात्रेची सांगता केली जाणार आहे. यात्रेच्या ठिकाणी जाण्या येण्यासाठी साळमुख ते पिलीव यात्रा स्थळ व माळशिरस ते पिलीव यात्रा स्थळ या मार्गावर एसटीकी सोय करण्यात आली आहे अधिकृतपणे जनावरांचे खरेदी-विक्रीचे व्यवहार, करण्यासाठी कृषी उत्पन्न बाजार समितीमार्फत व्यवस्था केली केली जाणार आहे. चालू वर्षी देवीच्या यात्रेसाठी येणाऱ्या दुकानदार हॉटेल, खानावळी, व्यापारी व छोटीया-मोठ्या उद्योग धंद्यासाठी पूर्वीच्या स्टॉलच्या पद्धतीत बदल करून सुटसुटीत अशी व्यापारी पेट नवीन पद्धतीने करणार असल्याचे कार्यकारी मंडळाचे व यात्रा कमिटीचे चेअरमन बाबासाहेब पाटील, व्हाईस चेअरमन नवनाथ रामचंद्र पाटील यांनी सांगितले. यात्रा यशस्वी पार पाडण्यासाठी खजिनदार विखास जावळे, नितीन कपने, शिवाजी पिसे, माळी, लहू पाटील, सागर बगाडे, संदीप बगाडे, कबीर वैजनाथ माने परिश्रम घेत आहे.

मंगळवेढा-बारामती सायकलवर जाऊन अजित दादांना आदरांजली

सोमदळे व कलुबर्मे यांचा २८० किमी सायकल प्रवास

तथा वृत्तसेवा, मंगळवेढा, दि. १ फेब्रुवारी-

महाराष्ट्र राज्याचे लाडके उपमुख्यमंत्री स्व. अजितदादा पवार यांचे विमान अपघातामध्ये निधन झाल्यानंतर जिथे त्यांच्यावर शासकीय इतमागत अंत्यसंस्कार करण्यात आले. त्या बारामती येथील विद्या प्रतिष्ठानच्या मैदानावर जाऊन प्रा. विनायक कलुबर्मे व प्रफुल्ल सोमदळे यांनी दोन दिवसात मंगळवेढा-बारामती जाता येता २८० किलोमीटर

सायकल प्रवास करून मंगळवेढेकरांच्या वतीने अभिवादन करून भावपूर्ण आदरांजली वाहिली. सुरवातीस पवार कुटुंबाचे मूळ गाव असलेल्या काटेवाडी येथे जाऊन स्व. अजित दादांच्या प्रतिमेचे दर्शन घेऊन स्व. अजित दादांचे धाकटे बंधू श्रीनिवास पवार व शर्मिला श्रीनिवास पवार यांची भेट घेऊन स्व. दादा व मंगळवेढा यांचे कसे घट्टे नाते होते याची माहिती देण्यात आली. तसेच स्व. अजित दादांच्या बारामती येथील सहयोग भवन येथे जाऊन प्रतिमेस

पुष्पांजली अर्पण करून अभिवादन करण्यात आले. यावेळी विद्या प्रतिष्ठानच्या मैदानावर अमर रहे अमर रहे अजित पवार अमर रहे, परत या परत या अजित दादा परत या असे पुकारा करीत स्मरण करण्यात आले. यावेळी पवार कुटुंबाच्या वतीने एवढ्या लांबून सायकलवारीत येऊन प्रा. कलुबर्मे व सोमदळे यांनी दादांबद्दल प्रेम दाखविल्याबद्दल दोगांची विचारपूस करण्यात आली. यावेळी विद्या प्रतिष्ठानचे डॉ. राज कदम, प्रा. हणमंत पाटील, बालाजी दत्त उपस्थित होते.



वेळापूरमध्ये विश्वकर्मा जयंती साजरी

वेळापूर, दि. १ फेब्रुवारी-

वेळापूर येथील विश्वकर्मा सुतार समाज मंदिर येथे विश्वकर्मा जयंती साजरी करण्यात आली. यावेळी विश्वकर्मा प्रतिमा पूजन व कलश पूजन सकाळी करण्यात आले यानंतर हनुमंत राम महाराज शेरकर सुरवड यांचे भगवान श्री विश्वकर्मा यांच्या चरित्रावर सुश्राव्य असे कीर्तन झाले. त्यानंतर बारा वाजून पंधरा मिनिटांनी पुष्प वृष्टी करण्यात आली. तसेच आरती व महाप्रसादाचे वाटप करण्यात आले. कार्यक्रमासाठी शिवाजी सुतार (गुरुजी), वासुदेव सुतार, शिवाजी सुतार, परमेश्वर सुतार, उमेश सुतार, महादेव क्षीरसागर, श्रीराम सुतार, तेजस सुतार, मनोज सुतार, वैभव सुतार, राहुल सुतार, दत्तात्रय सुतार, अशोक डोळसकर, यतिराज सुतार, विठ्ठल क्षीरसागर, संभाजी क्षीरसागर, विपुल सुतार, सोहम सुतार, हनुमंत शिरसागर, आशुतोष सुतार यांनी कार्यक्रम यशस्वी करण्यासाठी परिश्रम घेतले.



दिव्या चव्हाण यांना 'मी अहिल्या होणार ग' चा मान

माळशिरस, दि. १ फेब्रुवारी-

श्रीनाथ विद्यालय ज्युनिअर कॉलेज, महात्मा फुले विद्यालय व चंद्रकाका सराफ (अकलूज) यांच्या संयुक्त विद्यमाने आयोजित केलेल्या स्पर्धेत मी अहिल्या होणार ग चा मान दिव्या चव्हाण यांना मिळाला असून त्यांना महेश क्लॉथ सेंटर यांच्याकडून पैठणी, मानाचा फेटा देवून सन्मानित करण्यात आले. कार्यक्रमाची सुरुवात नगराध्यक्ष प्रा.जयका ओहोळ उपनगराध्यक्ष अर्चना देशमुख नगरसेविका ताई वावरे यांच्या हस्ते विद्येची देवता सरस्वतीचे पूजन करून करण्यात आली. मकर संक्रातचे औचित्य साधून विद्यालयात हळदी-कुंकूचा कार्यक्रम घेण्यात आला.यामध्ये वेगवेगळ्या स्पर्धा घेण्यात आल्या.यामध्ये प्रथम डोक्यावर पेला ठेवणे स्पर्धेत काजल मदने, बॉटल धरणे स्पर्धेत दिव्या चव्हाण , संपीत खूची स्पर्धेत सुनिता चव्हाण यांनी प्रथम क्रमांक मिळविला तर लकी विजेता म्हणून वैष्णवी शिंदे यांच्या नावाची चिठ्ठी निघाली. त्यानंतर सर्व स्पर्धेतून प्रथम आलेल्या विजेत्यामधून प्रश्नमंजुषा स्पर्धा घेण्यात आली यामध्ये दिव्या चव्हाण यांना मी अहिल्या होणार चा मान मिळाला त्यांना महेश क्लॉथ सेंटर यांच्याकडून पैठणी, मानाचा फेटा देण्यात आला...तर द्वितीय व तृतीय क्रमांकाला सोन्याची नथ व चांदीची लक्ष्मीची प्रतिमा देवून सन्मानित करण्यात आले.तसेचउपस्थित सर्व महिलांना वाण म्हणून स्टील डबा भेट देण्यात आला. कार्यक्रमासाठी संस्थाध्यक्ष डॉ. आप्पासाहेब देशमुख, अनिरुद्ध शिंगाडे, रावसाहेब देशमुख, हमीद मुलाणी, माया पिंपाडे, रमाली वाघमोडे, पल्लवी वाघमोडे, ललिता पाटील, सुमन घाडगे, शोभा काळे, वर्षा गोरड, अन्रपूर्णा माने, कांचन बावळे, मुख्याध्यापक मधूकर गुंड, प्राचार्य योगेश गुजरे उपस्थित होते.



विकासातील स्पीडब्रेकर हटवा अन् महायुतीला सत्ता द्या : पालकमंत्री

नाझरे येथे विजयी संकल्प सभा; सांगोल्याचा विकास करणारच असा दिला शब्द

तथा वृत्तसेवा,
सांगोला, दि. १ फेब्रुवारी -

सांगोला तालुक्याच्या सर्वांगीण विकासासाठी महायुती शिवाय पर्याय नाही. पाणी, रस्ते, वीज, पायाभूत सुविधा आणि धार्मिक-सामाजिक विकासाची कामे गतीने मार्गी लावायची असतील, तर मजबूत नेतृत्व आणि सत्तेची साथ गरजेची आहे. वर्षानुवर्षे प्रलंबित असलेले प्रश्न सोडवताना विकास कामांमध्ये अडथळे आणणारे स्पीड ब्रेकर नकोत, असे ठाम मत ग्राम विकास व जिल्हाचे पालकमंत्री जयकुमार गोरे यांनी व्यक्त केले. ते महायुतीचे चोपडी जि.प.गटाचे उमेदवार चेतनसिंह केदार-सावंत, चोपडी प.स.गणाचे उमेदवार अजय सरार आणि राजुती प.स.गणाचे उमेदवार डॉ.सदाशिव दबडे यांच्या प्रचाराथी नाझरे (ता.सांगोला) येथे आयोजित विजयी संकल्प सभेत बोलत होते. यावेळी माजी आ.शहाजीबापू पाटील, नगराध्यक्ष आनंदा माने, युवासेनेचे उपजिल्हाप्रमुख सागर पाटील, बाळासाहेब एरंडे, भाऊसाहेब



चोपडी गटात रस्ते, पाणीपुरवठा, डीपी आणि पाणंद रस्ते मार्गी लावण्याचे काम केले आहे. कोटवधवी रुपयांच्या वर्क ऑर्डर्स निघाल्या आहेत. अनेक वर्षे सत्तेत असूनही विरोधकांना विकास करता आला नाही; त्यामुळे आता टीका करण्यासाठी मुद्दाच उरलेला नाही.

रूपनर, प्रा.वासुदेव वलेकर, बाळासाहेब काटकर, नगरसेवक प्रशांत धनवजोर, जुबेर मुजावर, काशिलिंग गावडे, मंडल अध्यक्ष दुर्गाधन हिप्परकर, पंथर सेनेचे अध्यक्ष नितिन रणदिवे, माजी नगराध्यक्ष मारुती

बनकर, नगरसेविका तनुजा एरंडे, चोपडीचे सरपंच श्रीमंत सरार, उपसरपंच पोपटशेट यादव, शंभू माने, पोपट आलदर, संजय दुर्योधन हिप्परकर, पंथर सेनेचे अध्यक्ष केदार, संतोष काळे, नंदकुमार रायचुरे,

आमदार होते. तेव्हा माझ्यासह कोणीही आक्षेप घेतला नव्हता. राज्यात माण आणि कोरडा नदीला कालव्याचा दर्जा मिळवून देण्यात मुख्यमंत्री देवेंद्र फडणवीस, मंत्री खा.रणजितसिंह निंबाळकर आणि पालकमंत्री जयकुमार गोरे यांची मोठी भूमिका आहे.

महायुतीला दिलेले मत म्हणजे अजितदादाना खरी श्रद्धांजली ठरेल. याप्रसंगी ना.जयकुमार गोरे यांनी नाझरे येथील दत्त मंदिराला 'ब' वर्ग तीर्थक्षेत्राचा दर्जा देऊन डिसेंबर अखेर अडीच कोटी रुपयांचा निधी देण्याची घोषणा केली. वीरभद्र मंदिरासाठी ५० लाखांचा सभामंडप, झापाचीवाडी येथील बाळुमामा मंदिराला 'क' वर्गाचा दर्जा आगामी डीपीडीसी बैठकीत देण्याचे आश्वासन, चोपडी येथील सिद्धनाथ मंदिराला 'क' वर्गाचा दर्जा, ज्योतिबा मंदिराच्या सभा मंडपासाठी ४० लाख रुपयांचा निधी तसेच उदनावाडी येथील मुस्लिम कब्रस्तानसाठी निधी जाहीर करण्यात आला.

वार्षी तालुक्यातील जि. प. व प. स. च्या निवडणुकीसाठी

२ लाख १५ हजार मतदार बजावणार मतदानाचा हक्क

२४५ मतदान केंद्रे

तथा वृत्तसेवा,
वार्षी, दि. १ फेब्रुवारी -

तालुक्यातील जिल्हा परिषदेच्या ६ व पंचायत समितीच्या १२ अशा एकूण १८ जागांसाठी २४५ मतदान केंद्रांची व्यवस्था करण्यात आली असून २ लाख १४ हजार ७५४ मतदार मतदानाचा हक्क बजावणार आहेत. निवडणुकीची ही प्रक्रिया पारदर्शक आणि नियमांचे काटेकोर पालन करत पार पाडण्याची सूचना निवडणूक निर्णय अधिकारी अमोलसिंह भोसले व सहायक निवडणूक निर्णय अधिकारी एफ. आर. शेख यांनी नियुक्त कर्मचाऱ्यांना दिल्या आहेत.

जिल्हा परिषद व पंचायत समिती निवडणूक संदर्भात आदर्श आचारसंहिता, कायदा

व सुव्यवस्था, किमान पायाभूत सुविधा, मतदान केंद्रांची तयारी तसेच इतर निवडणूकविषयक कामकाज याबाबत सविस्तर माहिती सर्व कर्मचाऱ्यांना देण्यात आली.

सर्व विभागीय अधिकारी तसेच वार्षी शहर, वार्षी ग्रामीण, पांगरी व वैराग पोलीस ठाण्याचे अधिकारी यावेळी उपस्थित होते. आदर्श आचारसंहितेची प्रभाव अंमलबजावणी, मतदान केंद्रावर आवश्यक सोयी-सुविधा उपलब्ध करून देणे तसेच कायदा व सुव्यवस्थेचा प्रश्न निर्माण होणार नाही यासाठी समन्वयाने काम करण्याचे निर्देश देण्यात आले आहेत. निवडणूक प्रक्रियेदरम्यान कोणतीही अडचण येऊ नये यासाठी सर्व विभागांनी सज्ज राहावे, असेही यावेळी स्पष्ट करण्यात आले.

महायुतीच्या उमेदवारांना वासूद गावातून मताधिक्य देण्याचा निर्धार

तथा वृत्तसेवा,
सांगोला, दि. १ फेब्रुवारी -

कडलास जि.प.गटाच्या महायुतीच्या उमेदवार शोभाताई खटकाळे, कडलास प.स.गणाच्या उमेदवार राणीताई पाटील यांच्या प्रचाराथी वासुद गावातील हनुम न मंदिर येथे नारळ फोडून प्रचाराचा शुभारंभ करण्यात आला. राज्यात महायुतीचे सरकार असल्याने विकास कामाच्या बाबतीत सांगोला तालुक्याला निधी कमी पडणार नाही. त्यासाठी या दोन्ही उमेदवारांना वासूद गावातून मोठ्या मताधिक्याने निवडून देवू असा निर्धार यावेळी व्यक्त केला. याप्रसंगी उपसरपंच अनिल केदार, सुनील भोरे, माजी जि.प.सदस्य अशोक शिंदे, माजी सरपंच अरुण केदार यांनी मनोगत व्यक्त केले. यावेळी शोभाताई खटकाळे, राणीताई पाटील, सौदागर केदार,

तुमच्या अडचणी सोडवण्यासाठी मी प्रामाणिकपणे प्रयत्न करेन. मी राजकारणापेक्षा समाजकारणाला महत्त्व देतो. मतदारांनी कोणत्याही खोट्या प्रचाराला बळी न पडता महायुतीच्या उमेदवारांना विजयी करावे.

- योगेश खटकाळे

विष्णुपंत केदार, बाळासाहेब आसवे, अण्णासाहेब पाटील, सागरदादा पाटील, योगेश खटकाळे, संजय केदार, अनिल खटकाळे, धर्मराज केदार, जगन्नाथ केदार, भागवत शिंदे, महादेव शिंदे, रजाक मुलाणी, अनिकेत सुरवसे, नितिन चंदनशिंदे, दिगंबर शिंदे, चेतन खटकाळे, विकास केदार, साहिल शिंदे, विशाल खटके, रोहन शिंदे यांच्यासह ग्रामस्थ उपस्थित होते.



भाजपला ग्रामीण भागातही अच्चे दिन

लाडक्या बहीणींची प्रामाणीकपणे साथ

तथा वृत्तसेवा,
पिलीव, दि. १ फेब्रुवारी -

महाराष्ट्रात सध्या भाजपप्रणीत सरकार सत्तेत आहे. तर केंद्रातही भाजपा सरकार सत्तेत आहे. सध्या भाजपने ग्रामीण भागात घट्ट अशी पाळेमुळे रुजवण्यास सुरुवात झाली आहे.

कारण भाजपचे विकासाचे धोरण तसेच मुख्यमंत्री लाडकी बहीण योजना, प्रधान मंत्री किसान सन्मान योजना, नमो योजना, मोफत रेशन, महाराष्ट्रात शेतकऱ्यांना मोफत दिवसा विज, मुख्यमंत्री वयोश्री योजना, प्रधानमंत्री आवास योजना, जनजिवन योजनेअंतर्गत प्रत्येक घरत स्वच्छ पाणीपुरवठा, अतिवृष्टीग्रस्त शेतकऱ्यांना मदतनिधी, तसेच दुष्काळग्रस्त शेतकऱ्यांना मदत निधी, एस्टीचा मोफत प्रवास, संजय गांधी निराधार योजना अनुदानात दुपटीने वाढ, शेतकरी कर्ज माफी अशा कित्येक केंद्र व राज्य शासनाच्या महत्त्वकांक्षी योजनेमुळे ग्रामीण भागातील नागरिकांचा सध्या भाजपकडेच वाढता कल आहे. याचा परिणाम दिसून येत आहे. यामुळे मुख्यमंत्री देवेंद्र फडणवीस यांच्या नेतृत्वावर विश्वास ठेवून ग्रामीण भागातील जनता भाजपकडे वळत आहे. याचा परिणाम आताच्या जिल्हा परिषद व पंचायत समिती निवडणुकीत नक्की दिसत आहे.

आचारसंहितेचे उल्लंघन केल्यास कारवाई नक्की : प्रांताधिकारी इथापे

सरकारी व निमसरकारी कर्मचाऱ्यांसाठी सोशल मीडिया वापरबाबत आचारसंहिता

तथा वृत्तसेवा,
पंढरपूर, दि. १ फेब्रुवारी -

पंढरपूर तालुक्यातील विविध शासकीय व निमशासकीय कार्यालयांत कार्यरत असलेले काही अधिकारी व कर्मचारी सोशल मीडियाच्या माध्यमातून राजकीय पक्षांचा किंवा विशिष्ट उमेदवारांचा उघडपणे प्रचार करत असल्याबाबत तक्रारी येत आहेत. ही बाब महाराष्ट्र नागरी सेवा (वर्तवणूक) नियम, १९७९ मधील तरतुदींचे उल्लंघन करणारे ठरत आहे. तसेच जिल्हा परिषद पंचायत समिती अधिनियम १९६१ चे तरतुदींचे उल्लंघन करणारे आहे. आचारसंहितेचे उल्लंघन करणाऱ्या कर्मचाऱ्यांवर कठोर शिस्तभंगविषयक कारवाई करण्यात येणार असल्याचा इशारा निवडणूक निर्णय अधिकारी तथा प्रांताधिकारी सचिन इथापे यांनी दिला आहे.

शासकीय कर्मचाऱ्यांसाठी असणारे मुख्य नियमानुसार महाराष्ट्र नागरी सेवा

प्रशासनाची प्रतिमा मलिन होणार नाही याची दक्षता घ्या

जिल्हा परिषद पंचायत समिती सार्वत्रिक निवडणूक पंढरपूर तालुक्यातील सर्व शासकीय व निमशासकीय कर्मचाऱ्यांनी प्रशासनाची प्रतिमा मलिन होणार नाही, याची दक्षता घ्यावी. सोशल मीडियाचा वापर केवळ कार्यालयीन कामे किंवा वैयक्तिक कारणांसाठी (राजकीय हेतू सोडून) करावा. कोणत्याही प्रकारचा राजकीय प्रचार करताना आढळल्यास संबंधित कर्मचाऱ्यास जबाबदार धरून तात्काळ कारवाई करण्यात येईल.

- सचिन इथापे, निवडणूक निर्णय अधिकारी तथा उपविभागीय अधिकारी, पंढरपूर.

(वर्तवणूक) नियमानुसार, कोणताही सरकारी कर्मचारी कोणत्याही राजकीय आंदोलनात किंवा राजकारणात भाग घेणार नाही. तसेच, कोणत्याही विधानमंडळाच्या किंवा स्थानिक प्राधिकरणाच्या निवडणुकीत कोणत्याही उमेदवाराचा प्रचार किंवा प्रभाव टाकणार नाही. सोशल मीडियावरील निर्बंध घालण्यात आले आहेत. त्यानुसार प्रचार व पोस्ट करणे टाळावे. कर्मचारी आपल्या वैयक्तिक किंवा अधिकृत सोशल मीडिया खात्यावरून

कोणत्याही राजकीय पक्षाचे चिन्ह, पोस्ट, व्हिडिओ किंवा उमेदवाराचे समर्थन करणारे स्टेटस ठेवू शकत नाहीत. त्याचप्रमाणे टीका-टिप्पणी करू नये. शासन निर्णयांवर किंवा राजकीय नेत्यांवर सोशल मीडियाद्वारे आक्षेपाई टीका करणे हे गैरवर्तणूक समजले जाते. तेव्हा सोशल मीडियाच्या ग्रुप डमिनची जबाबदारी महत्वाची ठरणार आहे. जर एखादा कर्मचारी व्हॉट्सप ग्रुपचा डमिन असेल आणि त्या ग्रुपवर राजकीय

निवडणूक रणांगणात आरोप प्रत्यारोपाने वाढली चुरस



जात आहे. रस्ते, पाणी आणि शिक्षणाच्या मूलभूत प्रश्नांवर ही निवडणूक लढवली जात असून, मतदारांचा कोल कोणाकडे झुकणार, हे पाहणे औत्सुक्याचे ठरेल. मालवंडी जिल्हा परिषद गटात महिला उमेदवारांचा दबदबा आहे. येथे चौसिंगी लढतीचे चिन्ह आहेत. येथे प्रामुख्याने महिला उमेदवारांमध्ये चुरस असून मतदारांना आकर्षित करण्यासाठी प्रत्येक पक्ष जोर लावत आहे. येथे उबाठा शिवसेनेतर्फे माथुरी काकडे, भाजपातर्फे सुजाता डोईफोडे, अपक्ष जयश्री गावसाने व कल्पना गाडेकर यांच्यात लढत होत आहे. सासुरे पंचायत समिती गणात निंबाळकर रां.चा वारसा

निवडणुकीच्या दृष्टीने मालवंडी आणि तडवळे या मोठ्या गावांतील मताधिक्य निर्णायक ठरणार आहे.

विभाग	पुरुष मतदार	स्त्री मतदार	एकूण मतदार	मतदान केंद्रे
मालवंडी जि.प. गट	१९,०१०	१७,०१३	३६,०२४ (इतर १)	४३
मालवंडी प.स. गण	९,४५५	८,३२४	१७,७७९ (इतर १)	२०
सासुरे प.स. गण	९,५५५	८,६८९	१८,२४४	२३

विरुद्ध प्रस्थापितांचे आव्हान असणार आहे. सासुरे गणात यावेळेस राजकीय समीकरणे बदलली आहेत. माजी आमदार कै. चंद्रकांत (नाना) निंबाळकर यांचे चिरंजीव संतोष निंबाळकर हे भाजपच्या तिकिटावर नशीब आजमावत आहेत. त्यांना नानांचा वारसा आणि राजेंद्र राजकांती मोठी ताकद लाभली आहे. मात्र, त्यांच्यासमोर काँग्रेसचे विजयसिंह देशमुख आणि अजित पवार गटाचे रामकृष्ण लोखंडे यांचे मोठे आव्हान आहे. राष्ट्रीय

समाज पक्षातर्फे नितिन बनसुडे आपले नशीब आजमावत आहेत. मालवंडी पंचायत समिती गणात भाजपच्या विमल कांटे आणि राष्ट्रवादी (अजित पवार गट) च्या पल्लवी डोईफोडे यांच्यात मुख्य लढत अपेक्षित आहे. तसेच अपक्ष उमेदवारांची भूमिका येथे किंगमेकर ठरू शकते. या अटीतटीच्या सामन्यात काँग्रेस आणि राष्ट्रीय समाज पक्षाचे उमेदवार कुणाचे गणित बिघडवणार आणि अपक्ष उमेदवार किती मते खेचणार, यावरच वार्षीच्या सत्तेची चावी अवलंबून असेल. मालवंडी, तुर्कीपिंपरी, गुळपोळी, श्रीपतीपिंपरी, भोईजे, शेद्री, वांजरावाडी, सासुरे, दहितणे, मुंगशी (वा), तडवळे, दोराळे, उडेगाव, काळेगाव, रस्तापूर आणि इतले ही महत्वाची गावे ठरणार आहेत.

पिलीव येथे आज पालकमंत्री जयकुमार गोरे यांची सभा

तथा वृत्तसेवा,
पिलीव, दि. १ फेब्रुवारी -

जिल्हा परिषद व पंचायत समिती निवडणुकीसाठी पालकमंत्री जयकुमार गोरे यांची पिलीव (ता. माळशिरस) येथील आंधळकर चौकात उद्या दि. २ फेब्रुवारीला सायंकाळी पाच वाजता प्रचारसभा होणार आहे.

पिलीव जिल्हा परिषद गटाचे उमेदवार चंद्रकांत जाधव, पिलीव पंचायत समिती गणाचे उमेदवार नम्रता पुळके व तांडुळावाडी पंचायत समिती गणाच्या उमेदवार वैशाली फुलारे यांच्या प्रचाराथी ही सभा होणार आहे. यावेळी माजी आमदार रामभाऊ सातपुते उपस्थित राहणार आहेत. गटातील कार्यकर्ते व मतदारांनी उपस्थित राहण्याचे आवाहन भाजपचे पिलीव शहराध्यक्ष प्रमोद भैस यांनी केले आहे.

